

મહારાજા આલોકેડનું ચરિત્ર.

કંમલ પાંચ આના.

ગુજરાત વર્નાક્યુલર સોસાયટી.

ગૂજરાત વિદ્યાપીઠ ગ્રંથાલય

[ગુજરાત કૉપીરાઈટ વિભાગ]

અનુક્રમાંક: ૬૮૮-૫ વર્ષ: ૧૯૫૬

પુસ્તકનું નામ મરાઠીના અ.ન.કે.સ.નું ચરિત્ર

વિષય લ ૩ : ૨૩, ૨૫

કરસનદામ મૂળજી ગ્રંથમાળા—નંબર ૪.

મહારાજ આલોકેડનું ચારિત્ર.

તૈયાર કરનાર,
રા. રા. ચુનીલાલ બાપુજી મોદી.
સુરત.

ગુજરાત વર્નાક્યુલર સોસાયટી તરફથી
છપાવી પ્રસિદ્ધ કરનાર,
હીરાલાલ ત્રીભોવનદાસ પારેખ, બી. એ.,
આસિ. સેક્રેટરી—અમદાવાદ.

અમદાવાદ—સિવિલ હસ્પિતાલ સામે પાનાલાઇની વાડીમાં
શ્રી “સત્યનારાયણ” પ્રિ. પ્રેસમાં પા. મોતીલાલ કાળીદાસે છાપ્યું.

આવૃત્તિ છટ્ટી પ્રત ૫૦૦.
સંવત ૧૯૭૩. સન ૧૯૧૭.

(સર્વે હક્ક સોસાયટીએ સ્વાધીન રાખ્યા છે.)

કિંમત પાંચ આના.

કરસનદાસ મૂળજી સામાજિક સુધારાના એક આગેવાન ઉપોદ્ધાત.

સ્વર્ગવાસી કરસનદાસ મૂળજી સામાજિક સુધારાના એક આગેવાન હતા. ઈંગ્લાંડમાં પ્રવાસ કરીને આવ્યા પછી કાઠિયાવાડમાં તેમને સરકારી નોકરી મળી હતી. તે ઇ. સ. ૧૮૭૧ માં ગુજરાત પછી તેમની સ્વદેશ સેવાની યાદગીરી રાખવા કાઠિયાવાડમાં એક ફંડ રૂ. ૩૪૮૫ નું થયું હતું, તે ઇ. સ. ૧૮૮૩ સાં સોસાયટીને એવી સરતે સોંપવામાં આવ્યું છે કે તેના બ્યાજમાંથી તેમને નામે પુસ્તકો રચાવવાં તથા છપાવવાં. આ ફંડની રૂ. ૩૨૦૦ ની નોટો સોસાયટી હસ્તક છે. આજ સુધીમાં આ ફંડમાંથી નીચે પ્રમાણે પુસ્તકો પ્રકટ કરવામાં આવ્યાં છે.

- ૧ પ્રાણીવર્ણન, ભાગ ૧ (બીજી આવૃત્તિ).
- ૨ પ્રાણીવર્ણન, ભાગ ૨ (,)
- ૩ પ્રાણીવર્ણન, ભાગ ૩ (,)
- ૪ મહાન આલક્રેડનું ચરિત્ર (છઠી આવૃત્તિ).
- ૫ વનસ્પતિશાસ્ત્રનાં મૂળતત્વ.
- ૬ અનેકવિદ્યામૂળતત્વસંગ્રહ.
- ૭ સર વિલિયમ વૉલેસ.
- ૮ ઉદ્યોગી પુરૂષો.
- ૯ ધર્મનીતિ.
- ૧૦ ન્યાયશાસ્ત્ર.
- ૧૧ સ્વાતંત્ર્ય.
- ૧૨ શિક્ષણસૂત્ર.
- ૧૩ ઈશ્વરચંદ્ર વિદ્યાસાગરનું ચરિત્ર.
- ૧૪ રાજા રામમોહન રાયનું ચરિત્ર.
- ૧૫ સામાજિક સેવાના સન્માર્ગ (બીજી આવૃત્તિ.)
- ૧૬ શહેનશાહ જયોજી પંચમ.
- ૧૭ સુખ અને શાન્તિ.

મહારાજ આલ્ફ્રેડનું ચરિત્ર.

ભાગ ૧ લો.

જે રાજ્યોએ સ્વપરાક્રમથી પોતાનાં રાજ્યો ઉત્તમ સ્થિતિમાં આણેલાં છે તેમનાં નામો ઇતિહાસમાં અમર છે. હિંદના ઇતિહાસમાં રણુજીતસિંહ ને શિવાજી, દક્ષિણ દેશના ઇતિહાસમાં પીટર અને આસ્ટ્રીઆના ઇતિહાસમાં ફ્રેડરિક ધિ ગ્રેટ જાણીતા છે, તેવાજ ઇંગ્લાંડના ઇતિહાસમાં આલ્ફ્રેડ વર્ણન કરવા જંગ છે. માટે દૃકામાં તેનું ચરિત્ર કહીએ છીએ.

મહારાજ આલ્ફ્રેડનું જીવન આરંભ્યા પહેલાં તેના પૂર્વજોની થોડીક હકીકત કહેવાની જરૂર છે. એના ૧આજ્ઞનું નામ એડ્વર્ડ હતું. તે ઇ. સ. ૮૭૬ માં મરણ પામ્યો. પછી તેનો પાટવી પુત્ર એડલ્બુલ્ફ ગાદીએ બેઠો. તેના અમલમાં ડેન્સ નામના જંગલી ફૂર લોકો ઇંગ્લાંડની પ્રગ્નને પહેલાં કરતાં વધારે અંતાપવા લાગ્યા. એ લોકો મૂળ તો નોર્વે અને સ્વીડન દેશના વતની હતા પણ પછીથી ડેન્માર્ક દેશમાં આવી રહ્યા માટે તેમનું નામ ડેન્સ પડ્યું. તે સંકુસન લોકના જનભાઈ હતા. તેમને હાંકી કહાડવાને રાજના પાટવી કુંવર એડલ્સ્ટને ઘણી મહેનત કરી પણ તે પૂરેપૂરી સફળ થઈ નહિ.

આલ્ફ્રેડ એડલ્બુલ્ફનો સર્વથી નાનો છોકરો હતો. તેનો જન્મ બર્કશાયર પરગણા માંહેના વાંતેજ ગામમાં ઇ. સ. ૮૪૬ માં થયો. સર્વથી નાના અંતાન ઉપર માઆપનું વધારે હેત હાંચ છે, તેજ પ્રમાણે એ આલ્ફ્રેડને એનાં માઆપ ઘણું લાડ લડાવતાં હતાં અને પળવાર પણ તેને પોતાની નજરથી દૂર રહેવા દેતાં નહિ; તથાપિ એની ત્રણ ચાર વરસની

ઉમરે એની માં મરણ પામી. તેથી તેના સુખમાં લગારેક વિદ્વ આવીયું ખરું. તેનું લક્ષું કરવા તરફ એડલવુલ્ફ હમેશ કાળજી રાખતો હતો. તેનું લાડનું નામ બેન્નમિન પાડ્યું હતું અને જો કે તે સર્વથી નાનો હતો તોપણ પોતાની પાછળ એનેજ ગાદી મળે એમ તે ચાહતો હતો.

આ વખત આખા યુરોપ ખંડમાં રોમન કેથોલિક ધર્મ ચાલતો હતો. તે ધર્મનો મુખ્ય ધર્માધિકારી પોપ તે હમણાંની પેટેજ રોજ શહેરમાં રહેતો હતો. એ શહેર તે વેળાએ જેમ ધર્મનું મુખ્ય ઠેકાણું હતું તેમ વિદ્યાનું પણ મુખ્ય ઠેકાણું હતું. એમાં દરેક દેશના લોકોએ બંધાવેલા ધણા મઠો હતા. તેમાં જોગીઓ રહેતા હતા અને તેઓ પોતાનો વખત ઇશ્વરનું ધ્યાન, અંધાવલોકન, મનન, અને વિદ્યાપકનમાં કહાડતા હતા; અને તેમના ગુળરાનો અંદાજસ્ત તેમના દેશ તરફથી કરવામાં આવતો હતો. તેમની પાસે નાના પ્રકારના વિષયો ઉપર હજારો અંથો હતા. જેના મનમાં પોતાના છોકરાને વિદ્યાબ્યાસ કરાવવાનું આવતું તે પોતાના છોકરાઓને (હિંદુસ્તાનના લોકો જેમ કાશી મોકલતા હતા તેમ) રોમ મોકલતા હતા. તેથી ચાલ પ્રમાણે આલફ્રેડની પાંચ વરસની ઉમરે તેના બાપે તેને રોમ મોકલવાનો મનસૂબો કર્યો. તેની સાથે તેની લાયકી પ્રમાણે ખરચનો અવેજ આપીને સાથે કેટલાએક મોટા અમલદારો અને ધર્મોપદેશકો મોકલ્યા. એ નીકળેલી સ્વારી ફ્રાન્સમાં થઇને આગળ ચાલી. રસ્તામાં જો જો શહેરો આવ્યાં ત્યાં તેને સારું આદરમાન મળ્યું અને ક્ષેમકુશળ રોમ આવી પહોંચ્યો. ત્યાં તેને પોપનાં દર્શન કરાવ્યાં અને બીજા કેટલાએક નામાંકિત ગૃહસ્થોની મુલાકાત કરાવી. ત્યાં કેટલીક મુદત રહીને પોતાની મંડળી સાથે આલફ્રેડ પાછો સ્વદેશ આવ્યો.

આલફ્રેડનો આ પ્રયત્ન કંઈ વિદ્યાબ્યાસ કે તીર્થ જત્રાની ધારણાથી નહોતો પણ પોતાનો છોકરો કાંઈ દિવસ ઇંગ્લાંડનો રાજા થવાનો જ છે તે માટે તેની પ્રસિદ્ધી કરવી એમ તેના બાપનો વિચાર હોવાથી આલફ્રેડને આ મુસાફરી કરવી પડી હતી.

ઈંગ્લાંડ ઉપર સ્વારીઓ કરીને ડેન્સ લોકોએ એડલવુલ્ફને તોળ્યા તોળ્યા પોકરાવી અને ઉમરે પહોંચવાથી તે રાજકારભારથી કંટાળી ગયો હતો. વળી તેના છોકરાઓ પણ મોટા મોટા હતા, વગેરે કારણોથી તેણે રોમની જગત જવાનો વિચાર કર્યો. તેને માટે સઘળા તૈયારી થઈ ને પોતાના પાટવી કુંવર એડલસ્ટનને સર્વ રાજકારભાર સોંપ્યો; શી રીતે કામકાજ કરવું તેની તેને સમજણ પાડી, અને પોતાની યોગ્યતા પ્રમાણે ખજાનો લઈને તથા પહાલા દીકરા આલફ્રેડને તેડીને રોમ ભણી જવાની તૈયારી કરી; તે વેળાએ આલફ્રેડ સાત વરસની ઉમરનો હતો.

એ સમયે એશિઆરામ અને નકશીના પદાર્થો તૈયાર કરવામાં ઘણો સુધારો થયો નહોતો, તથાપિ ઘોડાનું પલાણુ, ચોદાઓના પોશાક, અસ્ત્ર શસ્ત્રો વગેરે કંઈ ઓછાં નહોતાં. એડલવુલ્ફ રાજા પોતાની સાથે સરદાર, સ્વાર, પાયદળ, અને ચાકરનફરનો મોટો જથ્થો રાખતો હતો, અને તે સર્વના પોશાક કીમતી હતા. તથા ઉપર કહ્યા પ્રમાણે પૈસા પણ પુષ્કળ રાખ્યા હતા. તેથી તેની સ્વારી તરફ નેઈઈને ફ્રેન્ચ લોકો છક્ક થઈ ગયા અને ફ્રેન્ચ રાજા ચાર્લ્સ મોટા ભલકાથી એડલવુલ્ફ સાથે મળ્યો તે વખતે બંને વચ્ચે બણીવાર સૂધી વાતચીત થઈ. અને ઇંગ્લિશ રાજા કેટલાક દિવસ સૂધી ફ્રેન્ચ રાજાના પરોણા દાખલ રહ્યો. એ અરસામાં એક ચમત્કારી બનાવ બન્યો. તે એવો કે ચાર્લ્સ રાજાને જૂદિથ નામની બાર તેર વરસની રૂપાળી દીકરી હતી, તેના ઉપર ધરડા ઈંગ્રેજ રાજાનું મન ચોટયું, અને તેની સાથે પરણવાનો મનસૂબો કર્યો.

કેટલાક દિવસ ક્રાન્સમાં કહાડયા પછી તે રોમ ગયો. ત્યાંના લોકોએ તેને સારૂ આદરમાન આપ્યું. તે હાહાકારો રોમન કથોલિક છે એમ ત્યાંના ધર્મોપદેશકોને ખબર હતી તેથી તેનું વજન વધારે પડ્યું. પોપને ભેટ કરવા સારૂ તેણે અનેક મૂલ્યવાન વસ્તુઓ સાથે લીધી હતી. તેમાં બશેર સોનાનો એક મુગટ તથા હીરામાણેક જડેલી મૂંઝવાળી એક કીમતી તરવાર અને સોના રૂપાનાં વાસણો તથા સોનેરી કસબથી શોભીતાં કરેલાં વસ્ત્રો હતાં.

એ સઘળું પોપને ભેટ કર્યા ઉપરાંત બીજા ધર્માધિકારીઓને અને ધર્મની જાગૃત્તામાં ધણા પૈસા આપ્યા તેથી તે ધણો વખણાયો. વળી ધણા દિવસ રહેવાનું ઠરવાથી આલફ્રેડને પણ ધર્મ સંબંધી તથા બીજા વાતોની સારી માહિતી મળી. વળી ત્યાંની એક મોટી સંકસન પાઠશાળા આગલે વરસે બળી ગઈ હતી, તે એણે ફરીથી બંધાવી આપી અને તેમાં સર્વ પ્રકારની સોઈ કરી આપી. તથા ત્યાંના સંકસન રહેવાસીઓના કેટલાક હક્ક કંઈ કારણ-થી ગયા હતા તે પોપને વિનંતિ કરીને તેમને પાછા આપાવ્યા.

એમ એક વરસ રોમ શહેરમાં રહીને તે પોતાને વતન જવા સાથે નીકળી ફ્રાન્સમાં આવ્યો. ત્યાં જૂદિથ ફરીથી તેની દૃષ્ટિએ પડી. તેની સાથે પોતે પરણ્યો, અને તેનું નામ લિઓથિતા પાડ્યું. એ લગ્ન છોકરીની સંમતિથી કે એમને એમ થયાં તે બાબત ઇતિહાસમાં કંઈ ખુલાસો નથી. પણ માણસના સ્વાભાવિક વલણ તરફ જોતાં લાગે છે કે એમાં છોકરી સંમત નહિ હોય. પછી તો ઇશ્વર જાણે !

ધરડો એડલવુલ્ફ અને તેની જુવાન નવી રાણી લિઓથિતા આલફ્રેડ સાથે પાછાં ઈંગ્લાંડ આવ્યાં ત્યારે ત્યાં સઘળી ગડબડ મચી રહી હતી. જેને રાજ સોંપીને ગયો હતો તે વડો દીકરો એડલસ્ટન મરણ પામ્યો હતો, અને વચ્ચે એડલબાલ્ડ બંડ બિભું કરીને આખું રાજ્ય પચાવી પડવાની તદ્દબીરમાં હતો. એ જોઈને આ ધરડો રાજાને ઘણું માડું લાગ્યું. પણ યુક્તિ કરીને બળવાખોર દીકરાને સમજાવી, કેટલાક પ્રાંત આપી ઉત્પન્ન થયેલી ગડબડ મટાડી દીધી.

એડલવુલ્ફ ઇ. સ. ૮૫૭ માં મરણ પામ્યો તેથી એડલબાલ્ડ આખા રાજ્યનો ધણી થયો. તે પણ એના બાપના જેવો વિષયાસક્ત હતો, તેથી જન અને મનની સર્વ શરમ છોડીને પાતાની સાવકી મા જૂદિથને પોતાની સાથે પરણવાનો આગ્રહ કર્યો અને તેણીએ પણ તે કમુલ કર્યું.* એવાં

*દોહરો.

ખુદો પરણે બાપડી, અભણ્યો એસે રાજ;
બોજ ઉપાડે બળદિયા, એ સૌ પરને કાજ.

નિર્લજ્જપણાનાં ઉદ્ધારણ ઇતિહાસમાં વણાંજ થોડાં મળશે, આપણા સામળ-
ભટે ખરું કહ્યું છે કે,—

હરપો.

રામા ન જુએ રૂપ, જુએ નહિ કુળ કે કાયા,
ભામિની ન જુએ ભૂપ, મળે જ્યાં મનની માયા;
જુવતી ન જુએ જાત, જૂએ નહિ પંગિત પૂરો,
ન જુએ ઊંચ અમીર, તથા સતવાદી શરો;
કામિની તો કામાતુર જુવે, કે મન માને કામિની;
વળિ જાય નિમિષમાં નીસરી, ભૂંડી હોય જે ભામિની.

આલક્ષેડ દલાડે દલાડે મોટો થતો ગયો. ને પ્રવાસે કરીને નવી નવી
વાતો તેના જાણવામાં આવી હતી. વળી તે વિચારવંત હોવાથી દરબાર
માંહેતી સર્વ ખટપટ સમજી શકતો હતો અને તેના અભ્યાસને માટે જૂદાં
ધણી કાળજી રાખતી હતી. તે તેની જોડે જૂદા જૂદા વિષયો ઉપર વાત
કરે, નવી નવી વાતોથી પૂછીને વાંચે થવામાં તેને ઉત્તેજન આપે, તેને
જે સમજાય નહિ તેની સમજણ પાટે, અને ટૂંકમાં તેની જુદી ખીલીને
તે હોશિયાર થાય એવો દરેક ઉપાય તે ધણા ઉમંગથી કરતી હતી, કેમકે
તેને એ ધણો લાડકો હતો. છોકરું જેની જેની હડ લે તે તે પૂરી પાડવાથી
આખરે એનામાં હડ, રીસાળપણું, અમર્યાદા વગેરે કેટલાએક દુર્ગુણ આવ્યા
વિના રહેતા નથી, તથાપિ આ છોકરાની વાત તેવી નહોતી. તે જો કે ઉમરે
નાનો પણ જુદામાં ધણો મોટો હતો. અને આપણને કેવી રીતે ચાલવામાં
ફાયદો છે તે તે નાનપણથી સમજતો હતો. માટેજ તેણે ધણીજ હોશિયારી
વાપરીને ઉપલા દુર્ગુણો પોતામાં દાખલ થવા ન દીધા.

આલક્ષેડને ઝાંગલો સેંકસન ભાષાની કવિતાનો ધણો જાંદ હતો. તેમાં
લડાઇઓ, શર પુરોનાં ચરિત્રો અને મુસાફરીઓમાં સંકટ ઇત્યાદિનું ચિત્ત-
વેધક વર્ણન તેને ધણું ગમતું હતું. શિવાજી મહારાજ અને આપણા ખીજ

નામાંકિત રજપૂત રાજકુમારોને મહાભારત અને રામાયણનું કાવ્ય તથા મહાન સિકંદરને હોમરકૃત ઇલિયડનું કાવ્ય જેવું પ્રિય હતું તેવું ઐંગ્લો સેંક્રસન કાવ્ય આલક્રેડને વહાલું હતું. તે વખતે તેને લખતાં વાંચતાં આવડતું નહોતું, તેથી તે માંહેનાં પદો તેને મોઢે ગોખવાં પડતાં હતાં.

આ વેળાએ આલક્રેડની ઉંમર આશરે બાર વરસની હતી. તેની એટલી મોટી ઉંમર થયા છતાં અને તેને લણાવવાને માટે આટલી કાળજી છતાં તેને લખતાં વાંચતાં આવડતું નહોતું. એ સાંભળીને મોટું આશ્ચર્ય લાગ્યા વિના રહેતું નથી. તથાપિ તે વખતે એવો ચાલ હતો કે જેને કામ ધંધો કરીને પેટ ભરવું પડે તેણેજ માત્ર લખતાં વાંચતાં શીખવું, પણ રાજપુત્ર જેવાને એ શીખવામાં હલકાઈ ગણાતી હતી. તેથીજ તે આલક્રેડને કાઠએ શીખવ્યું નહિ. તે વખતે કારકુનનું કામ કરનારાઓ અને ધર્મોપદેશકોનેજ માત્ર વાંચતા લખતાં આવડતું હતું. રાજા, રાજપુત્ર, પ્રધાન, સેનાધિપતિ, સરદાર વગેરે મોટા માણસોના નામના કાળજપત્રો ઉપર તેઓ પોતાની સહીના બદલામાં આપણા આગલા રાજાઓની પેઠે સાથીઓ, કટાર, કામકું વગેરેની નિશાની કરતા હતા.

વળી તે વેળાએ પુસ્તકો છાપવાની કળા કાઠને માલમ નહોતી. તેથી લોકોમાં હાથનાં લખેલાં પુસ્તકો વાપરવાનો ચાલ હતો. અને તે ઘણાં થોડાં કેમકે તે તૈયાર કરતાં ઘણો વખત લાગતો. આપણા ગુજરાતમાં જ્યારે છાપખાના નહોતાં ત્યારે એક લાગવતની પ્રતના ૨૦૦ રૂપિયા ખેસતા તેજ આજે છાપેલી દશ રૂપિયે મળે છે; માટે આગલા વખતમાં શ્રીમંતોજ પુસ્તકો રાખતા. તેમાં કાળજને બદલે સાદાં કમાવેલાં ચામડાં વાપરતા અને તેમાં સોનેરી સાહીથી સારા અક્ષરો અને વેલણુટા કાઢવામાં આવતા હતા. જૂદિય પોતાના પિયરમાં ઐંગ્લો સેંક્રસન ભાષા શીખી હતી અને તે પુસ્તકો વાંચવામાં ઘણી હોંસીલી હતી. તેની પાસે સોનેરી વેલણુટા કાઢેલું ઐંગ્લો સેંક્રસન ભાષામાં લખેલું એક પુસ્તક હતું. તે એકવાર પોતાના ઓરડામાં ખેડીખેડી

પેલી ચોપડી વાંચતી હતી, એવામાં આલફ્રેડ અને નો બીજો ભાઈ સહજ ત્યાં જઈ ચડ્યા અને બંને જણા તેની પાસેથી તે ચોપડી માગવા લાગ્યા; ત્યારે તેણીએ તેમને કહ્યું કે, “ જે એ વાંચવા શીખશે તેને હું એ ધનામ આપીશ. ” એ તેનો ઉત્તર મનમાં રાખીને આલફ્રેડે તરત એક શિક્ષક રાખ્યો, અને થોડા દિવસમાં તે તેની પાસે વાંચતા શીખ્યો. પછી તે ધારેલું પુસ્તક ધણાજ ઉમંગથી તેણે જૂદિય પાસેથી મેળવ્યું. ગરીબનું છોકરું જેને સર્વ પ્રકારની તંગી હોય તેને એ અક્ષર શીખવવા સારૂ તેનાં માથાપ પરાકાષ્ટની મહેનત કરે છે. વળી તેનો નિર્દય ગુરૂ દોરમાર મારે છે તે જૂદોજ, તો પણ તેને ભણવાનું મન થતું નથી, અને નશીબમાં વિદ્યા હોય તો આલફ્રેડની પેઠે, સર્વ સુખ સામગ્રી હોઈ, કાઠને ભણાવવાની દરકાર નહિ, તો શિક્ષાનો ભય તો ક્યાંથીજ હોય ? એમ છતાં વિદ્યાબ્યાસ માણસથી થઈ શકે છે !!

આલફ્રેડનો ઝૂલો સૈકસન ભાષામાં સારો અભ્યાસ થયા પછી તેને લૅટિન શીખવાની મરજી થઈ. કારણ યુરોપના સર્વ દેશના વિદ્વાનો તેજ ભાષામાં બોલતા હતા અને તેમનો સર્વ પત્ર વ્યવહાર પણ તેજ ભાષામાં ચાલતો હતો. વળી ધર્મ સંબંધી પુસ્તકો, શાસ્ત્રીય વિષયનાં પુસ્તકો, ઇતિહાસ, પ્રાચીન કથા ઇત્યાદિ સર્વ પ્રકરણો તેજ ભાષામાં લખેલાં હતાં તે સર્વ પોતાને જોવાની તેના મનની ધારણા હતી.

એવી રીતે આલફ્રેડનું મન વિદ્યા તરફ રોકાયા છતાં તે બીજા કામથી બેદરકાર નહોતો. તે ઘણો ચપલ હતો અને જોરાવર હતો. તેની બેસવા ઉઠવાની રીત સભ્ય અને મનોહર હતી તથા તે શરીરે સુદૃઢ હતો. વળી તે દંડ કુસ્તી ઇત્યાદિ તાલિમના બેલોમાં કસાયેલો હતો અને શિકારના કામમાં તો આખા સ્વિટ્ઝરલેન્ડમાં તેના જેવો કોઈજ નહોતો. મતલબ કે રાજ્યપદ મેળવવા અને સંભાળવાના કામમાં જે ગુણ માણસને જરૂરના હોય છે તે સર્વ તેનામાં હતા એવું લોકોના જોવામાં આવ્યું.

એડલબાલ્ડ અને જૂદિયનો જે સંબંધ જોડાયો તેથી ઇંગ્લાંડના સર્વ લોકોને માહું લાગ્યું અને તેઓ તેને ધિક્કારવા લાગ્યાં. અને વિંચેસ્ટરના

ધર્માધિકારીએ તો તેને જાતિ બહાર કાઢ્યાનું જાહેર કર્યું. તેથી એડલબાહને મોટો પરતાવો થયો અને તરત તેને છોડી દીધી, એટલુંજ નહિ પણ તે પાપ માટે જે પ્રાયશ્ચિત્ત ધર્માધિકારીઓએ ફરમાવ્યું તે લેવા સુદ્ધાં તૈયાર થયો. એટલું થતાં જૂદિથ પોતાના બંને ધણીઓ તરફથી ઇનામ અકરામ મળેલી જાગીર વગેરે વેચી નાંખીને, પોતાની જંગમ મિલકત સાથે લઇ પોતાને પિયર ચાલી ગઇ. એ જ્યારે ઇંગ્લાંડમાંથી નીકળી ત્યારે આલફ્રેડને ધણું માહું લાગ્યું. જૂદિથે ક્રાન્સ ગયા પછી થોડા દિવસમાં એક રાજાને પોતાનો ત્રીજો ધણી કર્યો. તેનું રાજ્ય આલ્ફ્રિક સમુદ્ર અને રૂદાર્થ નદીની વચ્ચે હતું. એ ત્રીજી વારનું તેનું લગ્ન પોપતી પરવાનગીથી મોટી ધામ-ધુમથી થયું. હવે એ જૂદિથની બીજી હકીકત કહેવાનું કંઇ પ્રયોજન નથી, કારણ કે મહારાજા આલફ્રેડના ચરિત્ર સાથે હવે તેનો સંબંધ નથી, પણ ઉપર જે કાંઇ કહ્યું છે તે ઉપરથી તે વેળાના લોકોની રીત અને ધર્મ-સ્થિતિ કેવી હતી તે જાણવા સારૂ લખવું પડ્યું છે. વળી એક બીજો અંશકાર ઇંગ્લાંડની લોકસ્થિતિ માટે આ પ્રમાણે કહે છે:—આપણાં કેટલાંક ગામોમાં જેમ બજારો ભરાય છે તેમ તે વખત ઇંગ્લાંડમાં ઘણે દેકાણે બજારો ભરાતાં હતાં. હથિયાર ને બખતર બનાવવાનાં કારખાનાં હતાં. ઘરો દેખાવડાં નહોતાં. સેક્સન સ્ત્રીઓ શીવવા ભરવામાં હોશિયાર હતી. જમણવારને પ્રસંગે સ્ત્રી પુરુષોના મેળાવડા થતા. તે વેળાએ ત્યાં વાળનું વગાડીને ગાનારા ગાઇ, નાચી, ડાળ કરીને મન રંજન કરતા હતા. લોકના ત્રણ વર્ગ હતા. જાગીરદાર કે સરદાર, ખેડુતો અને ગુલામો.

ભાગ ૨ જો.

પાછલા ભાગમાં મહારાજા આલફ્રેડના વડીલો, તેનો જન્મ, બાળપણ, વિદ્યાભ્યાસ, અને તેના મોટા ભાઈની કેટલીક હકીકતનું વર્ણન કરવામાં આવ્યું. હવે તે ગાદીએ બેઠો તે સમયનું કથન કરવાનો પ્રસંગ આવ્યો છે.

માટે તે વખતે ઈગ્લાંડની સ્થિતિ કેવી હતી તે આ ઠેકાણે જણાવવાની જરૂર છે.

આ વખતમાં ઈગ્લાંડમાં મોટી ગરબડ મચી રહી હતી. લોકોને લગારે જંપીને ખેસવા વારો નહોતો, દરેક જણ પોતાના ગુજરાનની અમે જીવ જાણાવવાની ફીકરમાં હતો, અને એ બધી આફતનું મૂળ એન લોકોના હુમલા હતા. તેમની સવિસ્તર લકીકત આ ઠેકાણે લખવાની જરૂર નથી, તોપણ તે વેળાની હાલતનો કંઈ ખ્યાલ વાંચનારના મનમાં આવવા સાડ કંઈ ટૂંકામાં કહેવું પડે છે.

એન્સ લોકો સ્વભાવે લુચ્ચા અને ઘણા કૂર હતા. વળી તેમને ઈગ્લાંડના લોકો સાથે હાડવેર હતું. તે વેળાની ઈગ્લાંડની પ્રજા ઈંગ્લોસેક્સનના નામથી ઓળખાતી હતી. તેમનો એન્સ લોકોને છેકજ તિરસ્કાર હતો, અને તેમના ખ્રિસ્તી ધર્મનો નાશ કરવાનું જાણે તેમણે પણ જ. લીધું હતું. એન્સ લોકો મૂર્તિપૂજક હતા. તેમની સ્વારી વહાણમાંથી કિનારે કિનારે કે પહેલો હુમલો મઠ કે દેવલ ઉપર કરતા હતા. તેનું એક કારણ ધર્મદ્વેષ હતું. તે બીજું કારણ એવું હતું કે, દેવાલય અને મઠોને સારા બંદોબસ્તની જગા માનીને મોટા મોટા રાજા અને ઠાકોરો પોતાનો ખજાનો તેમાં મૂકતા હતા. એ વગર તેમાંના જોગી જોગણોને ધર્મકૃત્ય કરવાનાં તરેહ તરેહનાં સોના રૂપાનાં વાસણો અને કીમતી વસ્ત્રો મળેલાં હતાં. તે સર્વ લૂટી લેવાની તેમને ઘણી લાલચ હતી. માટે જ તેઓને ભજનાલય અને મઠ ઉપર હુમલો કરવાને જેટલું જેમ છૂટું હતું તેટલું બીજા કાંઈપણ કામમાં છૂટું નહોતું. વળી તેઓ ખ્રિસ્તી ધર્મ ઉપરનો તેમનો દ્વેષ અને દ્રવ્યલોભ એ બેથી જ પોતાની ઇચ્છા પૂરી કરીને નિરાંતે ખેસી રહેતા નહોતા, પણ ત્યાં જે જીવાન અને રૂપાળી જોગણો રહેતી હતી, તેમનું શિયલત્રત લંગ કરી તે પોતાની દુષ્ટ અને પાપી કામવાસના પૂરી કરતા હતા. એ બાબત એકં ભયંકર વાત જૂના પુસ્તકમાં લખેલી છે. તે એવી કે, એક મઠ ઉપર જ્યારે એન્સ લોકોએ હલ્લો કર્યો ત્યારે તેમના કૂર અને પાપી સ્વભાવથી ડરીને ત્યાંની જીવાન જોગણોએ તે માંહેની એક ઘરડી જોગણની

મુચના ઉપરથી પોતાના પવિત્ર શિયલવતના રક્ષણ સાર પોતાનાં મોઢાં, નાક, ગાલ, કાન અને કપાળને ઉઝરડીને કે કાપીને લોહીલુહાણ કરી મેલ્યાં હતાં. તેમની એ યુક્તિ સફળ થઈ. પરમેશ્વરે કરી રાખેલા નીતિ-માર્ગે ચાલનારા માણસને વિના કારણ એવી વિપત્તિ ભોગવવી પડે છે, એ જોઈને મનને ધણું માફું લાગે છે.

ઈંગ્લાંડની પૂર્વમાં આવેલા લિંકનશાયર પરગણાના દક્ષિણ ભાગમાં કાઉનલેન્ડ નામે મઠ તે વેળાએ ધણે નામીયો હતો. તેમાં ધણા જોગીઓ રહેતા હતા. તેઓમાં ક્રાયર જલ્લી નામે એક મહંત હતો. તે એકવાર પોતાના બેસેં અનુયાયી સાથે લઈને ડેન્સ લોકા જોડે લડવાને ગયો હતો. એ ઉપરથી તે વેળાના જોગીઓ કેવા હતા તેનું સહજ અનુમાન થઈ શકશે* તે મઠ તો હવે ભાગી દૂટી ગયો છે પણ તેનું ખંડેર હજી દીકામાં આવે છે.

લોકામાં લડવાની ઇચ્છા અને એટલી તૈયારી છતાં પણ ડેન લોકા આગળ તેમનું કશું ચાલતું નહોતું. ડેન લૂટારા પાસે મોટી મોટી ઢાલો હતી તે અગાડી ધરીને શત્રુ તરફથી આવતાં બાણથી પોતાનો બચાવ કરતા, અને હાથ માંહેના ભાલાવડે દુશ્મનના સ્વારોને પોતાની પાસે આવવા ન દેતાં પહોરના પહોર સૂધી લડ્યા કરતા, ને પછી થાક્યાનું ડાળ ફરીને લડાઈના મેદાનમાંથી જતા રહેતા; સૈંદ્રસનો નિર્ભયપણે જરા આમ તેમ ફરવા લાગે કે તરત તેમના ઉપર દુટી પડીને દુશ્મનને કાપી નાંખતા; એવી તેમની લડવાની રીત હતી.

એકવાર એવી કતલ થઈ રહ્યા પછી ફટલાએક ધાયલ થયલા સૈંદ્રસન લોકા પેલા મઠવાસીઓને ખબર કહેવા સાર કાઉનલેન્ડના ફરવાળમાં જઈ ઉભા, તે વખતે માંહેના જોગીઓ ઈશ્વરપ્રાર્થનામાં ગુંથાયલા હતા. તેમાં મુખ્ય થિઓડર નામે હતો, તે આ ભયંકર ખબર સાંભળીને શી રીતે બચવું તેનો વિચાર કરવા લાગ્યો. તેમાં એમ ઠર્યું કે તે માંહેના અતિ વૃદ્ધ અને બાળકોને મૂકીને બાકીના ત્રીશ માણસોને હોડીમાં બેસાડી

* આપણા દેશના ખાખી બાવા નામના જોગીઓ એવીજ પ્રકૃતિના હોય છે.

તેની સાથે પોતાની સર્વ કીમતી ઇસ્કામત નિર્ભય ઠેકાણે મોકલી દેવી. તેની મતલબ એવી હતી કે નિર્દય દુશ્મનો પોતાના મઠ ઉપર હુમલો કરે તો ખરડા સાધુ અને અનાથ બાળકોને જોઈ તેમની દયા લાવીને છોડે નહિ અને તેમને દ્રવ્યલાલ પણ થાય નહિ. માણસ જ્યારે પોતાનો ખ્યાલ બહાદૂરીથી કરી શકતો નથી ત્યારે તેણે ગરીબાઇથી કરવો ધટે છે.

પેલી હોડીઓ ઠરાવેલી જગાએ જઈ પહોંચી. ત્યાં નિર્ભય જગા જોઈને તેના માણસોએ પેલા ત્રીશ આસામીઓને જંગલમાં નસાડી મૂક્યા અને પેલો માલ જમીનમાં દાટી દીધો. થોડાંક વાસણો ને લૂગડાં મઠમાં રહેવા દીધાં હતાં તે પણ નજરે ન ચહડે એમ સંતાડ્યા. પછી હમણાં ઘાડ આવી પહોંચશે એમ જણાતાંજ પોતાના સાથીઓ સાથે થિઓડર હોમકુંડ પાસે બેસીને મોટા ભાવથી ઇશ્વરાધના કરવા બેઠા. એમ કરવાની મતલબ એટલીજ કે એવી સ્થિતિમાં ડેન લોકો આપણને જુએ તો ઇશ્વરથી ડરીને પીડા ન કરે. તથાપિ પાપાણુહૃદયવાળાઓને પરમેશ્વરની પ્રાર્થનાથી કે બીજાથી શું ? તેઓએ મઠમાં પેસતાંજ લાગલો થિઓડરને મારી નાંખ્યો, ને પછી બીજાઓની પણ એ વહે કરી. પેલા વૃદ્ધ મઠવાસીઓનું સાધુત્વ અને બાળકોનું અનાથત્વ જોઈ નિર્દય પશુઓના અંતઃકરણમાં દયા આવી નહિ. પણ તેમાંથી એક દશ વરસનો છોકરો અમત્કારિક રીતે બચી ગયો. તેનું નામ તુર્ગાર હતું.

એ તુર્ગાર ધણો રૂપાળો અને તેનો ચહેરો કાંતિવંત હતો, તથા તેના બોલવા ચાલવાની લટણ મનોરંજક હતી. એ મઠમાં જ્યારે તરવારના ઝટકા ઉપર ઝટકા ચાલી રહ્યા હતા ત્યારે ડેન લોકોના સરદાર કાઉન્ટ સીફ્રેકની નજર તેના ઉપર પડી અને તેથી તેને ખ્યાલવાની તેને ઇચ્છા ઉત્પન્ન થઈ. માટે તેની જાતમાંથી તેને એક તરફ બેચી લીધો ને ડેનનો પોશાક પહેરાવ્યો. તેને હમેશ પોતાની પાસે રહેવાનું ફરમાવ્યું, તેવી રીતે તે પણ ખરેખરા ડેન જેવો થઈને તેની પાસે રહ્યો.

મઠમાંહેની કતલ પતી રહ્યા પછી તેમાંથી જે કંઈ જડ્યું તે લઈને

મઠને સળગાવી મૂક્યો. તેમાં પેલાં મુઠ્ઠાં પણ બળી ગયાં. ત્યારપછી એક બીજા મઠની પણ દુર્દશા કરી નાંખી. તેમાંની મળેલી લૂટને મળખુત પેટી-ઓમાં ભરીને તે બધી પેટીઓ ગાડીઓમાં ભરીને દક્ષિણ તરફનો રસ્તો લીધો. એ માંહેની કેટલીક ગાડીઓ ખુદ કાઉન્ટ સીડેકના તાબામાં હતી અને તે સર્વની પછાડી હતો. તેઓ એક નદીમાંથી સામે પાર જતાં ગાડીનાં પૈડાં કાઢવામાં ચ્હોટી ગયાં તે ક્રમે કયાં નીકળે નહિ. તેને કહાડવાની ખટ-પટમાં કાઉન્ટ સીડેકને ગુંથાયલો જોઈ પેલો છોકરો તુર્ગાર નજર ચૂકવીને એક ઝાડીમાં સંતાઈ પેઠો, અને કેટલીકવારે રાત્રે મુસાફરી કરતો પોતાના મઠમાં જઈ પહોંચ્યો.

આણીમેર કાઉન્ટેડમાંથી ડેન લોકો ગયા કે જે જોગીઓ હુમલાની ગરબડ વેળાએ જંગલમાં નાસી ગયા હતા તે પાછા આવ્યા, અને તે પોતાની માંહેના એકને મહાંત સ્થાપીને પાછું પહેલાંની પેઠે કામ ચલાવવા લાગ્યા. ડેન લોકોએ જે મઠ બાળી નાંખ્યો હતો અને સામાન લૂટી લીધો હતો તેને ફરીથી કામ પાડતાં ઘણીવાર લાગી નહિ; કેમકે તે મઠવાસી જોગીઓ વિલક્ષણ ઉદ્યોગી હતા, અને તેમના ઉપર આસપાસના લોકોનો ભાવ ધણો હતો.

ડેન લોકોના સંબંધમાં આવેલા ઐગ્લો સેક્સનોની બીજી ઘણી વાતો પુસ્તકોમાં લખેલી છે, તે એવી ચમત્કારિક છે, કે તે ખરી માની શકાય નહિ. એડમંડ નામે એક રાજા ઇંગ્લાંડના પશ્ચિમ ભાગ ઉપર રાજ્ય કરતો હતો, તેની જોડે ડેન લોકોને એક અબ્બયવાત ઉપરથી થોડું વેર બંધાયું. એવી રીતે કે લોથબ્રાક નામે એક જુવાન હિંમતવાળો ડેન હતો, તે એક માની સરખી હોડીમાં બેસીને જર્મન સમુદ્રમાં આવેલા એક બેટ ઉપર શિકાર કરવા સાંર જવા નીકળ્યો. તેણે પોતાનો બાજપક્ષી જોડે રાખ્યો હતો. કૂતરાને જેમ જમીન ઉપરનાં ચોપમાં પકડી લાવવાને શિકારીઓ શીખવે છે તેમ તેણે બાજપક્ષીને બીજા પક્ષીઓને પકડી આણવાનું શીખવ્યું હતું. એવા બાજપક્ષીઓને થાસે રાખીને કબજવાની આદ તે વેળાના લોકોમાં ઘણી

હતી, અને હાલના જર્મનો લડાઈની વેળાએ સંદેશો લઈ જતાં ખૂતરોને પકડી લાવવાને બાળપક્ષીઓને કળવી રાખે છે, અને ઘેરાયલા શહેરોને જ્યારે સમાચાર બંધ પડે છે ત્યારે તે માંહેના લોકો ખૂતરની કાઠે કાગળો બાંધીને ઉરાડી મૂકીને વહેવાર ચલાવે છે, તે બંધ પાડવાને બાળપક્ષીની મારફત પેલાં સંદેશો લઈ જનાર ખૂતરોને પકડી મંગાવી સંદેશો બંધ પાડે છે. એવો છેલ્લો બનાવ ઇ. સ. ૧૮૭૦ માં પારિસ ઉપર જર્મનોએ નાંખેલા ઘેરાની વેળાએ બન્યો હતો.

પેલો લોથપ્રાક કેટલીકવાર સુધી પોતાની હોડી સાવચેતીથી હંકારતો ઘણે દૂર સુધી ગયો, પણ પછી એકાએક દરિયામાં તોફાન ઊડી ને સમુદ્રના મોટા મોટા મોજા આવવા લાગ્યા. તેથી પેલી હોડી લોથપ્રાકના હાથમાં રહી નહિ ને આખરે તે ઈંગ્લાંડના કિનારા પાસે ટૂંપી ગઈ; ને માલિક તરતો તરતો કિનારે આવી પહોંચ્યો. તે વેળાએ પણ પેલો બાળ તેની સાથે હતો.

પોતાના દુઃસ્મનના દેશમાં આવી પડયાથી લોથપ્રાકને મહા માહું લાગ્યું; તોપણ પોતે કાણુ છે તે તેમને ન જણાવવાનો ઠરાવ કરીને આખે દહાડો જંગલમાં રહેતો અને કંદમૂળ ખાઈને ગુળરો કરતો. તથાપિ કેટલેક દહાડે એચિંતો કેટલાએક અંગ્લોસેક્સનોની તે નજરે પડ્યો. તેમણે તેને ઓળખ્યો એટલે તેને પકડીને રાજા પાસે લાવ્યા. ત્યારે પણ પેલો બાળપક્ષી તેની સાથે હતોજ.

લોથપ્રાકનો અહેરો જોઈને એડમંડ રાજાને આનંદ થયો અને તે ઈંગ્લાંડમાં શી રીતે આવ્યો તેની હકીકત સાંભળીને ઘણો અનન્ય થયો. પછી કોઈ પણ તરેહની તેને અડચણ ન કરવાની પોતાના માણસોને આજ્ઞા આપી; અને તેને છોડી દીધા પછી કેટલેક દહાડે સાંભળવામાં આવ્યું કે લોથપ્રાક શિકારના કામમાં ઘણો ખર્ચરહ્યો છે તેથી રાજાએ તેને પોતાની પાસેજ રાખ્યો; અને શિકારની વેળાએ તેને સાથે રાખવા લાગ્યો, અને તે પણ રાજા સાથે ઇમાનદારીથી ચાલવા લાગ્યો.

વળી ઇંડાંડમાં તેણે એક શિકારી કૂતરો પાળ્યો હતો. તેને લીધે રાજાની તેના ઉપર વિશેષ મહેરબાની થઈ. શિકારના કામમાં લોથપ્પાક કહે તે પ્રમાણે થાય. જુઓ, દેશના સંબંધમાં રાજાને જે દુશ્મન લાગવો જોઈએ તે તેના ગુણવડે મિત્ર થઈ બેઠો. એ વાત ધ્યાનમાં રાખવાની છે.

રાજદરબારમાં કાવાદાવા ધણી હોય છે. ત્યાં રહેવાનું કામ ધણું જોખમ ભરેલું હોય છે. દરબારી લોકોની સ્થિતિ એવી હોય છે, કે કંઈએ ગુન્હો ન કર્યા છતાં પણ બીજાઓ તેની અદેખાઈ કરે છે, ને કોઈવાર એમ કેટલાક નિર્દોષ માણસો તેના ભોગ થઈ પડે છે. લોથપ્પાકની તેવી જ અવસ્થા થઈ. એડમંડ રાજાના દરબારમાં બિરોન નામે એક ગૃહસ્થ હતો. તે પણ શિકારના કામમાં કાબેલ હતો; તેથી રાજાને ધણો વહાલો હતો અને શિકારમાં તો તેના વિના એક ડગલું પણ જતો નહિ. તે લોથપ્પાકની અદેખાઈ કરવા લાગ્યો. અને તે એટલે સૂધી કે દાવ ફાવે તો તેનું કાટલું કહાડી નાંખવાનો ઠરાવ કર્યો. પછી કેટલેક દહાડે રાજા જોડે રાનમાં શિકારે બંને ગયા હતા. તેમાં એક હરણની પછવાડે દોડતાં તે બંને એક ઘીચ ઝાડીમાં એકઠા થયા, એટલે બિરોને ત્યાં લોથપ્પાકને મારી નાંખ્યો, અને કોઈના જાણવામાં ન આવે માટે તેનું મુઠકું દાટી દીધું ને પછી ઘેર આવ્યો. તે વખતે તેની સાથેના બધા શિકારી કૂતરા તેની સાથે આવ્યા. પણ લોથપ્પાકનો પેલો કૂતરો તેના ધણીને જ્યાં દાટ્યો હતો તે જગાએ શોક કરતો બેસી રહ્યો. લોથપ્પાક કેમ ન આવ્યો એમ રાજાએ અને બીજા દરબારીઓએ બિરોનને પૂછ્યું ત્યારે બિરોને કહ્યું કે હરણની પાછળ દોડતો દોડતો જંગલમાં ગયો તે ગયો, પછી પાછો આવ્યો જ નથી અને તેનું શું થયું તે હું જાણતો પણ નથી.

પણ પેલો કૂતરો ધણીની કબર પાસે બેઠો હતો તેને ધણી બૂખ લાગવાથી ઘેર આવ્યો ખરો, પણ ખાધું કે તરત પાછો જઈને તે જગાએ બેઠો. એમ કેટલાક દિવસ જતાં દરબારના લોકોની નજરે પડ્યું, એટલે કેટલાંક માણસો મોકલીને તે જગા ખોદી જોતાં લોથપ્પાકની લાસ મળી

આવી. તે ઉપરથી તપાસ થતાં ખૂનનો અપરાધ બિરોન ઉપર આપિત થવાને કશી અડચણ પડી નહિ. અને રાજા તેના ઉપર ઘણો ગુસ્સો થયો, ને એવો ઠરાવ કર્યો કે લોથપ્પાકની ભાગેલી હોડી જે કિનારા ઉપર પડી છે તેમાં બિરોનને બેસાડીને સમુદ્રમાં હડસેલી દેવો, અને ફરીથી આપણા દેશમાં તેને પગ મૂકવા દેવો નહિ.

હુકમ પ્રમાણે તે હોડી હડસેલી દીધા પછી દરિયામાં મોટું તોફાન જાગ્યું તેની છોળાથી પેલી હોડી ધસડાતી બાલટિક સમુદ્રને કાંઠે જ્યાં લોથપ્પાકના વડીલોની જગીર હતી ત્યાં જઈને લાધી. લોથપ્પાક મોટો શ્રીમંત કુળનો પુરુષ હતો, અને તેના મિત્રો પણ ઘણા હતા. એ વિના તેને એ તો દીકરા હતા. તે પણ ઘણા ઉદ્યોગી અને હિંમતવાન હતા. વળી આ વેળાએ અમતકાર એવો બન્યો, કે હોડી પણ છેક તેના ઘરની પાસેજ આવીને અટકી, તેથી ઝટ તેમને માલમ પડ્યું કે આપણા બાપની હોડીમાં બેસીને કાઈ અંગ્લોસેક્સન માણસ આવ્યો છે. તેથી તે બિરોનને પકડીને તેની તપાસ કરવા માંડી ત્યારે બિરોને પોતાનો ગુન્હો છુપાવવા સારૂ કહ્યું કે તમારા બાપ લોથપ્પાકને ઇંગ્લાંડના રાજા એડમ'ડે મારી નાંખ્યો છે. એ સાંભળીને પેલા તેના છોકરાઓને ધણું માહું લાગ્યું અને સઘળી હકીકત પોતાની જાતના લોકોને તથા પોતાના રાજાને જણાવી અને તેનું વેર લેવા સારૂ ઇંગ્લાંડ ઉપર હુમલો કરવાની તેમને વિનંતિ કરી. તેમણે કબૂલ કરીને તરત હોડીઓમાં પોતાના શ્વરા સિપાઈઓને બેસાડીને તે હોડીઓ ઇંગ્લાંડ બહારી રવાને કરી.

એડમ'ડ રાજા દયાળુ અને ઘણા શાંત સ્વભાવનો હતો અને પરોપકાર કરવામાં તો તે ઘણો નામીયો ગણાતો હતો. દેશમાં સમાધાની રાખીને લોકોના સુખ સારૂ કામો કરવાથી તેને જેટલો સંતોષ થતો તેટલો ખીજ કાઈ કામથી થતો નહોતો. તેને લડાઈઓ અને હુમલા ગમતો નહોતા. તેથી તે લડાઈને માટે ખીલકુલ તૈયાર નહોતો. એવી સ્થિતિમાં ડેન લેકિનું લશ્કર કિનારા ઉપર આવ્યાની તેને ખબર મળી ત્યારે હવે શું કરવું

તેનો તેને મોટો વિચાર પડ્યો. તે હિંમત હારી ગયો તેથી તે છાનોમાનો હેઝિલસ ડ્યૂન નામે છેક અબ્બણી જંગલમાં એક ખૂણામાં જઈને ભરાઈ બેઠો. આણીમેર ડેન લોકોએ કેટલાક શહેરો જીતી લીધાં અને રાજાનો શોધ કરવા માંડ્યો. પહેલાં તો તેનો કંઈ પત્તો લાગ્યો નહિ, પણ પછી કેટલાએક અગ્નિસેનનોની મારફત કરતાં રાજા ક્યાં સંતાયો છે તે તેમણે બતાવ્યું. ડેન લોકોને મુખ્ય સરદાર હિંકાર નામે હતો. તેણે એડમંડ રાજાને કહાવી મોકલ્યું કે તમારે તમારો સર્વ જાનનો અમારે સ્વાધીન કરી દેવો. શરણ આવવું એટલે અમે કંઈ અડચણ કરીશું નહિ. એ તેમનું કહેવું રાજાએ કબૂલ ન કરવાથી હિંકારે પોતાના કેટલાક સિપાઈઓને ત્રણીમેર મોકલીને તે જંગલને ઘેરો ઘાલ્યો અને કેટલીકવારે તે ઠેકાણામાં બાકાર પાડીને સિપાઈઓ માંહે ધસી ગયા. તે મારામારીમાં એડમંડના સઘળા ચાકરનકરો મરી ગયા અને રાજાને મુશ્કેલ બાંધીને હિંકાર આગળ આણ્યો.

ડેન સરદાર અવિચારી હતો, તેણે એડમંડના અપરાધની તપાસ કરવાની લાજગડમાં ન પડતાં એકદમ મારી નાંખવાનો ઠરાવ કર્યો. પ્રથમ તો તેને એક ઝાડ સાથે બાંધ્યો, અને એક મોટી ચાબક વડે તેને ઢોરની માફક ઝાડી કહાડ્યો; ને પછી તેના ઉપર તીરનો વરસાદ વરસાવ્યો. આ બધી આક્રમમાં પણ એ ધાર્મિક રાજા એક સરખો ઇસુખ્રિસ્તનો જપ કરતો હતો તેથી તેના મનને વચ્ચે વિશ્રાંતિ મળતી હોય એમ દેખાતું હતું; પણ એ જપ સાંભળીને ડેન લોકોને વધારે ચ્હીડ ચ્હીડી અને તેથી તેને વધારે દુઃખ દેવા લાગ્યા; તોપણ તેણે ઇસુનો જપ મૂક્યો નહિ, ત્યારે ડેન લોકોએ તેનું માથું કાપી નાંખ્યું, ને તે તેની પ્રજાને હાથ આવે નહિ તે માટે તે માથું જંગલમાં લઈ જઈને નાંખ્યું.

પછી રાજાનું ઘડ ત્યાંજ પડતું નાંખીને ડેનો ચાલ્યા ગયા. ત્યાર પછી તેની પ્રજા માંહેના કેટલાકો લાં ચાલ્યા અને રાજાની આત્મી દુર્દશા જોઈને ઘણા દુઃખી થયા. પછી તેની પ્રેતક્રિયા કરવાનો મનસૂબો કર્યો પણ તેમાં માથા વિના કામ ચકકી પડ્યું એટલે તેનો શોધ કરવા લાગ્યા. તે બાબતની વાતો

પુસ્તકમાં લખેલી છે તે ખરી લાગતી નથી. તેમાંથી એક એવી છે કે તે લોકો માથું ઝોળતા જંગલમાં હોડતા હતા, ત્યારે માથામાંથી અવાજ થયો કે હું ફલાણી જગાએ છું. બીજી એવી વાત છે કે એક વરસે તે માથું પોતાના આગલા પાંખમાં પકડીને તેને દાટવાની જગા ઉપર લાવી મુક્યું ને પછી તે માથું પોતાની મેજેજ ધડ ઉપર જઈ વળગ્યું. આ બંને વાતોમાં સત્ય ઘણુંજ થોડું છે. ઘણું કરીને નથીજ એમ કહીશું તો ચાલશે. માટે એ ઇતિહાસમાં દાખલ કરવા લાયક નથી એ ખરું છે. તથાપિ તે વેળાના લોકો તેને ખરી માનતા હતા. આ ઉપરથી તે ફટલા ભોળા હતા અને તેમનામાં ફટલી અજ્ઞાનતા હતી એ ખુલ્લું માલમ પડે છે.

ચાલક્રેડ ગાદીએ બેઠો તે વખત પ્રજાની હાલત એવી હતી. તે બધા રોમન ઈથોલિક પંથના હતા. તે પંથના ઉપર તેનો પૂર્ણ વિશ્વાસ હતો. તે પંથનો મુખ્ય અધિકારી ઇટાલીનો પોપ તો તેને પરમેશ્વર જેવો લાગતો. તેમણે પોતાનાં છોકરાંઓ સાડે રોમમાં બહુ વરસ પહેલાં એક મોટી નિશાળ કહાડી હતી. તેનો જીર્ણોદ્ધાર એડવર્ડે કર્યાની વાત તો આગળ આવી ગઈ છે. એની પહેલાંના એક રાજ્યએ દરેક ઘર ઉપર આઠ પાઇનો વેરો નાંખ્યો હતો. તેના ઉત્પન્ન થતા પૈસા પોપને ભેટ મોકલવામાં આવતા હતા એમ ફટલાંક વરસ ચાલ્યા પછી ઇંગ્રેજો પ્રોટેસ્ટન્ટ પંથ માનવા લાગ્યા ત્યારથી એ કર આઠમા હેનરી રાજ્યથી બંધ પડ્યો છે.

માગ રજો.

એડવર્ડે ઇ. સ. ૮૫૭ માં મરણ પામ્યો. પછી તેનો દીકરો એડવર્ડ ચાલક્રેડ ગાદી ઉપર બેઠો. તે ત્રણ વરસ રાજ કરીને ઇ. સ. ૮૬૦ માં મરી ગયો. પછી તેનો ભાઇ એડવર્ડાર્ટ રાજ્ય કરવા લાગ્યો. તેના અમલમાં ડેન્સ લોકો તેની પ્રજાને પીડતા હતા. તે પીડાંથી મુક્ત કરવાને મથન કરતાં ૭ વરસ રાજ્ય ભોગવી તે ઇ. સ. ૮૬૬ માં મૂયો. તેવારે તેનો ભાઇ

એડલરેડ તખ્તનશીન થયો. તે ધણો શૂરો રાજા હતો. તેને પણ એન લોકાથી સંકટ ભોગવવું પડ્યું. તેમની જોડે લડતાં એનો નાનો ભાઇ આલફ્રેડ ધણી મદદ કરતો હતો. એ બંને ભાઇઓએ એન લોકા સાથે માત્ર બે વરસમાંજ નવ લડાઇઓ કરી. રાજા એડલરેડને એક છેલ્લી લડાઇમાં જખમ લાગ્યા હતા તેથી માંદો પડીને ઇ. સ. ૮૭૧ માં મરી ગયો ત્યારે આલફ્રેડ ઇંગ્લાંડનો રાજા થયો.

ખરે કહીએ તો આલફ્રેડના જે મોટા ભાઇઓ મરી ગયા, તેમાંના મોટાનો વડો દીકરો રાજગાદીનો વારસ હતો. એ વાત પ્રજા અને રાજ-કુટુંબના સારા સમજણા માણસોને ખબર હતી. એમ છતાં આલફ્રેડ ગાદીએ બેસીને રાજ કરવા લાગ્યો; પણ કોઈ કંઈ બોલ્યું નહિ. કેમકે તે વખતજ તેવો હતો. આખા ઇંગ્લાંડમાં એન લોકા ફરી વળ્યા હતા, જોર જૂલમ અને મારફાડ ચાલી હતી. લોકા ત્રાહે ત્રાહે પોકારતા હતા. એવી વેળાએ રાજ્ય-સૂત્ર હાથમાં ઝાલવાને આલફ્રેડના જેવો લાયક પુરૂષ બીજો કોઈ નહોતો. કેટલાએક નામાંકિત ઇતિહાસ લખનારા તો એમ પણ લખી ગયા છે કે એ વખતે ગાદીએ બેસવાની તેની મુદ્દલ મરજી નહોતી, તથાપિ સ્વદેશ-કલ્યાણની બુદ્ધિથીજ તેણે રાજકારભાર હાથ ધર્યો, એ વાત ખરેખરી નવાઈ જેવી છે.

આ વખતે આલફ્રેડની ઉંમર માત્ર બાવીસ વરસની હતી, અને તેનો અભ્યાસ પણ કામ જોગોજ હતો; તથાપિ તેની બુદ્ધિ મોટી હતી. અને તે મૂળથીજ મોટા મનનો હતો. તેને લીધે રાજ્ય મળ્યા છતાં તે મદાંધ થયો નહિ. તેણે પોતાના ભાઇનો મૃત્યુસંસ્કાર યથાવિધિ કર્યો, ને પછી વિંચેસ્ટરના ભજનાલયમાં જઈને રીત પ્રમાણે પોતાનો રાજ્યાભિષેક કરાવ્યો. એ સંધ્યા સંસ્કારની જગા તે વારે જેવી પવિત્ર મનાતી હતી તેવી આજ પણ મનાય છે, એ ધ્યાનમાં રાખવા જોગ છે. વિંચેસ્ટર ઇંગ્લાંડમાં ધર્મ-સંબંધે ઘણું મોટું મનાયલું ઠેકાણું છે. ત્યાંના ધર્માધ્યક્ષની ઉપજ મોટી છે, અને લોકામાં તેનું વજન પણ વધારે છે. એ વિના ત્યાંનું દેવાલય ઘણુંજ

જૂનું, જોવા લાયક ખાંધણીનું છે એમ કહેવાય છે. પરદેશી મુસાફરો તેને જોયા વિના ઘણુંકરીને પાછા વળતા નથી.

પોતાના ભાઈની ઉત્તરક્રિયા, પોતાનો રાજ્યાભિષેક, અને તેના સંબંધની માનપાનની સમારોહ ઇત્યાદિ કામોથી પરવારીને આલક્રેડ દેશની હાલતનો વિચાર કરવા લાગ્યો તો તેને જણાઇ આવ્યું, કે જે ડેન લોકોએ આપણી આખી પ્રજાને છેકળ હેરાન કરી મૂકી છે તેમને પહેલ વહેલા હરાવવા જોઈએ. માટે તેણે તે કામ સારૂ લશ્કર એકઠું કરવા માંડ્યું. તેમાં તેને ઘણી મહેનત પડી. કેમકે ડેન લોકો જ્યારે સેંફસનને હરાવતા ત્યારે પછીથી તેની ઘણી દુર્દશા કરતા; અને જ્યારે એકાદો સેંફસન એકાદા ડેનને હરાવે તો ડેન લોકોનાં ટોળેટોળાં તેનું વેર લેવાને ઉતરી પડે તેના હુમલા ખમવાને તૈયાર રહેવું જોઈએ. કહેવાની મતલબ એટલીજ કે તે વખત સેંફસનો નાહિંમત હતા અને તેમના સામર્થ્યનો છેક નાશ થયો હતો.

પણ આલક્રેડે હિંમત છોડી નહિ. તે જાતે ઘણો બહાદૂર હતો, અને લોકોમાં તેનું વજન પણ ઘણું હતું તેને લીધે બાકી રહેલું જે લશ્કર ચારેબેર વેરાઈ ગયું હતું તેને પોતાની જોડે રહીને ડેન લોકો સાથે લડવા માટે ફરીને એકઠું કર્યું, અને પછી લડવા નીકળ્યો. પહેલી લડાઈ બંને પક્ષ વચ્ચે વિલ્ટન* નામની જગાએ થઈ. શરૂઆતમાં તો આલક્રેડના પક્ષની ઘણી સરસાઈ થઈ પણ કેટલીવારે પાસું ફેરવાયું એટલે ડેનલોકો જીત્યા ને આલક્રેડના લશ્કરને મેદાનમાંથી નાસી જવું પડ્યું. એ વખતે બંને બાજુના ઘણા માણસો માર્યા ગયાં તથી બંને પક્ષના લોકો એક બીજાથી બહીવા લાગ્યા, અને બંને બાજુના સરદારો લડાઈનું મ્હોકું કાળું કરીને એકબીજા સાથે સલાહ કરવાનું ઇચ્છવા લાગ્યા. એ વખતે ડેનનો સરદાર હબ્બા નામે હતો. તેણે આલક્રેડ સાથે એવો કરાર કર્યો કે, “હું મારા માણસો સાથે તારા રાજ્યમાંથી નીકળી જઈશું, પણ ઇંગ્લાંડમાં અમે બીજા રાજા સાથે લડીએ તો તમારે હાથ ધાલવો નહિ.” એ કરાર

*એ જગ્યા સૌલ્સબરી. પરગણાની ઇશાને છે.

આલફ્રેડે કબૂલ કર્યો. એનું રાજ્ય વેસેક્સમાં હતું. એ સિવાય એસેક્સ, મર્સિયા, અને નૉર્થઅરલાંડના રાજ્યો જૂદાં જૂદાં હતાં. આલફ્રેડ સાથે કરાવ થયા પ્રમાણે હજ્યા તેના રાજ્યમાંથી નીકળી ગયો; પણ ટેમ્સ નદીને કાંઠે સીધો લાંડન શહેર ઉપર આવી પડ્યો. એ શહેર મર્સિયાના રાજ્યનું હતું. ત્યાં ડેન લોકોએ લૂટફાટ કરવા માંડી. કેમકે ત્યાં તેમને રોકનાર કાંઈ તેમનો જોરાવર દુશ્મન નહોતો.

એ વખતે મર્સિયાનો રાજા બ્રેદ નામે હતો. તે હજ્યા અને તેના લશ્કર સાથે લડવાને સમર્થ નહોતો. અને તેને આલફ્રેડની સહાય પણ નહોતી; કેમકે તે તો પહેલાંથીજ હજ્યા સાથે વચને બંધાયો હતો. પોતાનાજ રાજ્યના રક્ષણ માટે પોતાનાજ દેશનાને પોતાની જાતના બીજા રાજાઓને વેગળા મૂકીને આલફ્રેડે પારકા લોક સાથે રનેલ કર્યો એ કંઈ તેણે સારું કર્યું નહિ, એમ તે વખત જ્યાં ત્યાં ચર્ચા થવા માંડી, અને હજી પણ વિચારવતં પુરૂષો તેના એ કૃત્યને વખોડે છે તે ખરું છે. આલફ્રેડ ખ્રિસ્તી ધર્મનો હતો; અને તેના પડોશી બીજા રાજાઓ પણ ખ્રિસ્તી હતા તેને મદદ કરવાનું એક બાજુએ મૂકીને માત્ર પોતાના રાજ્યના રક્ષણને સારું તેણે એક મૂર્તિપૂજક, કુર અને જંગલી લોકો સાથે કરાર કર્યો. એ ખ્રિસ્તી ધર્મના મુખ્ય નીતિ તત્ત્વથી ઉલટું હતું તેથી તે ચર્ચા થઈ તે ગ્રોબ્બજ હતી એમ કહેવું પડે છે, માત્ર સ્વહિત સારું સન્માન છોડવાનું કાંઈ પણ માણસને શોભા આપતું નથી,

આલફ્રેડ જેવા પ્રબળ રાજાએ ડેન લોકો સાથે કરાર કરીને પોતાના રાજ્યનું રક્ષણ કર્યું તો આપણા જેવા સાધારણ માણસે તે રસ્તે જવામાં કશી ચિંતા નથી એમ મનમાં વિચાર કરીને બ્રેદે ડેન લોકોને ઘણા પૈસા આપવા કરીને તેમનાથી તેને અને તેની પ્રજાને પીડા ન થાય એવી ઓઠવણ કરી. તેણે ડેનને ઘણા પૈસા આપવા કરીને એવો કરાર કરાવી સ્વીકૃતિ કે, “અમે હવે તારા રાજ્યમાંથી ઝટ નીકળી જઈશું; અને ફરીને કદી એમાં પગ પણ મૂકીશું નહિ. ”

તથાપિ એવું માગ્યું આપીને લીખારી, ચોર, ચાંચિયા, ધાડપાકુ અને લોકો ઉપર ખોટાં તહોમતો ઉભા કરીને તેમને સતાવનારનો ખ્યાવ કરવો એ તેમના એ કામને મદદ કરવા જેવું છે. એવી રીતે પૈસા, કઠાવવાનો તેમને એકવાર સ્વાદ પડ્યો કે પછી પ્રથમ કરેલો કરારમદાર ભૂલી જઈને ગમે તે ખોટાં ખરાં બહાનાં કાઢીને બીજવાર હુમલો કરવાને આધું પાછું જોતા નથી. તેથી કરી તે પહેલો થયેલો ખરચ ફોગટ છે. એટલુંજ નહિ, પણ તેવો ખરચ વારંવાર કરતાં એ તેવો દુશ્મન તરફથી ધાસ્તી કઢીએ ઓછી થતી નથી. માટે દુષ્ટ માણસો સાથે એવા પ્રકારના વ્યવહારમાં એકાએક આવવુંજ નહિ, પણ થાય તેટલી મહેનત કરીને તેમને વશ ન થતાં તેમનો નાશ કરવો એમાં લાભ છે.

પણ બથેદે તેવું કર્યું નહિ તેનો તેને સારી રીતે બદલો મળ્યો. એવી રીતે કે, હજ્યા એના રાજ્યમાંથી નીકળીને ઉત્તર ભણી નાર્યમ્પરલાંડમાં ગયો ને ત્યાં ઘણી લટફાટ અને ધમપછાડ કરીને પાછો મર્સિઆમાં આવ્યો. અને તેનું કારણ તે એમ કહેવા લાગ્યો કે, “ઉત્તર તરફના પ્રાંતમાં મોટો દુકાળ પડ્યો છે. અમને અન્નપાણી મળતાં નથી, માટે અમારે પાછું આવવું પડ્યું” બથેદે તેને બીજવાર પુછળ ધન આપીને તેની મહેરબાની મેળવવાનો યત્ન કર્યો. એ દ્રવ્ય હાથમાં આવતાંજ હજ્યા અને તેના માણસોએ દારૂ ઇત્યાદિ બીજા દુર્ગુણોમાં તે ઉડાવી દઈને પાછા હતા તેવા થયા, એટલે વળી બથેદ અને તેની પ્રજાને સંતાપવા લાગ્યા, એથી હવે રાજા કાયર થયો. તેનું જે અપમાન થાય તે ખમાય નહિ, અને લોકોની પીડા નજરે દીડી જાય નહિ તેથી સર્વ પ્રકારે નિરાશ થઈ પોતાના રાજ્યનો ત્યાગ કરીને રોમ શહેરમાં નાસી ગયો. ત્યાં સેફસન લોકોનો એક મઠ હતો, તેમાંના લોકોએ તેને સારું આદરમાન આપ્યું, અને પદ્મજી રાજાની જેવી અવસ્થા હોય તેવી તેમણે રાખી; તથાપિ અપમાન અને દુઃખથી તેનું અંતઃકરણ ઉદ્વેગી થયું હતું. તેને લીધે દહાડે દહાડે ગળી જઈને કેટલીક મુદતે મરણ પામ્યો. પોતાને રાજા કહેવડાવનારનું મરણ આવે પ્રકારે અને

આવે ઠેકાણે થવું જોઈએ કે? પણ બનવા સરજીત ત્યાં શો ઉપાય !

બથેદના ગયા પછી તેના રાજ્યને ડેન લોકોએ ધૂળ ધાણી કરી નાંખ્યું. વધારે તો શું પણ આટલા ઉપરથી સમજાશે કે, મર્સિઆની મુડાં દાટવાની જગાને ખણી ખોદીને પાયમાલ કરી માંહેના મુડાંઓના હાલ-હવાલ કર્યા. જાણે તે રાક્ષસો જીવતાઓ સાથે લડીને ન ધરાયા હોય તેમ હવે મુવેલાંઓને સંતાપવા લાગ્યા ! તેમનું એ કામ માત્ર, તેમને જ નહિ પણ સર્વ મનુષ્ય જાતને અત્યંત લાંછન લગાડનારું છે.

આ રાજ્યની એવી દુર્દશા કરતાં સિઓલુલ્ક નામનો કોઈ માણસ તેમની નજરે પડ્યો. તે બથેદના અમલમાં મોટા અધિકાર ઉપર હતો. તે ડેન લોકોને કહેવા લાગ્યો, “ બથેદની ગાદીએ મને ખેસાડીને તે રાજ્ય મારે સ્વાધીન કરે તો હું તમારી આજ્ઞામાં રહીને સઘળો રાજ્યકારભાર ચલાવીશ.” તેની એ વાત ત્યાંની પ્રજાને સારી લાગી નહિ તેથી તેણે તેનો ધણો ધિક્કાર કર્યો. પણ તે પુરૂષને થોડોક અધિકાર હાથ આવતાં જ તેણે લોકો ઉપર અતિશય જૂલમ ગુજારીને તેનો બદલો લીધો.

એમ ચાલી રહ્યું છે, એટલામાં એક નવી આકૃત ઇંગ્લાંડના ઉપર આવી. હાલ્ફડન નામે કોઈ સરદાર પુષ્કળ ડેન લોકો સહિત જળમાર્ગે ઇંગ્લાંડમાં આવી ઉતર્યો અને લોકોને મારફાડ કરીને ત્રાહેત્રાહે પોકરાવી મૂકી. પછી તેણે આલફ્રેડના રાજ્ય તરફ નજર કરી. પણ આલફ્રેડ તેથી બીધો નહિ; કારણ હજ્યા સાથે થયેલો કરાર આખી ડેન પ્રજાને લાગુ છે માટે કોઈના પણ હાથ નીચેના ડેનથી આપણા રાજ્યને હરકત થવાની નથી એમ તે સમજતો હતો. આલફ્રેડના રાજ્યમાં બરેહામ નામનો એક ધણો મજબૂત કિલ્લો ડોર્સેસ્ટશાયર પ્રાંતમાં હતો. તેના ઉપર લશ્કર હતું અરૂં પણ હુમલો થવાનો ભય ન હોવાને લીધે તેના ઉપર કંઈ વિશેષ બંદોબસ્ત કર્યો નહોતો. તેના ઉપર મોટી તદબીરથી હાલ્ફડને એકાએક જળમાર્ગે આવીને હુમલો કર્યો, અને પહેલે જ સપાટે તે લઈ લીધો. એ બપોર આલફ્રેડ અને તેની પ્રજાને ચર્ધ ત્યારે તેમને ધણો ભય અને નવાઈ લાગી.

એટલું જ માત્ર નહિ પણ એન લોકોએ આગળ થયેલો કરાર એક કારે મૂકીને નાફરમાનીથી તે કિલ્લા ઉપર હલ્લો કર્યો માટે તેમના ઉપર ઘણું વેર ઉત્પન્ન થયું. તેમને એન સરદારે એવું જણાવ્યું જે, “હુબ્બા સાથે મારે કશો સંબંધ નથી, હું સ્વતંત્ર સરદાર છું. મારા ઉપર કોઈનો હુકમ ચાલતો નથી. મારી મરજી પ્રમાણે હું કરીશ; હુબ્બાએ તમારી સાથે જે કરાર કર્યો છે તે પ્રમાણે જોઈએ તો તમારી સાથે તે વર્તે. હું તેમ ચાલવાનો નથી.” હાલ્દુને એ પ્રમાણે કહાવી મોકલ્યું એમાં કંઈ નવાઈ નથી. એવા પ્રકારના લોકો ખુદ પોતાના આપેલા વચન પ્રમાણે પણ ચાલતા નથી તો બીજાના આપેલા વચન પ્રમાણે તો તે ચાલેજ કેમ ?

પછી કેટલેક દિવસે ચાલક્રેડ અને હાલ્દુન વચ્ચે લડાઈઓ શરૂ થઈ. તેમાં કોઈવાર આ જીતે તો કોઈવાર પેલો જીતે. કોઈવાર આ સલાહ કરે તો કોઈવાર પેલો કરાર ઠરાવે, તેમાં છેતરપંડી, કપટ, અવિશ્વાસ, અને વખત મળે તો એકબીજાનું નુકશાન કરવાની ચતુરાઈ બંને પણ તરફથી એકસરખી ચાલતી હતી. તેથી કોઈ તરફનો નિવેડો આવેજ નહિ. અને તેથી બંને પક્ષને એકબીજાથી ત્રાસ થતો હતો. એન લોકોનું સંઘર્ષ લશ્કર જળમાર્ગે આવ્યું હતું તેને લીધે તેની પાસે સવાર મુદ્દલ નહોતા માટે તે ચાલક્રેડનાં લશ્કર ઉપર હુમલા કરીને તેના ઘોડેસવારોને ઘોડા ઉપરથી પાડી નાંખીને તેમના ઘોડા પોતાના લશ્કર સાથે લેઈ લેતો હતો. એમ પોતે સવાર તૈયાર કર્યા પછી તેમણે એકાએક ઈજ્લાંડના દક્ષિણ ભાગ ઉપર સ્વારી કરીને તેઓ એકસલા શહેર સુધી આવી પહોંચ્યા. જે વારે તે શહેરને એકસનાનસિસ્તર કહેતા હતા. તે વારે પણ હમણાં છે તેવુંજ મોટું નામીયું હતું. તે એન લોકોએ મોટા પરાક્રમથી જીતી લીધું એવી ખબર જ્યારે ચાલક્રેડને પડી ત્યારે તેને ઘણુંજ માહું લાગ્યું. અને અગાડી કેમ કરવું તેની ચિંતા કરવા લાગ્યો. એ સ્થળ તેના હાથ-માંથી જવાથી ઈજ્લાંડનો દક્ષિણ ભાગ ધણોખરો એના અમલમાંથી ગયા જેવું બન્યું, અને ઘોડાજ વખતમાં માંહેનો ભાગ શત્રુના હાથમાં જઈને

પ્રજા ઉપર મોટી આક્રમ આવી પડવાનાં દુઃસ્વિનંદો તે વખતે ચારે બાજુએ દેખાવા લાગ્યાં. (ઇ. સ. ૮૭૪).

. તે સમયની જે વાતો અને લેખ મળી આવ્યા છે તે ઉપરથી ખુલ્લું માલમ પડે છે કે એવા અણીના વખતમાં આલફ્રેડના ઉપર તેની પ્રજાની ભક્તિ જેવી જોઈએ તેવી નહોતી. લોકોને તેનાં આચરણુ સારં લાગતાં નહોતાં. તે બાબત તે ખુલ્લેખુલ્લું બોલતા નહોતા પણ અંદર અંદર ક્યવાતા હતા; અને માનતા હતા કે તેનાં દુરાચરણુથી ઈશ્વરની અવકૃપા થઈને આ સંકટો આપણા દેશ ઉપર આવ્યાં છે. આલફ્રેડ આ વેળાએ છેક જુવાનીઓ અને આકરા સ્વભાવનો હતો. નાની ઉંમરમાં ગાદી મળવાથી તેને ઘણો અહંકાર આવ્યો હતો. અને હજ્યા સાથે તેને જે કાલકરાર થયા તેથી જે શાંતિ થઈ તેમાં તેણે મરજી પ્રમાણે મોજમજ કરી હતી. વળી તે મોજ નિરૂપદ્રવી હતી એમ નહિ. વળી તે પોતાના સુખને સાડે લોકો ઉપર જૂલમ કરેછે, તથા પોતાના ફાયદા સાડે કાંઈ વાત કરાવવાની હોય તો તે કરાવવા સાડે ન્યાય અન્યાય ન જોતાં કરાવેછે એવો તેની ઉપર દોષ મૂકતા હતા.

આ વાતને આજ સંકટો વરસ પીતી ગયલાં હોવાથી એમાં ખરું ફટલું અને ખાટું ફટલું તે નક્કી કરવાને ઘણો માર્ગ રહેલો નથી. કેન લોકોથી લોકો કંટાળી ગયા હતા તેને લીધે તેમના મનમાં આલફ્રેડ વિષે એવી તરેહવાર કલ્પના તે વેળાએ આવેલી હોવી જોઈએ, એવી પણ ફટલાક અંધકારોની ધારણા છે. એક તરફ જોઈએ તો તે પોતાની ભરજુવાનીમાં હતો અને તેના હાથમાં સર્વ રાજકારભાર આવ્યો હતો, એવી વેળાએ, ખીજા જુવાન રાજાઓની પેઠે વિષયાદિને નાદે લાગીને વગર વિચારે ચાલ્યો હશે એમાં નવાઈ નથી; પણ ખીજી તરફ જોતાં એકાદ બાબતને માટે અપશય આવવા લાગ્યો કે તેને નહારો ગણવો, એમ સાધારણ રીતે ઘણા માણસોની ચાલ હોય છે, અને તે અલણુ માણસોમાં ઘણી હોય છે. એવું જોતાં આલફ્રેડ વિષે લોકોનો એવો વિચાર થયો હશે એમ લાગે છે.

આલક્રેડના દરબારમાં સેન્ટ નિયલ નામે એક સાધુ હતો. તેની સાથે તે દૂરનો સગો પણ હતો અને તે વખતે વખતે તેને મસલત પણ આપતો હતો. તેણે આ વેળાએ રાજની એવી તો ધૂળ કાઢી નાંખી કહેવાય છે કે રાજના હાથથી એવાં ખરાબ આચરણ થયાં નહોત, તો તેનું કહેવું શોભત નહિ, અને રાજ તે સાંખત નહિ. તે જે બોલ્યો તેની મતલબ એક ઠેકાણે લખેલી છે તે આ પ્રમાણે:—“તું તારી પદવી અને વૈભવનો ઘણો ગર્વ રાખે છે; અને કાંઈ કાંઈ કહેછે તોપણ પોતાના પાપમાર્ગમાં અચળપણે ચાલવાનો ઠરાવ ખતાવે છે, એ ઘણું ખોટું છે. એ પાપાચરણનું પ્રતિક્ષણ સિદ્ધ થયું છે; તે તારે ખરેખાત જલદી જ ભોગવવું પડશે. ગમે તે કરીશ પણ તેમાંથી છૂટવાનો નથી. માટે હું તને કહું છું કે તું તારી પ્રજા સાથે જૂલમ અને અન્યાયથી ન ચાલતા દયા અને ન્યાયથી ચાલ; એટલે કદાચ પરમેશ્વરનો ગુસ્સો તારા ઉપરથી લગાર ઓછો થાય અને આવેલી આફત ટળે; લગાર ઠીક વિચાર કર.”

આવા કડોર શબ્દો જે આલક્રેડે ખરેખર સાંખ્યાજ હોય, તો તેનાથી મોટાં મોટાં પાપો ખચિત થયાં હશે એમ લાગે છે. ને તેની એ ચાલથી અગાડી તેને શિક્ષા પણ ભોગવવી પડી. અને તે ભોગવતાં સર્વે દુષ્કર્મો મૂકી દઈને પોતાની પ્રજાના કલ્યાણ કરવાના કામમાં એટલો પરિશ્રમ કર્યો કે તે ઉપરથી લોકો તેના અગાડીના સત્રજા દોષ અને અપરાધ ભૂલી જઈને તેણે વખાણવા લાગ્યા. એ બાબતનું અથ ઇતિ વર્ણન અગાડી કરવાનું છે. ઇતિહાસના અવલોકનથી અને મનુષ્ય સ્વભાવના નિયમ ઉપરથી એવું જણાઈ આવે છે; કે માણસ ગમે તેવા સુદ્ધ અંતઃકરણનો હોય તોપણ તેને જન્મમાં કાંઈ કાંઈ વાર કાંઈ કાંઈ ખોટે માર્ગે જવાની અને પાપ કરવાની લાલચ થયા વિના રહેતી નથી, એવો નિયમ જ છે. પણ હરેક નિયમને અપવાદ હોય છે તેમ આ નિયમને કંઈ અપવાદ હશે તેની ના નહિ. તથાપિ દુનિયા ઉત્પન્ન થઈ ત્યારથી આજ સુધીમાં જેટલાં માણસો આ પૃથ્વી ઉપર થઈ ગયાં, તેમાં છેક અંપૂર્ણ રીતે નિષ્પાપ એવું એક પણ માણસ હોવાનું કાંઈ ઠેકાણે જણાતું નથી.

હાલ્ફેડ ને જેરહામ અને એક્સલર લીધાં ત્યારે આલ્ફ્રેડને ગાદીએ બેઠાને ધણા દહાડા થયા હતા. અને તે મુદતમાંજ ઉપર કહેલી ચૂકા તેને હાથે થઈ તથાપિ ડેન લોકો એક પછી એક પોતાનાં નાણાં લઈ લે છે એમ ન્યારે જોયું ત્યારે તેની આંખો ઉઘડી, ને હવે પછી આવનારા સંકટો તેને જણાવા લાગ્યાં. તેને પોતાના રાજ્ય અને પ્રજા વિષે ડર લાગવા માંડ્યો એટલુંજ નહિ, પણ અગાડી પોતાની શી વલે થશે તેની પણ તેને ચિંતા ઉત્પન્ન થઈ; કારણ ઈંગ્લાંડનો એક સેક્સન રાજા ડેન લોકોના ત્રાસથી પોતાનું રાજ્ય છોડી દઈને રોમ શહેરમાં જઈ ત્યાં શરમ ભરેલી રીતે મરણ પામ્યો, એવી તેને તાજી ખબર મળી હતી, અને તે એના મનમાં સાલ્યા કરતી હતી. તેથી તે આ વખતે પોતાનાં સર્વ વ્યસનોનો ત્યાગ કરીને બંદોબસ્ત કરવામાં ગુંથાઈ પોતાની પ્રજાની પ્રીતિ મેળવવા સાડે દરેક પ્રકારે ઉદ્યોગ ધણા આવેશથી કરવા લાગ્યો.

એ કામનો આરંભ કર્યા પહેલાં તેણે પોતાના દરબાર અને રાજ-માંહેલા સરદારો અને અમીર ઉમરાવોની એક મોટી સભા ભરી; અને તેમાં તેણે તેઓની આગળ એક અસરકારક ભાષણ કર્યું. તેમાં અગાડી આવનારા સંકટોનાં સર્વ ચિન્હો પ્રદર્શિત કરીને તે ટાળવાનો ઉદ્યોગ કરવામાં તેમણે મોટા આવેશથી મદદ કરવા સાડે વિનંતિ કરી હતી. તે વેળાએ આલ્ફ્રેડ બોલ્યો હતો. “સરદારો શત્રુ ધણા ભયંકર છે. તેની સામા થવા સાડે તમારે તમારાં સર્વ સુખો એક બાજુએ મૂકવાં જોઈએ અને મને પૈસાથી મદદ કરવી જોઈએ. એ વિના શત્રુ પાછા હઠશે નહિ, તમારે બધાએ શસ્ત્ર ધારણ કરીને લડાઈમાં જવા તૈયાર થવું. તમે જો મને અંતઃકરણથી મદદ કરશો તો દુશ્મનના ભાર શા ?” એ ભાષણે તેમના મનમાં સારી અસર કરી ને તેઓ ઉશ્કેરાયા. તેમણે તેને એક ચિત્તથી મદદ કરવાનો ઠરાવ કર્યો, ત્યારે દેશનો બચાવ થવાનાં ચિન્હો ખુલ્લાં જણાવા લાગ્યાં.

ડેન લોકો પાસે અરમાર પુષ્કળ હતું અને આલ્ફ્રેડ પાસે તે મુદ્દલ

નહોતું તેથી તેમની સામા થઈ શકાતું નહોતું. માટે તેણે અરમાર ઉભું કરવાનો ઠરાવ કર્યો. તે કામનો વિચાર કરતાં તેને માલમ પડ્યું કે અરમાર ઉભું કરવાના કામમાં વહાણ બાંધવાનું સહેલ છે પણ સારા ખલાસીઓ મળવા કઠણ છે. તેને પોતાના લોકોને ખલાસીનું કામ શીખવવાની મોટી પંચાત પડી માટે તેણે પ્રથમ જે જંગલી લોકો સમુદ્ર કિનારા ઉપર માછલા મારવાનો અને ચાંચીઆનો ધંધો કરતા હતા, તેમને મોટા પગારની લાલચ દેખાડીને ચાકરીમાં રાખ્યા. તેમાંનાં કેટલાકો પરદેશના પણ હતા તે સર્વને વળી એમ તેણે કહ્યું કે શત્રુ સાથે લડતાં જે લૂટ તમારા હાથમાં આવે તે સર્વ તમારે ધનામ ગણીને લેવી. આ હુકમથી તે ખલાસીઓ ધણા ખુશી થયા કારણ પગાર કરતાં લૂટથી આપણને ધણા પૈસા મળશે એવી તેમની ખાત્રી હતી. એમ અરમાર તૈયાર થયા પછી તે સમુદ્ર ઉપર ચલાવવા માંડ્યું તે દહાડે તેના જોવા સારૂ હજારો માણસો એકઠાં થયાં અને એ નવાઈ જોઈને ધણાં અજ્ઞ થયાં, અને આપણા દેશના અરમારને ડેન લોક સાથે લડતાં જશ મળે એમ મન સાથે કહેતાં ખુશી ભર્યા પોત-પોતાને ઘેર ગયાં.

એ વહાણો સાથે લઈને આલફ્રેડે જે પહેલી સ્વારી કરી તેમાં તેની સંપૂર્ણ ફતેહ થઈ. તેમણે ડેન અરમાર સાથે પહેલી લડાઈ ઈંગ્લીશ ખાડીમાં કરી. તેમાં તેમને હરાવ્યા. એ વેળાને ડેન લોકોનું એક મોટું વહાણ આલફ્રેડના હાથમાં આવ્યું, તે ઉપર સિપાઈ અને ખલાસીઓ પુખ્ત હતા; તે બધાને તેણે સમુદ્રમાં ફેંકી દેવડાવીને મરાવી નંખાવ્યા. એ બાબત તે વખતે કોઈને કાંઈ વિશેષ લાગ્યું નહિ, કારણ શત્રુ તરફના માણસો સાથે એમજ વર્તવાનો સર્વ ઠેકાણે રવૈયો હતો, પણ હાલમાં તો એ કામ બહુજ નિર્દયપણાનું અને પાપી સમજાય છે. અને તેવું જે કોઈ એકાદ શનથી બને છે તો તે ધિક્કાર પાત્ર થાય છે.

આ એક જ્ય એને મળ્યો ખરો, પણ તેટલાથી ડેન સાથે લડાઈ કરવાનું બંધ પડ્યું નહિ. કેમકે ઈંગ્લાંડમાં તેમનાં અનેક ટોળાં કામકામ

આપી રહ્યાં હતાં; અને કેટલાક પ્રાંત તો તેમના તાબામાં કેટલાંક વરસ થયાં હતાં; તેને લીધે તેમનો સમૂહો નાશ કરવાનું કામ ચાલક્રેડથી અને એવું ન હતું. વારંવાર લડાઈઓ થતી, ફરીથી લડાઈઓ ચાલતી, એમ ચાલ્યા કરતું તેમાં કશો નિયમજ નહોતો, પણ તેથી બંને પક્ષને નુકસાન માત્ર થતું હતું.

એ લડાઈ અને કાલકરારનો પ્રકાર ચાલતાં ચાલક્રેડના મનમાં આવ્યું, કે એન લોકો પોતાના વચન પ્રમાણે ચાલતા નથી માટે તેમને અધરા સોગનથી બાંધી લેવા જોઈએ, એટલે તે પોતાના વચન પ્રમાણે બરાબર ચાલશે. તપાસ કરતાં જણાયું કે, એક જાતનો બાજૂબંધ તેઓ બાંધે છે તેના સોગન તેને જેટલા મોટા લાગે છે તેટલા બીજા કશાનાએ લાગતા નથી. માટે તેમની પાસે તે બાજૂબંધના સોગન લેવડાવ્યા. એ વિના વળી ખ્રિસ્તિ સાધુઓની જે કેટલીક વસ્તુ ઇંગ્લાંડમાં ઘણાજ જાતની રાખવામાં આવી હતી તેના સોગન પણ તેમની પાસેથી લેવડાવ્યા. એ વસ્તુઓ ઉપર એન લોકોની આસ્થા મૂળગી ન હોતી, તેથી તે સોગન લેતાં તેમને કંઈએ લાગ્યું નહિ. પણ ચાલક્રેડના મનમાં એમ આવ્યું, કે આ પવિત્ર માનેલી વસ્તુના સોગન લાગશે તો તેના ઉપર ઇશ્વરનો ક્રોધ થશે, અને તેથી તેમના ઉપર સંકટ આવશે, અને તેમનો નાશ થશે, અને તેથી ફરીને આપણને સહજમાં જશ મળશે. માણસને કાઈ કાઈવાર તેના અજ્ઞાનથી સંતોષ મળે છે એમ જે કહેવાય છે તેનું આ એક નાનું ઉદાહરણ છે.

ચાલક્રેડના રાજ્યમાં જે એન લોકોએ ઘણા દિવસ થયાં ખરાબી માંડી હતી તેમાંની એક મોટી ટોળાનો સરદાર રૉલો નામે હતો. તે પછી ઇંગ્લાંડમાંથી નીકળીને ફ્રાન્સ ગયો. તેનું નવાઈ જેવું કારણ કહ્યું છે કે એક વેળાએ ચાલક્રેડે તેને હરાવ્યા પછી તે છેક નિરાશ થઈને પોતાના લશ્કરમાં આવ્યો; અને વિચાર કરતો કરતો મિછાના ઉપર સૂતો. કેટલીકવારે તેને ઉંઘ આવી તે વખત સ્વપ્નામાં મધમાખીના એક ટોળાને દક્ષિણ તરફ ઉડી જતું દીઠું. તે ઉપરથી તેને લાગ્યું કે આપણે દક્ષિણ બાજુ નીકળી

જવાનું દેવના મનમાં છે. તે ઉપરથી લાગલોજ તે ત્યાંથી નીકળી ગયો. ક્રાન્સમાં તેનો સારો ઉદય થયો અને રહેલું આયુષ્ય સુખચેનમાં કહાડ્યું.

એમ ફેટલાક એન લોકો દંડલાંડમાંથી ગયા ખરા, પણ તેમાંના જે રહ્યા હતા તેનો દોર દેશમાં વધવા લાગ્યો, આલફ્રેડના લશ્કરનો ઉત્સાહ દહાડે દહાડે ઓછો થવા લાગ્યો, તેના સરદારો લડાઈથી કંટાળીને તેને છોડીને ચાલતા થયા. એન લોકોએ તેનાં શહેર અને કિલ્લા લઈ લીધા. અને તેના રાજ્યાલિખેક થયાને આઠ વરસ થયાં એટલામાં તેની મલાં માડી દશા થઈ, તેનાં ઘણાંખરાં માણસો તેને છોડી ગયાં, એથી એને ફેટલાક દિવસ સૂધી જીપાર્ઈ રહેવું પડ્યું. તે કયા આવતા લાગમાં આવશે.

માગ ૪ થો.

પાસેનાં સર્વ માણસો જવાથી આલફ્રેડ નિરાશ થયો હતો ખરો, તો-પણ તેણે એકાએક હિંમત છોડી દીધી નહિ. તે પોતાથી બનતી મહેનત કરીને પોતાનો મોભો રાખવાને મથન કરતો હતો. એવા આખરના પ્રસંગ ઉપર નિરાશાથી ઉત્પન્ન થયેલું વીટપાણું જે માણસને પ્રાપ્ત થાય છે, તે કોઈ કોઈવાર હિંમત કરતાંએ વધારે ઉપયોગી થઈ પડે છે. અને તે વડે કોઈવાર ઘણાં મોટાં કાર્યો થાય છે તેવુંજ કદાચ આલફ્રેડના સંબંધમાં પણ બન્યું હશે. તથાપિ એજ અરસામાં તેમાં એક મોટું વિઘ્ન આવ્યું, તેથી તેના સર્વ ઉપાય નકામા ગયા. તે આ બનાવ છે.

એન લોકોનું એક નવું ઝુંડ દંડલાંડમાં ઓચિંતુ ઘણા વેગ અને ત્વરાથી આવ્યું. તે લોકો અગાડી આવેલા સર્વ લોકો કરતાં ઘણા કુર, ઘણા લોભી અને ઘણા ઉપદ્રવકારક હતા. તેને એવું માલમ પડ્યું કે આલફ્રેડના રાજ્ય સિવાય બાકીનાં બીજાં સર્વ રાજ્યો નાશ પામ્યાં છે. તેથી તેની સ્વારી ખુદ આલફ્રેડના રાજ્ય ઉપરજ આવી. તેની વિલક્ષણ તૈયારી જોઈ આલફ્રેડે તેના સામા થવાનો વિચાર છોડી દીધો, અને માણસો દશે દિશાએ નાસી ગયાં.

તેમાંના ફટલાંએક તો પરદેશ જતાં રહ્યાં અને ફટલાંએક જંગલમાં સંતાઈ ગયાં. ત્યારે આલક્રેડને પણ પોતાનો જીવ બચાવવા સારૂ જંગલનો રસ્તો લેવો પડ્યો. તેની સાથે તેના ફટલાંએક સેવકો, સેવકધર્મથી કહો કે સ્વ-નિર્વાહનો બીજો કોઈ માર્ગ ન રહ્યાથી કહો, પણ સાથે ગયા; પણ સાથે રહેવાથી પોતાના પેટનેગુંએ મળતું નથી એમ જ્યારે તેમને જણાયું ત્યારે આજ એક ગયો, કાલે બે ગયા, પરમ દહાડે ચાર ગયા, એવી રીતે એક પછી એક સર્વ તેને મૂકીને ચાલતા થયા.

પાસે પૈસો હોય છે ત્યારેજ માણસને ચાકર નફરો શોભા આપનારા લાગે છે, ને તેથી તેને સુખ મળે છે; પણ તે જ્યારે નથી હોતો ત્યારે તેઓ તેને બોળરૂપ થઈ પડે છે ને તેથી તેને દુઃખ થાય છે. એવી રીતે જોતાં પાસેથી સર્વ માણસો જતાં આલક્રેડને ખોટું લાગ્યું નહિ હોય એવું કહી નહિ, પણ ઉલટું સારૂં લાગ્યું હશે. છેક આખરે તેની પાસે ધણાજ થોડા માણસો રહ્યા, ત્યારે તેને એમ લાગ્યું કે લડાઈને માટે તે છેકજ થોડા છે અને સંતાઈ રહેવા સારૂં તે ઘણાં છે, તેથી ટાઇ ઉપાયથી તે ખસે તો ઘણું સારૂં; અને એમ જ્યારે આપોઆપ થયું ત્યારે તેને એકલા રહેવાને ઠીક પડ્યું હશે એમાં કશોજ સંદેહ નહિ. આલક્રેડ પરણેલો હતો, પણ આ વખત રાણી એની સાથે નહોતી. તે પણ એમજ બીજી ટાઇ જગાએ સંતાઈ ગઈ હતી, ને એને પછી કેટલીક મુદતે આવી મળી, આલક્રેડને શોધી કહાડવાને જેમ ડેન લોકો મહેનત કરતા હતા, તેમ તે રાણીને પકડવા પણ કરતા હતા. તથાપિ આલક્રેડ તરફ તેમનું ધ્યાન વધારે હતું; શાથી કે તે હાથ લાગ્યો તો પછી રાણી એકલીથી કંઈ થવાનું નથી એમ તે માનતા હતા.

આણીમેર આલક્રેડે પશ્ચિમ દિશાનો રસ્તો પકડ્યો, તેને ખડકવાળા જમીનમાંથી, ઝાડીમાંથી, ખોમાંથી અને ડુંગરોમાંથી દુશ્મનની બીકને લીધે ઘણું દૂર જવું પડ્યું. પેટમાં અન્ન નહિ અને આખા દહાડાનો થાક ચહોડે, એ બંને વાતથી તેને મહા દુઃખ થતું, પણ તે ધીરજથી ખમતો હતો.

એટલું એટલું થવા છતાં તેની સાથે જે તેના વિશ્વાસુ ચાકરો હતા, તે પોતાના ધણીને સહાય કર્યા કરતા. પણ તે અવસ્થાનો કંઈ છોડે ન આવવાથી તે પણ તેને છોડીને ગયા. તે વેળાએ બિચારો આલક્રેડ એકલોજ હીંડતો હીંડતો પોતાના રાજ્યની છેક પશ્ચિમ સરહદ ઉપર આવી પહોંચ્યો. અને તે વખત તેને કાંઈ ઓળખે નહિ માટે તેણે પોતાનો વેષ બદલી નાંખ્યો.

એ સરહદ ઉપર અથલને નામે એક જગા હતી, ત્યાં તે આવી પહોંચ્યો. અહીંની હવા ધણીજ ખરાબ હતી. તેની ચારે બાજુએ ઘીચ ઝાડી અને વચ્ચે કાદવવાળી જમીન હતી. ત્યાં રહી શકાય એવી કાંઈ પ્રકારની જગ્યા નહોતી તોપણ તેમાંજ વગ કરીને એક ભરવાડ ઝુંપડી બાંધીને તેમાં પોતાના કુટુંબ સહિત રહેતો હતો. વળી તે પોતાના ધરતી આસપાસ ફેટલીક જમીન ખેડીને તેમાં અન્ન પકવી તે વડે પોતાના કુટુંબનો ગુળરો કરતો હતો, તેમાંજ તેનાં ગાય અને ઘેટાં ચરતાં હતાં. તેની આસપાસ ઝાડી એટલી તો ઘીચ હતી કે તેમાંથી રસ્તો કહાડીને ભરવાડને ઘેર જવાનું કામ છેક જંગલી માણસને અઘરું હતું, તોપણ તેમાંથી આલક્રેડ મહા કષ્ટથી રસ્તો કાપતો તે ઝુંપડા ભણી ગયો. તે અડચણમાંથી પાર પડતાં તેને અતિશય મુશીબત પડી ખરી, પણ તે ચિકટ માર્ગ જોઈને તેને સાફ પણ લાગતું હતું. કારણ કે આવી ભયંકર જગામાંથી મારી પૂઠ પકડીને ફેન લોકો કદીજ આવશે નહિ એમ તેને લાગતું હતું.

એવી રીતે જેમતેમ કરીને પેલા ભરવાડની ઝુંપડીમાં ગયો, અને તેને પોતાની લાચારી જણાવીને તેની પાસે આશરો માગવા લાગ્યો. એવા જંગલમાં રહેનાર લોકો ઘણું કરીને દયાળુ હોય છે ને તેમનામાં પરાપકાર બુદ્ધિ પણ ધણી હોય છે. આ ભરવાડ પણ તેવો હતો. એણે તેને પોતાની ઝુંપડીમાં ઉતરવાની જગા આપી, અને તે ઘણો ભૂખ્યો હતો, માટે પહેલવહેલું તેને ખાવા આપ્યું. અને ફેટલીકવાર રહ્યા પછી આલક્રેડે કામકાજ કરવા લાગીને તમામ તેની મરજી પ્રમાણે ચાલીને તેની મેહેરબાની મેળવી, તેથી તેને

ભરવાડે પોતાની ચાકરીમાં રાખ્યો ! આણ ! શો દયાહીનો જોગ ! જેના સ્વચ્છંદપણથી પ્રજા કંટાળતી હતી તે સ્વચ્છંદી રાજાને ભરવાડના હુકમ પ્રમાણે ચાલવાનો વખત આવ્યો ! પણ માણસને ચડતી પડતી છે જ. તે ઉપર આપણા કવિ સામળભટે કહ્યું છે કે:—

છરપો.

કોઈ દિન અમૃત આર, કોઈ દિન લૂખી લાજ,
કોઈ દિન પળવું પાય, કોઈ દિન ચડવા વાજ,
કોઈ દિન સુંદર સેજ, કોઈ દિન ભૂમિ સૂવું,
કોઈ દિન વીવા હેય, કોઈ દિન નિશ્ચયે રોવું;
કોઈ દિન રણવું રીઝથી, કોઈ દિન ખોવા દામને,
સામળ કહે હિંમત ન મૂકીએ, સંભારિયે શ્રી રામને.

કેટલેક દિવસે ભરવાડે તેને તું કાણ, અને ક્યાંનો છે એમ પૂછ્યું, ત્યારે આલક્રેડે તેને એમ કહ્યું કે “તેન લોકોએ આલક્રેડ રાજાના લશ્કરની દાણાદાણ કરી નાંખી છે, તેના સર્વ સરદારો દશે દિશાએ નાસી ગયા છે; તેમની પેઠે હું પણ મને રસ્તો સૂઝ્યો તેમ અહીં આવ્યો છું; હું એક નાનો સરદાર છું; અને મારી આવી અવદશા થઈ છે, માટે હું કાણ છું તે કાઢને ન જણાવતાં મને તારી ચાકરીમાં છું તેમ રાખ, એટલુંજ હું તારી પાસે માગું છું. ઇશ્વરની કૃપાથી જ્યારે મારો ઉદયકાળ આવશે ત્યારે હું તારા ઉપકારનો બદલો વાળવાને યત્ન કરીશ.”

એ ભરવાડને ઘેર ચાકરી રહેવાથી ત્યાં તેને નાના પ્રકારનાં કામો કરવાં પડ્યાં. એ કોઈ મોટા માણસ છે એમ ભરવાડને માલમ પડ્યું હતું, તેથી તે કામકાજમાં તેનું માન રાખતો હતો, પણ તે વાતથી ભરવાડજી અનુભવી હતી. વળી તે સ્વભાવે ઘણી ચાકરી હતી. તેને લીધે તે આલક્રેડ સાથે પોતાના એક હલકા ચાકર પ્રમાણે વર્તતી હતી. ત્યાં તે નાના પ્રકારનાં કામો કરતો હતો, અને તે કામો પોતાના ઘણીની મરજી પ્રમાણે થાય એમ તે ઘણું ચાહતો હતો; તથાપિ તેનું મન હમેશ પોતાની

સ્થિતિના અને ફરીથી રાજ્ય મેળવી લેવાના વિચારમાં ગુંથાએલું હોવાથી તેનાથી વારે વારે ભૂલો થતી હતી. અને તેને માટે તેની માલિકેણની બોલી સાંભળવી પડતી હતી. મનમાં વિચાર એક પ્રકારનો અને હાથે કરવાનું કામ બીજું, એવી માણસની સ્થિતિ થાય એટલે તેને હાથે ભૂલો થયા વિના રહેતી નથી.

એવી એક ચૂક આલક્રેડથી થઈ અને તે માટે તેને પેલી ભરવાડણના મ્હોડાના કઠોર બોલ સાંખવા પડ્યા જેની હકીકત આવી છે:—એક દહાડે સાંજે તે બાઈ રસોઈ કરતી હતી તેવામાં કાંઈ કામ પ્રસંગે ઉડીને બીજામેર તેને જવું પડ્યું, તે વખત ચૂલા ઉપર તાવડીમાં એક રોટલો શેકાવા સાડ મૂક્યો હતો. તેને ઉથલાવવાનું આલક્રેડને કહેતી ગઈ હતી. તે કબુલ કરીને રાજ ચૂલા પાસે બેઠો, તથાપિ તેના મનમાં તરેહ તરેહના વિચારો ઘોળાતા હોવાથી તે રોટલો ઉથલાવવાનું તેને ભાન રહ્યું નહિ. ભરવાડણ પાછી આવી ને જુવે છે તો ચૂલા ઉપરનો રોટલો ખળી જાય છે. તેથી તે ઘણી ગુસ્સે થઈને ઘાંટો કહાડી બોલી “તારે ખાવાને તો રોટલાનો ચોડો જોઈએ છે અને આટલો રોટલો શેકવાનું ભાન તને ન રહ્યું? ઉઠ અહીંથી!” આ બોલ તેણે નીચું માથું ઘાલીને સાંખ્યા. ખરું કહીએ તો એ રાજ હતો. તેને આવા બોલો ખમી રહેવાનો પ્રસંગ આવ્યો; પરંતુ કરે શું? તેનો વિપરીત કાળ આવ્યો હતો ત્યાં તેનો ઉપાય ચાલતો નહતો. માણસને વખત પ્રમાણે વર્તવું પડે છે.

ભરવાડને ઘેર આલક્રેડને તરેહવાર કામો કરવાં પડતાં હતાં. તેમાં તેનાં તીરકામમાં બરાબર કરવાં, શિકારનાં હથિયારો તૈયાર રાખવાં વગેરે. કેટલાંક મરદાનીનાં કામ તેને ઘણાં ગમતાં. આપણા સરદાર લોકો વેષ બદલીને દેશમાં ભટકતા હશે તેને શી રીતે એકઠા કરવા, તેમની ખરી સ્થિતિ આપણને અને આપણી ખરી સ્થિતિ તેને શી રીતે જણાવવી; શત્રુનું કેટલું કેટલું લશ્કર ક્યાં ક્યાં છે, તે કેમ જાણવું, શો ઉદ્યોગ કરવાથી આપણો વિપત્કાળ જઈને ઉઠ્ય થશે, એવા ઘણા ઘણા વિચારો તેના

મનમાં ઘોખાતા હતા, તે એટલે સુધી કે તેથી કાર્ધવાર તે બૂખ તરસ પણ વીસરી જતો. વળી તેને આફત આવી હતી તો પણ કાર્ધવાર આપણો ચહડતો દહાડો આવશે, એમ તેને વારંવાર ભાગતું હતું, તેથી જ તેને અડચણો સોસવાની હિંમત અને શત્રુનો નાશ કરવાની ઉમેદ આવતી હતી. જે ખરા મોટા માણસો છે તે ગમે તેવો કઠણ પ્રયત્ન આવે તોપણ હિંમત છોડતા નથી, અને આવેલી આફત દૂર કરવાને હમેશ ઉદ્યોગ કરે છે. તેનું મૂળ એટલુંજ, કે તેઓ કદીજ અસત્ય પક્ષમાં મન ધાલતા નથી અને સત્ય પક્ષમાં પરમેશ્વર સહાય કરે છે એમ તે સારી પેઠે જાણે છે.

આ છાનો વાસ આલક્રેડને ધણો દુઃખદાયક હતો ખરો, તથાપિ તે વડે તેના કેટલાએક દુર્ગુણો જર્ઠને સદ્ગુણો આવ્યા. એની સ્થિતિનું વર્ણન કરતાં એક સારા ગ્રંથકારે એમ કહ્યું છે કે, “ જે પહેલાં ગર્વિષ્ટ, હડીલો અને દુરામહી હતો, તે નમ્ર, ગરીબ અને કાર્ધ પણ કામમાં અમથો દુરામહ ન કરનારો બન્યો.” એ વિષે બીજો એક સારો ગ્રંથકાર કહે છે કે “ સંપત્તિથી જે દુર્ગુણ માણસમાં ઉત્પન્ન થાય છે, તે સધળા વિપત્તિરૂપ અગ્નિમાં ખળી જાય છે.” એ ખરું છે અને તેના દાખલા ઇતિહાસમાં અને દુનિયાના વ્યવહારમાં ડગલે ડગલે નજરે પડે છે.

આલક્રેડ આફતના વખતમાં આવેલાં દુઃખો આટલા શાંતપણાથી ખમતો હતો ખરો, પણ તેનું ચિત્ત હમેશાં પોતાના વીખેરાઈ ગયેલા લશ્કરને ફરીથી કેમ એકઠું કરવું, તેને શત્રુ ઉપર શી રીતે લઈ જવું, અને શત્રુનો શી રીતે નાશ કરવો, તેના વિચારમાં છેક નિમગ્ન હતું. તેના જૂના મિત્રો પણ એની પેઠે રાતમાં ભટકતા ફરતા હતા. તેમાંના કેટલા-એક ભટકતા ભટકતા આલક્રેડ રહેતો હતો તેની પાસે આવી પહોંચ્યા. તેઓ આસપાસ નજીક આવ્યાની આલક્રેડને ખબર થઈત્યારે તેને મળવાનું ધણું મન થયું. તેથી તદ્દખીરથી છાની રીતે તેઓને મળ્યો, મે પોતાના સધળા વિચાર અને મનસૂબા વિષે તેની સાથે વાદ વિવાદ કર્યો; તેમાં તેના વિચાર તેઓને પસંદ પડ્યા. તે સ્થળની આસપાસ ડેન લેકા નહોતા તેને

સીધે મળીને વિચાર કરવાનું તેમને ઠીક ઠીક હતું, અને તેના સોબતીઓ ત્યાં વધારે એકઠા થવા લાગ્યા. તથા અસ્ત્ર શસ્ત્રની તૈયારી ઝપાટાબંધ ચલાવીને ડેન લોકોને ક્યાં આગળ અને શી રીતે ગોડવવા એ વિચાર નક્કી કર્યો. આલક્રેડે પોતાનું દીનતાનું રૂપ ફેરવીને ખરું સ્વરૂપ ધારણ કર્યું. એ પ્રમાણે મગદ થયાના સંદેશા, જે સેફ્સન લોકો તેને બીજા લાગોમાં વેરાતા વેરાતા ખોળતા હતા તેમને જણાયા ત્યારે તેઓ પણ ઉતાવળા તેને આવી મળ્યા. એ કામ પહેલાં તો છાનું ચાલતું હતું પણ પછી ખુલ્લી રીતે અને નિર્ભય-પણે ચાલવા લાગ્યું. આલક્રેડનું કુટુંબ તેનાથી દૂર થયાને ધણા દિવસ થયા હતા તે પણ તેની પાસે આવીને રહ્યું. એ સર્વ વાતની પેલા ભરવાડને ખબર હતી, તોપણ તેણે કોઈને કહી નહિ એટલુંજ નહિ, પણ આલક્રેડ અને તેના મિત્રો વચ્ચે જે મનસૂઆ થતા હતા, તેમાં મન લગાડીને સારી સલાહ આપવામાં અને બીજી મદદ કરવામાં તે ઘણો ઉપયોગી થયો. તેના ઉપર ભરવાડનો ઘણો ઉપકાર થયો તે વાળવાને એ ભૂલ્યો નહિ. રાજ્યપદ મળતાંજ તેને મોટી પદવીએ ચઢાવ્યો. ઉપકાર કરવો અને ઉપકાર વાળવો એ બંને વાતો એક બીજાથી જૂદી છે. એમાંની પહેલી એટલે ઉપકાર કરવાની વાત, ધનવાન પુરૂષો, કીર્તિની આશાએ કરે છે, એમાં કંઈ વધારે નથી. પણ ગરીબીમાં આપણા ઉપર જેણે ઉપકાર કરેલો હોય છે, તે યાદ કરીને તેનો બદલો વાળવો, એ આપણું અત્યંત અગત્યનું કર્તવ્ય છે. એવું માનનારા અને તે પ્રમાણે વર્તનારા ધનવાન પુરૂષો ઘણાજ થોડા હોય છે. એવા થોડાઓમાં આલક્રેડને ગણવો જોઈએ.

એ અવસરે આ જગાએ આલક્રેડને નિર્વાહની મહા મુશીબત પડવા લાગી. કારણ તેને પોતાના કુટુંબના ભરણ પોષણ ઉપરાંત બીજા જે તેની આસપાસ સરદાર અને સિપાઈઓ એકઠા થયા હતા, તેમને ખાવા પીવાની અને પહેરવા ઓઢવાની તજવીજ કરવી પડતી હતી. પેલા ભરવાડના ખેતરમાં જે કંઈ ઉત્પન્ન થયું હતું તે સર્વ ખપી ગયું. અને તે જગાની આસપાસ ઘીંટ ઝાડી અને કીચડવાળી જમીન હોવાથી સામાન બહારથી માંહે આણ-

વાને અને નહિ એવું હતું. એ દુઃખમાંથી શી રીતે બહાર નીસરવું તેની સૂઝ પડતી નહોતી.

એવી સ્થિતિમાં આલફ્રેડને નાના પ્રકારની યુક્તિથી વખત કહાડવો પડ્યો. તે બાબતની અનેક નવાઈ જેવી વાતો પુસ્તકોમાં લખેલી છે. તેમાંની કેટલીએક તેની ઉદારતા અને ધાર્મિકપણાની છે. તે ઘણું કરીને કલ્પિત હોવી જોઈએ એમ ગ્રંથકારો ધારેછે. પણ તેમાંની જે વાત ઘણી પ્રખ્યાત છે તે આ પ્રમાણે છે:—શિયાળામાં ટાઢ પડી હતી તે એટલી કે તેની આસપાસ જે કાઢવ હતો તે ઠરી ગયો હતો, તેમજ પાસેની નદી માંહેનાં પાણી એવાં તો ઠરી ગયાં હતાં કે તેમાં માછલા મારવાની હોડીઓ ચાલી શકતી નહોતી; તેજ પ્રમાણે શિકારમાં મળનારાં પ્રાણીઓ પોતપોતાના રહેઠાણમાં શરીર સંક્રાન્તીને લપાઈ બેઠાં હતા. એવું છતાં ધરમાં કંઈજ ન હોવાને લીધે તેમની ટાળીઓનાં માણસો કંઈ ખોરાક મેળવવાની આશાથી હોડીમાં બેસીને જળ લઈ માછલાં પકડવા સાડ અને કંઈ લાથમાં તીર-કામઠાં લઈને પગે ચાલતા શિકાર સાડ બહાર ગયા હતા અને આલફ્રેડ ધરમાં બેઠો બેઠો વાંચતો હતો. અને તેની પાસે તેના કુટુંબની એક ધરડી ડોશી નિરાંતે સૂઈ રહી હતી. એટલામાં પેલો લયંકર કાઢવ ઓળંગીને એક ભીખારી ત્યાં આવ્યો અને આલફ્રેડ પાસે કંઈ ખાવાનું માગવા લાગ્યો. તેની તેને દયા આવી, તેથી તેને આપવા સાડ ધરમાં કંઈ છે કે નહિ તે જોવા માટે પેલી બાઈને તેણે કહ્યું. તે ઉપરથી જોતાં ગરમામાં એક રોટલો અને એક માછલું તેણીની નજરે પડ્યું. તે પેલા ભીખારીને આપવું કે ન આપવું તેના વિચારમાં તે પડી. તોપણ લગાર વિચાર કરીને તેમાંથી અરધો રોટલો આપવા સાડ બાઈને તેણે કહ્યું. અને આકાશ ભણી નજર કરીને લક્ષિતપૂર્વક બોલ્યો, “જેની કૃપાએ કરીને એકવાર પાંચ રોટલી અને બે માછલાના ખોરાકથી ત્રણ હજાર માણસોને નિર્વાહ થયો હતો, x તેનીજ મહેરથી અરધો રોટલો આપણે બધાને ચાલી રહેશે.”

x એનો પૂરો ખુલાસો ખ્રિસ્તી શાસ્ત્ર (બાઇબલ) માં છે.

એવી રીતે અરથો રાટલો તેને મળતાંજ તે બીજારીને ઘણો સંતોષ વળ્યો તેથી તે આલક્રેડને આશીર્વાદ દઈને આર્યો ગયો. પછી આલક્રેડ પાછો પોતાનું પુસ્તક વાંચવા વળ્યો. પણ વાંચતાં વાંચતાં ઉઘી ગયો એટલે તેને સ્વપ્નનું આવ્યું. તે એવું કે કોઈ સિદ્ધ પુરૂષે પ્રગટ થઈ તેને કહ્યું, “ભાઈ આલક્રેડ, તારી વિનંતિ પરમેશ્વરને કાને ગઈ છે, તે તેણે સાંભળી છે. તારા દુઃખભણી બેઠને તેને તારી દયા આવી છે, અને પોતે મોટા સંકટમાં છતાં તે અર્થો રાટલો બીજારીને આપીને તેના ઉપર દયા કરી, તે ભગવાનને ધણું સારું લાગ્યું છે. આ કામમાં તારો જે નિશ્ચય જણાઈ આવ્યો, તેનું ઉત્તમ ફળ પરમેશ્વર તને જલદી આપવાનો છે, તારું રાન્ય તને મળશે, અને તારી રાન્ય સત્તા અગાડી કરતાં ઘણી વધશે, એ સર્વ ખરેખર બનવાનું છે. તેની સાબિતી આજ એટલી જ જણાશે, કે તારાં જે માણસો માછલાં મારવા અને શિકાર કરવા માટે બહાર ગયાં છે, તેમને માછલાં અને શિકાર અગાડી કોઈ વાર નહિ મળ્યા હોય એટલાં બધાં મળશે.”

પેણો સિદ્ધ બોલી રહ્યો કે તરતજ આલક્રેડ જાગ્યો. અને તે સ્વપ્નાથી મહા ખુશી થયો, તથા તે બાબત વિચાર કરવા લાગ્યો. બહાર ગયલાં માણસો આવે ક્યારે અને તેમણે આણેલી વિપુલ સામગ્રી નજરે પડે ક્યારે, એમ તેને તાલાવેલી થવા લાગી. તેની વાટ બેતો હતો એટલામાં તે આવી પહોંચ્યાં; તેમણે આણેલો ખોરાક એકાદા લશ્કરને પૂરો પડે એટલો બધો હતો, એ બેઠને આલક્રેડ ઘણોજ ખુશી થયો. તેણે પોતાના સ્વપ્નની બધી હકીકત તેમને કહી. તેથી તેમને પણ યશ પ્રાપ્તિની આશા પેદા થઈ ને ઉદ્યોગ કરવાને વધારે ઉમેદ આવી, ને તેથી તેઓ ઘણા આવેશથી પોતા-પોતાના કામ પાછળ મંડી પડ્યા.

શત્રુ ઉપર હુમલો કેમ કરવો, આપણા બચાવ કરવાને મજબુત ઠેકાણાં ક્યાં ક્યાં બાંધવાં, લશ્કર કેમ એકઠું કરવું, શત્રુનો બંદોબસ્ત ક્યાં ઓછો છે તેની શી રીતે તપાસ કરવી; આપણી પ્રગ્ન દેશમાં કામ કામ સંતાર્થ રહી છે તેને આપણને આવી મળવાની સૂચના કેમ કરવી, આપણા હાથ-

માંથી જે રાજસત્તા ગઈ છે તે પાછી કેમ મેળવવી, વગેરે, વિચારમાં જેમ મુસલમાનના જૂલમથી છૂટવા સારૂ પ્રતાપરાણો અને શિવાજી મહારાજ પોતાના સોળતીઓ સાથે મસજત કરતા હતા તેમ આલફ્રેડ અને તેના સરદારો પોતાની સત્તા પાછી સ્થાપવાની ખટપટમાં તક્લીન થયા હતા. તેની મહેનત સફળ થવાને અગાડી ફેટલાંએક ચમત્કારી કારણો અન્યાં તે આવતા ભાગમાં બતાવીશું.

ભાગ ૫મો.

આલફ્રેડને સંતાર્ધ રહેવાની જગા ઇંગ્લાંડના વાયવ્ય ખૂણામાં આવેલા સમર્સેટ પરગણામાં અથત્ને નામે હતી. એ ઠેકાણું હજી પણ લોકો બતાવે છે. તોપણ નક્કી એજ છે એમ પક્કો ભરોસો રખાતો નથી; તોપણ તે જગાની પાસેથી ફેટલાંએક વરસ ઉપર એક જૂની કંડી જડી હતી, તેના વચ્ચલા નંગ ઉપર “ આલફ્રેડ ” શબ્દ સેક્સન ભાષામાં કાતર્યો હતો, તે ઉપરથી એ ઠેકાણું એટલામાંજ કંઈ આબુખાણુ હોવું જોઈએ, એમ આપણે ધારીએ તો તે ખોટું નહિ કહેવાય.

તે ઠેકાણું મમે ત્યાં હો, એ બાબતની તકરાર ઉપયોગી નથી, પણ પાછલા ભાગમાં કહ્યા પ્રમાણે ન્યારે ઉલ્લોગ ચાલી રહ્યો, ત્યારે તે જગા, પહેલાં કમચડથી ભરેલી હતી અને જ્યાં એક ગરીબ ખેડુતને રહેવાને મુશીબત હતી, તે જગા નાના લશ્કરની મજબુત છાવણી જેવી દેખાવા લાગી. આલફ્રેડનાં માણસોએ પોતાના સંરક્ષણ સારૂ એક મોટો કાટ ત્યાં બાંધ્યો, અને તે જગાએ જતાં આવતાં વચ્ચે એક પાણીનું નાળું એાળંગવાનું આવતું હતું, તે ઉપર એક નાનો પૂલ બાંધ્યો. અને તેના ઉપર સારો બંદોબસ્ત રહેવા સારૂ તેની બંને બાજુએ બે નાના નાના મુરજ તેમણે ઉભા કર્યા. એ સર્વ કામો, પાસે પૂરાં સાહિત્ય ન છતાં ઘણાં ઉતાવળાં થયાં હતાં; તેથી તે કાટધુટ વિનાનાં હોય એ ખુલ્લું જ છે. તોપણ જે હેતુથી તે

તૈયાર કર્યાં, તે હેતુ સારી રીતે પાર પડ્યો એ વાત ધ્યાનમાં રાખવાની છે. જેમાં એક મુખ્ય હેતુ એ હતો, કે તે માંહેનાં લોકો કાટથી બહાર પડીને દુશ્મન સામા થવાને તૈયાર થાય, તે ઉત્તમ પ્રકારે સચવાયો. એટલે તે સ્થળની મજબૂતીના લરોસા ઉપર તેમને હિંમત આવી; અને આપણે સંતાઈ પેસનારા ચોર લૂટારા નથી પણ રાજાના હાથ નીચેના ઉશ્કરી સિપાઈ છીએ એમ તેઓના મનમાં ઠસી ગયું, અને તેવા જોરસાથી તેઓ વર્તવા લાગ્યાં. યુદ્ધના કામમાં એવા પ્રકારની હામ અને શસ્ત્રાદિ બીજાં સાહિત્ય એ બંનેની જરૂર છે. તેમાં આવો આવેશ વધારે ઉપયોગી થઈ પડે છે. એવો આવેશ નહિ હોય અને હથિયારના ઢગલા પડેલા હોય તો તે શા કામના ?

શત્રુની સામા થવાની તૈયારી એવી રીતે ચાલી રહી હતી ત્યારે વેલ્સ પ્રાંતમાં હુબ્બાએ ઘણી ખરાબી કરવા માંડી હતી. તે આલફ્રેડના ઠેકાણાથી છેક ઉત્તરે હતો. અને તેને આલફ્રેડ ઉપર સ્વારી કરવા સાડ વચ્ચે મોટી ખિસ્કલ નામે નદી ઓળંગવી પડે તેમ હતું, તોપણ તે ડેન લોકો પાસે ઘણી હોડીઓ હોવાથી, આપણુ અહીં છીએ એવી જો તેમના સરદારને ખબર પડશે તો તે આપણા ઉપર ઘસી આવશે, એમ ધારીને આલફ્રેડ રહવા લાગ્યો.

ખિસ્કલ નદીના ઉત્તર કાંઠા ઉપર ડેવનશાયર પરગણામાં કેનવિથ નામે એક નાનો કિલ્લો હતો, તેના ઉપર ઓડન નામે એક શરો સૂબેદાર હતો. તેને આલફ્રેડની બધી તૈયારીની ખબર પડવાથી તેને મદદ કરવા સાડ લશ્કર એકઠું કરતો હતો. એટલામાં તેના ઉપર હુબ્બાની સ્વારી આવી. ડેન સરદારની મજબૂતી જોઈને ઓડન ગભરાઈને નાઠો અને એક ચકરાવો ખાઈને પોતાના માણસ સાથે પાછો આવીને દરવાજા બંધ કરી કિલ્લામાં ભરાઈ બેઠો, ત્યારે ડેન લોકોએ કિલ્લા ઉપર ઘેરો ઘાલ્યો.

આ હુબ્બા ઘણો શરો હતો. તેણે સ્વદેશમાં અને ઇંગ્લાંડમાં મોટાં મોટાં પરાક્રમો કર્યા હતા, તેને લીધે ડેનો તેને ઘણું માન આપતા હતા. વળી તેને સદાનો અજીત સમજતા હતા. તેના લશ્કર અગાડી ચલાવવાનો

એક વાવટો હતો, તેનું નામ રિકાન હતું. તેની ઉપર તેની ત્રણ બેનોના હાથથી રેશમવડે ભરેલો સમજો હતો. તે સમજામાં કાંઈ વિલક્ષણ ગુણ છે, એવું કેન અને સેક્સન બંને જાતના લોકો માનતા હતા. તેઓ એવું સમજતા હતા કે લડાઈ વેળાએ એ વાવટો લશ્કરની અગાડી ચલાવવામાં આવે છે ત્યારે પેલા સમજાની હાલચાલ ઉપરથી લડાઈનું શું પરિણામ આવવાનું છે તે જણાય છે. જે હારવાના હોય તો તે સમજો પાંખ વગેરે ન હલાવતાં બેસી રહે છે, અને જીત થવાની હોય તો તે પાંખો ફફડાવીને પોતાની ખુશાલી જણાવે છે, એમ તેઓના મનમાં ઠંસી ગયું હતું. તેથી બંને વચ્ચે લડાઈ ચાલવા માંડે કે સર્વની નજર પેલા સમજા ભણી રહેતી. એ સમજો રેશમનો નિર્જીવ હતો. તેને પોતાને તો હાલવા ચાલવાની શક્તિ ન હોતી. વળી લૂગડાનો વાવટો ચાલવા માંડ્યો કે હાલ્યા વિના રહેજ કેમ? અને તે હાલવાથી પેલો સમજો ફૂડફૂડે એમાં નવાઈ શી? અને ફૂડફૂડે એટલે સામાવાળા તેની જીત સમજીને નરમ ઘેસ જેવા થઇ જાય એટલે હજ્યાની ફતેહ થાયજ. પણ ભોળા લોકો તેને ઈશ્વરનો ચમત્કાર સમજતા. આ દુનિયાનો વ્યવહાર જેમ જ્ઞાનના ધોરણ ઉપર આધાર રાખે છે, તેમ કોઇ કોઈવાર અજ્ઞાન ઉપર આધાર રાખે છે એ જોઈને મોટી નવાઈ લાગે છે.

કેનવિથ કિલ્લો ઉંચા ખડક ઉપર બાંધેલો હતો; અને તેની ચારેબેર મજબુત કોટ હતો. તે જોઈને હજ્યાઓ એમ ધાર્યું કે હુમલો કરીને તો એ લેવાય એવો નથી જ, માટે તે લેવાને બીજી તદ્દખીર કરવી જોઈએ. તે બાબતનો વિચાર કરતાં તેને માલમ પડ્યું, કે કિલ્લામાં માણસ ધણાં છે તેથી વહેલી જ ખોરાકીની તાણ પડશે, માટે જે બહારથી ખોરાકી આવવાની બંધ કરીશું તો તેઓ ભૂખ તરસથી વ્યાકુળ થઇને આપોઆપ આપણે સ્વાધીન થશે. એવા વિચારથી કિલ્લાને મજબુત ઘેરો ઘાલીને નિરાંતે બેઠો.

પેલીબેર કિલ્લામાં ઓડન પણ ભારે તૈયારી કરીને રહ્યો હતો. તેણે વિચાર્યું કે આપણે એમ દહાડા દહાડીશું તો આખરે આપણને અપવાસી

મરવાનો વખત આવી પહોંચશે, તો તેમ નાચાર થઈને મરવા કરતાં છૂટકો થવા સાડે એકવાર પ્રયત્ન અજમાવવો સારો. એવો ડરાવ ફરી એક દહાડો સૂરજ આથમ્યા પછી કિલ્લામાં અંધારી રાતે પોતાનું લશ્કર તૈયાર કર્યું. એ તૈયારી અંધારામાં કરવાનું કારણ એટલું જ કે પોતાનો મનસૂબો બહારના ડેન લોકો સમજી શકે નહિ; અને તે અસાવધ હોય એટલામાં જ નેમના ઉપર ટૂટી પડવાનું ફાવે.

બહારના દુશ્મનો ઉપર હુમલો કરીને તેમને હરાવવાને અંધારું સાડે, પણ અંધારામાં જે જીત થાય તો તેનો ઉત્તમ ઉપયોગ કરવાને દહાડાનું અજવાળું સાડે, એવો વિચાર ઓડનના મનમાં આવવાથી મોટા મળરકામાં થોડુંક અંધારું હતું ત્યારે ઘણા જુસ્સાથી ડેન લોકો ઉપર હલ્લો કર્યો. તે વેળા અને પક્ષ વચ્ચે થોડી ઝપાઝપી થઈ. તેમાં ડેન જે કે ઘણા હતા તોપણ અસાવધ હોવાથી તેઓ છેક હારી ગયા. ઓડનની જીત થઈ અને ડેનો ચોમેર નાસવા લાગ્યા. પછી ઓડન અને તેના સાથીઓ ડેન સરદારના તંબુમાં ગયા. ત્યાં તે નિરાંતે ઉંઘતો હતો. તેને પાથરણામાં જ મારી નાંખ્યો. ત્યાં જ તેમને પેલા સમજાવાળો વાવટો જડ્યો. તેથી તેમને ઘણો હર્ષ થયો. તેનું કારણ કે ડેન લોકોને લડાઈમાં જે શરાતન આવતું હતું, તેનું મૂળ આ વાવટો જ હતો એવી તેમને ખબર હતી.

સેક્સન લોકોએ આપણા સરદારને મારી નાંખ્યો અને આપણો વિજયી વાવટો છીનવી લીધો, એ વર્તમાન જ્યારે સંઘળા ડેન લોકોએ જાણ્યું, ત્યારે તેમની હિંમત ભાગી ગઈ; અને તેઓ પોતપોતાનો જીવ લઈને નાસવા લાગ્યા. તે વખતે સેક્સનોએ તેમને નિર્દયપણાથી કાપી નાંખ્યા. ને કેટલાએકને ભાલાઓથી ભોંડી નાંખ્યા, તે જતા આવતાના પગ તળે રોળાઈ ગયા. તેની હકીકત વાંચતાં આપણા શરીર ઉપરનાં રૂવાં ઉભાં થાય છે. તેમને આશ્રય લેવાનું એક ઠેકાણું માત્ર તેમની હોડીઓ હતી. સેક્સનોના હથિયારથી જે બચ્યા, તે સમુદ્ર કિનારા ભણી નાસી છૂટ્યા. ત્યાં પણ સેક્સનો હતા જ. તેમના હાથમાંથી જે બચ્યા તેમાંના

જે મજબૂત ને શક્તિવાળા હતા તે પોતાની હોડીમાં બેસીને નાસી શક્યા, અને જે દુબળાં, માંદા, જખમી અને અશક્ત હતા તે હોડીએ પહોંચ્યાની આગમ્ય પાણીમાં બૂડીને મરણ પામ્યા. એ ગડબડમાં આશરે બારસે માણસો મૃત્યેલાં ફેંચાય છે.

આ જીવ અને તેમાં વિશેષ કરીને પેલો ચમત્કારી વાવટો સંક્રસનોને ઘણો ઉપયોગી થઈ પડ્યો. મતલબ કે એથી તેમને પોતાના ઉદ્યમજાળની પાક્કી ખાત્રી થઈ. અને પોતાની દુર્દશા પાસે આવેલી જોઈ કેન લોકોના હાથપગ ગળી ગયા. એ સઘળી હકીકત આખા દેશમાં ફેલાઈ. એ સાંભળીને જે સંક્રસન લોકો આલક્રેડની પેઠે સંતોષ રહીને વખત ફહાડતા હતા, તેમને ઘણી હિંમત આવી. એ રીતે જ સર્વ સંક્રસન લોકો કેન લોકોથી ઘણાજ ફંટાળ્યા હતા, તેઓ તેમના ઉપર દૂરી પડવાને તૈયાર થયા. આલક્રેડ ક્યાં છે અને કેવી સ્થિતિમાં છે, તેની સઘળી ખબર જાતની રીતે ઘણાખરાને પડી, ત્યારે આપણા રાજ્યની સ્થાપના ફરીથી નક્કી થશે એમ તેઓને લાગ્યું, અને હવે આપણા ઉપર આક્રમક આવવાની છે, એમ કેન લોકો ખાત્રીથી માનવા લાગ્યા.

કેન લોકોની લશ્કરી છાવણીનું મુખ્ય સ્થળ વિલ્ડશાયર પરગણામાં એડનડયુન નામની જગામાં હતું. તે જગા કદ એ બરાબર સમજાતું નથી. તોએ, કેટલાએક શોધક પુરૂષોએ તેનો અડસટો બેસાડ્યો છે; અને તેની કેટલીએક નિશાનીએમ હજી પણ દેખાડવામાં આવે છે. એ સ્થળે કેન લોકોનાં તમામ ટોળાં એકઠા થયાં અને આલક્રેડનો શી રીતે નાશ કરવો તેઓ વિચાર કરવા લાગ્યા. આણીબેર આલક્રેડ અને તેના સોગતીઓ પણ તેજ વિચારમાં મશગૂલ હતા. તથાપિ તેનો જથ્થો કેન લોકોના પ્રમાણમાં ઘણો ઓછો હતો. અને કેનોનું ખરેખરું બળ કેટલું છે તેની તેમને પૂરેપૂરી ખબર પડતી નહોતી; તેથી કરીને તેના ઉપર ધસી જવાની તેમની જાતી ચાલતી નહોતી. તે ઉપરથી આલક્રેડને એવી ઈચ્છા થઈ કે શત્રુ તરફનો બંદોબસ્ત કેવો છે તે જોવા સારૂ જાસૂસ મોકલવા કરતાં તેમની છાવણીમાં આપણે જાતે જ ડાક પહોં

જૂદો જ વેપ ધારણ કરીને દાખલ થવું કે પછી તેમના ઉપર ચડાઈ કરવાનો વિચાર કરવાનું હાવે. તે એટલો વિચાર કરીને જ ખેશી ન રહ્યો, પણ તરત તેમ કરવાનો મનસૂબો કરવા લાગ્યો. તેને નાનપણથી જ ગાયનનો શોખ હતો, તેથી તેને ઘણું એક ગીતો મોઢે હતાં; વળી તેનો કંઠ પણ ધ્રુવ હતો ને તેનો ચહેરો પણ સોદામણો હતો. વળી તે ખીજને સંતાપ કેમ કરવા તે સારી રીતે જાણતો હતો; અને તે સારંગીના જેવું તારનું એક તંતુવાદ્ય સારી રીતે વગાડી જાણતો. તેથી તેને ગવૈયો બનવામાં કંઈ વાર લાગી નહિ. એમ કરીને તેણે બીખારીનો વેપ લીધો અને સાથે રહેવાને પોતાના એક સોબતીને પણ તેવો વેપ લેવડાવ્યો; અને પછી બન્નેજણ શુદ્ધ બીખારી બનીને પોતાના મુકામથી બહાર નીકળ્યા, અને ડેન લોકોની ઓવણી બણી ઘેર ઘેર બિલા માગતા ચાલ્યા.

ડેન લોકોની ઓવણી પાસે આવ્યા, પણ તેમાં તે વખતે વૃત્તિ ઉપરથી જામસ હોવાનો કાઠને પણ વહેમ આવ્યો નહિ, એટલું જ માત્ર તહિ, પણ તેનું માવાનું અને વગાડવાનું સાંભળીને ડેન લોકોને મોટો ચમત્કાર લાગ્યો. તેને કાઈ પૈસા આપે, કાઠ લૂગડાં આપે, અને કાઈ ખાવાનું આપે, એમ ચાલી રહ્યું. સિપાઈલોકોમાંથી તેનાં વખાણુ તેમના સેનાપતિને કાને ગયાં એટલે લાગ્યો તેને તંબુમાં બોલાવી મંગાવ્યો; અને તેનું ગાયન સાંભળ્યું. તેથી સેનાપતિ ઘણો રાજ થયો, અને પોતાની લાયકી પ્રમાણે તેને બક્ષિસ આપી. આ સેનાપતિ આગળ આલક્રેડે પોતાનો કિસમ એવી તો ઉત્તમ રીતે દેખાડ્યો કે તે કાઈ મોટો ગવૈયો અને બજવૈયો હશે એમ તેને લાગ્યું ને તેની વધારે તપાસ કરે તો આલક્રેડનું ખરૂં સ્વરૂપ પ્રગટ થવાનો ભય હતો. પણ તે તેણે પોતાની ચતુરાઈથી ટાળ્યો. ખરેખરૂં સ્વરૂપ એક અને બહાર દેખાડવવાનું બીજું, એ કામ ઘણું કઠણ છે. તેમાં હમેશાં અતિશય સાવધ રહેવાની જરૂર પડે છે. તે બરાબર બજવવાની માણસમાં જણી ચતુરાઈ જોઈએ છે. વળી બહુરૂપી, નાટકવાળા વગેરેને એ વાતને અજાણ હોય છે, તેથી તેમને ઘણું અધરૂં નથી, તથાપિ પાંડવ, આલક્રેડ

વગેરે રાજપુરુષોને એ બાબતનો અભ્યાસ લગારે ન છતાં તેમણે તે ઉત્તમ પ્રકારે કરી બતાવ્યું, તે ઉપરથી તેમની ચતુરાઈ વિષે આપણે અજબ થઈએ છીએ.

ડેન લોકોની છાવણીમાં હતો ત્યારે આલફ્રેડ બહારથી ગાવા બળવવામાં મશગૂલ હોય એવો દેખાતો હતો, પણ ખરેખર તો તેના કેટલા સિપાઈઓ છે, તેમનો ખંદોબસ્ત ક્યાં કેવો છે, કઈ બાજુએ અને કઈ વેળાએ તેમના ઉપર હુમલો કરવાથી આપણને જીત મળવાનો સંભવ વધારે છે ઇત્યાદિ બાબત ઝીણી નજરે જોઈને તે વિષે વિચાર કરવામાં તેનું મન ગૂંથાયું હતું.

ડેન લોકોનો ઉપર જે સેનાપતિ કહ્યો તેનું નામ ગથ્રમ હતું. તેને ગાવા બળવાનો ઘણો શોખ હતો. અને વળી વાતચિત માંહેની સમયસૂચકતા તેને ઘણી ગમતી હતી. એ બધા ગુણો આલફ્રેડમાં હતા તેથી એ બેને ઠીક બેસતી આવી. સેનાપતિ તેની સાથે મિત્ર પ્રમાણે વર્તવા લાગ્યો, અને વારંવાર પોતાની પાસે તેડવા લાગ્યો. એથી તે એના તંબુમાં પહોરના પહોર ગાવા બળવવાને અને આણીમેર પેલીમેરની વાતો કરવાને બેસતો હતો. તેથી તેમની વચ્ચે રનેહ ઘણો બંધાયો. જુઓ ગુણનો ચમત્કાર કેવો છે ! સેનાપતિની આટલી મોટી યોગ્યતા છતાં તે બીખારીના ગુણ વડે તેનો મિત્ર થઈને રહ્યો.

ત્યાં કેટલાક દિવસ કહાડ્યા પછી ગથ્રમની રજા લઈ પોતાના સોબતી સાથે જાણે બીજામેર લિક્ષા માગવા સાડ જતો હોય તેમ, તેની છાવણીમાંથી બહાર નીકળ્યો; અને ડેનોની નજર ન પડે એટલે દૂર આવ્યા પછી ચોરવાટે પોતાના મુકામે અંધાનેમાં આવ્યો. તે વેળાએ વસંતઋતુનો આરંભ માત્ર થયો હતો, તેથી લડાઈની તૈયારી કરવાની એ વેળા ઘણીજ ઉત્તમ હતી.

એ ઠેકાણાની આજુબાજુ કિલ્લા અને ગઢોમાં છાનામાના સેંદ્ધસન લોકો ભરાઈ રહ્યા હતા તે આલફ્રેડ જાણતો હતો. તેઓને પોતાની તરફના સંઘળા સમાચાર જણાવવાને તથા ડેન લોકો ઉપર ચડાઈ કરવાના કામમાં

મદદ કરવા વિનંતિ કરવાને ફટલાએક વિશ્વાસુ માણસોને રવાને કર્યાં. તેમણે તેમને સર્વ હકીકત જણાવી અને આલફ્રેડની મદદે આવવાનું આમંત્રણ કર્યું. ત્યારે તેઓ ઘણા રાજી થયા અને પોતાના હાથ તળેના લોક સહિત મદદે આવવાનું વચન આપ્યું.

જે જંગલમાં આલફ્રેડે સર્વ માણસોને એકઠાં કરીને લડાઈની મસલત કરવાને વિચાર મનમાં આણ્યો હતો, તે જંગલ આશરે આઠ ગાઉ લાંબું અને ત્રણ ગાઉ પહોળું હતું. તે વેળાએ એ જંગલ સેલવુડ નામથી ઓળખાતું હતું. તેમાં એગર્પર્ગકાતળ નામે જગા હતી. ત્યાં તેમની સલા ભરવાનું ઠરવાથી બોલાવેલા સર્વ સરદારો પોતપોતાના હથિયારબંધ માણસો સહિત ઘણાજ છાનામાના હાજર થયા. અને ઠરાવ થયેથી એન લોકો ન જાણે એમ ખપ્પર મળતાં તરત હાજર થવા સારૂ તડમાર તૈયારી ચાલી રહી.

કાળ અનુકૂળ થાય એટલે માણસે હાથમાં લીધેલું કામ પાર પડતાં વાર લાગતી નથી. સેંક્રસન લોકોની હાલચાલ તરફ એન લોકોનું ધ્યાન ઓછું હતું એમ નહિ, પણ તેમનાથી હવે કશું થઈ શકવાનું નથી, એમ મદદ લેવા વિચારથી તે આળસુની પેડે બેસી રહ્યા. ખરૂં જોતાં એ તેમણે મોટી ભૂલ કરી એમ કહી શકાતું નથી; કેમકે સેંક્રસન લોકોની રાજ્યસત્તા તેમણે પાયમાલ કરી નાંખી હતી, તે એટલીકે આલફ્રેડ જેવો તેમનામાં વિલક્ષણ બુદ્ધિનો અને અનુપમ ઉદ્યોગી પુરૂષ જો પેદા થયો ન હોત તો તેમની રાજ્યસત્તા ફરીથી કદીએ સ્થાપન થઈ શકત જ નહિ.

શિયાળો જઈને ઉનાળો શરૂ થયો. તેડાવેલા સર્વ સરદારો પોતાના માણસો સાથે આવી પહોંચ્યા. તે સઘળાએ મળીને એન લોકો ઉપર કેમ ધસી જવું એ નક્કી કર્યું. અને તેમાં જ્યારે ઓડને હજ્યાને હરાવીને તેની પાસેથી સમજાવાળું ચમત્કારી નિશાન છીનવી લીધાની હકીકત જાણી ત્યારે તેમને વધારે શરૂ ચડ્યું; અને આપણું જળ કેવું છે તે એકવાર દેખડાવવાને તથા તેમના હાથમાંથી રાજ્યસત્તા પાછી લેવાનો ઉદ્યોગ કરવાને તેમના આહુ દરકરૂં લાગ્યા.

પેલા જંગલમાં આજ એક, કાલે બે, પરમ દહાડે ત્રણ એમ સંક્રમન સરદારો છાનામાના એકઠા થવા લાગ્યા. પણ જ્યારે તેમની સંખ્યા વધતી ચાલી ત્યારે તેમની હિંમત પણ વધી, અને હિંમત વધતાં જો છાની ગોઠવણો કરતા હતા તે હવે ખુદ્દી રીતે લડાઈની તૈયારી કરવા લાગ્યા. તૈયારીની મસલત બે દિવસ સુધી ચાલી હતી. આ કામ કેટલોક વખત સ્થવારમાં ને કેટલોક વખત બપોર પછી ચાલતું, ને બાકીનો વખત સંક્રમન ચોક્કાઓ ખાવા પીવામાં ને વિલાસ કરવામાં કહાડતા હતા. હવે તેમણે ડેનેમનો ડર તદ્દન છોડી દીધો, ને તેમના વાજંતે દશે દિશાઓ ગળતી મૂકી.

આણીમેર એડનડયૂનમાં ગથમ અને તેનાં માણસો હમેશની માફક નિરાંતે બેઠાં હતાં. તેમની પાસે ત્યાં આગળ લશ્કર ધણું નહોતું એ વાત ખરી, પણ પોતાના લશ્કરમાંથી કહાડી મૂકેલા તથા સંક્રમન લોકોને હાંકી કહાડીને તેમની જગા ઉપર વતનદાર જેવા બની ગયેલા ડેન લોકો આખા દેશમાં પુખ્તળ હતા. અને તેઓ એમની સાથે લડવાને એક પગે તૈયાર હતા. તેને લીધે ડેનો સંક્રમનોથી જમ્મએ ડરતા નહોતા.

ગથમ ઘણો ડાહ્યો માણસ હતો. તે સંક્રમનોની હીલચાલ ઉપર ધણી જ બારીક રીતે તપાસ રાખતો હતો; વળી તેણે કેટલાએક બાતમીદાર રાખ્યા હતા. તે એને વારંવાર બપોરે આપતા હતા. તેથી સંક્રમનો ફરીથી પોતાનું રાજ્ય સ્થાપન કરવાના ઉદ્દેશમાં છે, અને તેમનાં ટોળાંટોળાં સૈન્યવુડના જંગલમાં જાય છે તે વાત સારી પેઠે જાણવામાં હતી. વળી તે આપણા ઉપર હુમલો કરીને પંજવશે એમ તેના મનમાં આવતું હતું ખરું, પણ તેણીમેર બિવડી તૈયારી ખરેખરી જ ચાલી છે એવું તેણે ધાર્યું નહોતું. તેથી તે લગભગ અસાવધ હતો, તેપણ ઉનાળામાં આપણે લડાઈ કરવી જ પડશે, એમ સમજીને પોતાના લશ્કરની હળવે હળવે તૈયારી કરતો હતો.

સર્વ ગોઠવણો બરાબર થઈ રહ્યા પછી આલફ્રેડ રાજબર્ટ ખંડક ઉપરના તમામ લશ્કરનો સેનાપતિ થયો. અને તે લશ્કર લઈને બાર આવેલથી ગથમની છાવણી તરફ ચાલતો થયો. તેણે પેહલે દિવસે થોડીક દૂર કરીને

પછી મુકામ કર્યો; કારણ કે બીજે દિવસે થોડું ચાલતાં જ શત્રુ ઉપર પોતાનું લશ્કર જઈ પડે. તેની એ મતલબ પાર પડી. બીજે દિવસે સાંજે તે ઈસગલી નામની ઉંચી જગાએ જઈને ઉતર્યો. તે જગા વખત આવે દુશ્મનની સામા થવાને ઉપયોગી થઈ પડે એવી હતી.

એ જગા ઉપર મુકામ કરીને સંખ્યાકાળે જાવણીની આસપાસ પહેરે મૂકાવીને આલક્રેડ પોતાના તંત્રીમાં સવા ગયો. ત્યાં ઉંઘ્યા પછી કેટલીએક વારે સ્વપ્ન આન્યું. તેમાં તેણે એમ દીધું કે, સેંટનિઆત નામનો કોઈ પોતાનો સગો અને સાધુ પુરૂષ એકાએક તેની પાસે આવીને ઉભો અને બોલ્યો, “ બેટા, દુશ્મનનું લશ્કર જો કે ધણું છે તો પણ તું લગારે ડરીશ નહિ. તું તેમના ઉપર આવતી સ્થવારે હુમલો કરવાનો છે, તેવારે તારી નક્કી જીત જ થશે; તને તારા કામનો જે પશ્ચાત્તાપ થયો છે, તે પરમેશ્વરે માન્ય કર્યો છે; અને હવે તે તારા ઉપર દયા કરવાનો છે. તારે હવે કોઈનો ડર રાખવો નહિ; તું ગાદીએ બેઠો ત્યારે અમલની જૂમમાં તારાં હાથથી જે પાપો થયાં હતાં, તેની સજા માટે આ આફત અને સંકટો તારા ઉપર જાણી જોઈને પરમેશ્વરે નાંખ્યાં હતાં; તેનું પ્રાચશ્વિત તે આફતો વડે પડેલા દુઃખથી થયું છે. હવે તું એથી મુક્ત થયો છે. હવે ઈશ્વરની મહેરબાની થઈ છે. તું બેલાશક શત્રુ ઉપર ધસી જા. ખ્હીશ નહિ; તને ફતેહ મળશે; અને જાદ તારૂં રાજ્ય તને પાછું મળશે. ”

બીજે દિવસે તે સ્વમાની હકીકત આલક્રેડે પોતાના લશ્કરને કહી. તેનું કહેવું તેમણે ખરૂં માન્યું અને તેમનામાં જે હિંમત હતી તેનો એથી વધારો થયો; અને તેથી આપણે શત્રુ ઉપર ક્યારે ધસી જઈએ અને તેમને ક્યારે હરાવીએ એમ થયું. એ પછી પોતાની સર્વ તૈયારી કરીને આલક્રેડ પોતાની જાવણીમાંથી બહાર નીકળ્યો. અને જે ત્રણ પહોરમાંજ ડેન લોકો ઉપર જઈ મગાય એવા વેગથી તેમની જાવણી બણી આલ્યો. ઇ. સ. ૮૭૮.

ભાગ ૬ઠો.

સેનાપતિ આલંકૃત પોતાના રાજ્યનું ખરું કલ્યાણ ચલાનારે, શરે અને પરાક્રમી છે એમ તેનાં સર્વ માણસો માનતાં હતાં; તેથી એ જ્યાં લઈ જાય ત્યાં જવાને તથા કહે તે કરવાને તૈયાર હતાં, તો એવા એક લશ્કરની જીત થાય એમાં વિશેષ શું ? વળી ગથમ નિશ્ચિંત નહોતો; સૈંદ્રસન લોકોએ ગરબડ મચાવેલી છે તેની એને ખબર હતી; કેમકે તેમના ઉપર તે તીક્ષ્ણ નજરથી તપાસ રાખતો હતો, તોએ આવડું મોટું લશ્કર એક-એક આપણા ઉપર આવી પડશે એમ તે ધારતો નહોતો.

આપણે પાછળ કહી ગયા કે ગથમની છાવણી એડનડૂનમાં હતી, તેની પાસે જ એક ટેકરી હતી તે તેના અમલમાં હતી. તે વણી ઉંચી હતી. તેના ઉપર એ લોકોએ પોતાના લશ્કરના બચાવ સારું કંઈ કિલ્લા જેવું બાંધ્યું હતું, પણ તેમનું લશ્કર તો એ ટેકરીની તળેટીમાં ખુલા મેદાનમાં રહેતું. ત્યાં પોતાના દુશ્મનના લશ્કરની સામા આલંકૃત પોતાનું લશ્કર ઉભું કર્યું; અને લડવા સારું અગાડી ધસવાને જોવો બંદોબસ્ત જોઈએ તેવો કર્યો પછી તેણે લશ્કર આગળ એક ટૂંકું ભાષણ કર્યું, તે આ પ્રમાણે:-

“ મારા દેશી ભાઈઓ, જે ફર પારકા લોકોએ આપણું રાજ્ય અને આપણો દેશ સ્વાધીન કરીને જૂલમ માંડ્યો છે, તેમની સાથે આજ આપણે લડવાનું છે. મિત્રો, દેવ આપણા લણી છે. તેણે આપણી જીત થવાનું વચન આપ્યું છે. માટે ભાઈઓ, મારે તમને એટલું જ કહેવાનું છે કે આજની લડાઈમાં તમને જશ આવે અને જેથી તમારો દેશ સુખી થાય તેમ વર્તો. આપણને ઈશ્વર અનુકૂળ છે, તેથી કંઈ બિચું પડવાનું નથી.” એ ભાષણ થઈ રહ્યા પછી સૈંદ્રસનો અગાડી ધસ્યા. તેમને એ લોકો સાથે કેટલેક ઠેકાણે કેટલીકવાર ઝપાઝપી થઈ, તે સર્વમાં સૈંદ્રસનો જીત્યા, ને એ લોકોની હાર થઈ. આ લડાઈમાં બંને તરફવાળાઓ પાસે હથિયારમાં તીરકામઠાં, બાલા અને તરવાર હતાં. પ્રથમ સામસામા થતા કે એકેક ઉપર તીર

ફેંકતા; ને પાસે આવતા ત્યારે લાલાથી લડતા અને છેક નજીક આવી પહોંચતાંજ તરવારો ચાલતી હતી.

તેન ધાવણી અને પેલી ટેકરીની વચ્ચે એક નાનું મેદાન હતું. તે મોટી તદખીરથી ચાલકેડે પોતાના કબજામાં લીધું હતું, તેથી તેમની નાસા-નાસ થતાં જ તેઓને આશરાનું ઠેકાણું મુદ્દલ રહ્યું નહિ, માટે દશે દિશાએ નાસવા લાગ્યા. તેમની પુંઠ સેંકસનોએ પકડી. આગળ તેને પાછળ સેંકસન, એવી ધરપકડ આખા દેશમાં ચાલી રહી. ઠામ ઠામ ઝપાઝપી થઈ, ને હજારો તેઓ મરણ પામ્યા અને સેંકડો સેંકસનોના હાથમાં સપડાયા; કેટલાક જખમી થયલા તેઓ રડતાં અને ઉંકારા કરતા રસ્તાની બાજુએ પડ્યા હતા ને તેના સાબ સાબતીઓ તેમના ભણી જોતા હતા, ને ગદ્યમનો શોધ કરતા તેની પાસે જઈને ચાલી જતા. એમ દાણાદાણ થતાં, ગદ્યમ પાસે છેક થોડા માણસો રહ્યાં, ને તે સેંકસનો સાથે લડતાં આશરાની આશથી એક કિલ્લા પાસે આવ્યો. ને ઘણી ત્વરાથી માંહે પેસી દરવાજા ખંધ કરી દીધા કે દુશ્મનો તેને પીડા કરી શકે નહિ.

આ લાગ મળવાથી ગદ્યમ અને તેના સાથીઓને પ્રથમ ઘણો હરખ થયો; પણ તે ઘણીવાર ટક્યો નહિ. આ વખતે તેમને મદદ કરવાને આજુબાજુના મૂલકમાં તેમના લોકો હોત તો તે ફાવત પણ તેમ નહોતું, એટલું જ નહિ પણ તે કિલ્લામાં ખોરાકો મુદ્દલ ન હોવાથી હોલામાંથી નીકળીને ચૂલામાં પડવા જેવી તેમની દશા થઈ. દુશ્મનના હાથમાં જાત તો તરવારના ઝટકાથી એકદમ તેમનો જીવ જાત, એ મોત સાંઠું પણ અન્ન પાણી વિના અઠવાડિયાં ને અઠવાડિયાં સુધી અત્યંત દુઃખ વેડીને મરવું જૂંકું એમ તેઓ માનવા લાગ્યા. જે ટોળીની આવી દશા થઈ તે ટોળી તેન લોકોની સર્વ ટોળીઓમાં મુખ્ય હતી. તેમની આવી માઠી દશાની ખબર જ્યારે બાકીનાઓએ જાણી ત્યારે તેમની હિંમત અટકી પડી, અને તેમને નક્કી લાગ્યું કે આપણો હવે નાશ થવાનો છે.

તેઓની આ દુર્દશા જોઈને તથા આપણો રાજા ચાલકેડ ફરીથી

રાજ્ય સ્થાપન કરવાના ઉદ્દેશમાં કહેલ પામ્યાની ખખર સાંભળીને દેશ માંહેલા તમામ સંકસનોને અત્યાનંદ થયો, અને તેઓ સ્વદેશનું સ્વતંત્રપાત્ર ફરીથી મેળવવાનો ઉદ્દેશ કરવાને તથા લડવાને તૈયાર થયા. એવી રીતે આખો દેશ હથિયારબંધ થઈને ડેન લોકો ઉપર ઉઠ્યો. જે કિલ્લામાં ગદ્યમ જઈ રહ્યો હતો તેના ઉપર સંકસનોએ ઘેરો ઘાલ્યો હતો, તેથી ખહારની ખખર તેમને પડતી નહોતી. વળી ઘેરો ઘાલનારાની સંખ્યાના પ્રમાણમાં ગદ્યમ પાસે માણસો ઘણાંજ એનાં હતાં, તેને લીધે દુશ્મનને હઠાવીને ખહાર નીકળી જવાને પ્રયત્ન કરવાની તેમની છાતી ચાલે નહિ. અને દુશ્મનને શરણ ન જવાનો તો તેમણે ઠરાવ જ કરી રાખ્યો હતો, તેથી હવે શું કરવું તે સુઝે નહિ. ખહારના આપણા માણસો મદદે આવી પહોંચશે એમ ધારીને કેટલાએક દહાડા સુધી વાટ જોઈ પણ કોઈ આવ્યું નહિ. અન્નપાણી ન મળવાથી દુર્બળ થઈ ગયલા ડેન પહેરેગીરો કિલ્લાના ભુરજ ઉપરથી આશા ભરી નજરે જોતા હતા કે આથે કંઈ મદદનું લશ્કર આવે છે કે નહિ. પણ તે વિચારાની આશા સફળ થઈ નહિ. આખરે તેઓનો દાંતે જીવ આવ્યો, અને હવે જો હઠ પકડીને ખેસીશું તો આપણે પાંચમાલ જ થઈશું એમ ડેન સરદારને નક્કી લાગવાથી તે દાંતે તણુ લઈને ઘેરો ઘાલનારા સંકસનોને સ્વાધીન થયો. એવી રીતે ડેન લોકોની સુખ્ય યોગીનો નાશ થઈને સંકસન લોકો જીત પામ્યા. તેમણે બાકી રહેલી ડેન યોગીઓને મોટી હિંમતથી હાંકી કહાડીને જ્યાં ત્યાં પોતાનો અમલ ખેસાડ્યો, ત્યારે આલક્રેડ ઇંગ્લાંડનો ફરીથી રાજ થયો.

ગદ્યમ ઘેરાયો ત્યારથી શરણ આવ્યો ત્યાંસુધીમાં ઔદ દિવસ લાગ્યા. તે આલક્રેડે ફોગટ જવા ન દીધા. પણ હવે શત્રુ આપણા હાથમાં આવશે તેનું શું કરવું? ને દેશમાં શાંતિ કેમ કરવી? એનો વિચાર કરવામાં તે મુદત તેણે ગાળી હતી. તે વિચારનું ફળ તરત જણાઈ આવ્યું. આ વખતે ઇંગ્લાંડની પ્રજા ઉપર શાંતપણે અને ન્યાયથી અમલ ચલાવાની મોટી પંચાત હતી. તે એવી કે કેટલાં જો કે સંકસનોના શત્રુ હતા પણ તેમનું ઇંગ્લાંડમાં

ધણા દિવસ થયાં આવવું થયલું હોવાથી તેમાંના કેટલાએક ત્યાંના વતનીએ જોવા બેઠેલ બની ગયા હતા. વળી માંહોમાંહે લમ સંબંધ થઈને કેટલાક તો સેફસનો જોવાજ બની ગયા હતા. તેમને બીજા ડેનોની સાથે દાંડી કહાડવા એ આખા દેશની ખરાબી કરવા જેવું હતું, એ સર્વ વિચાર આલ-ફ્રેડના મનમાં સારી પેઠે આવી ચૂક્યો હતો.

ડેન લોકાએ સેફસન લોકાને ઘણાં વરસ સુધી ઘણું દુઃખ દીધું હતું તેનું વેર લેવાનો આ પ્રસંગ હતો. બીજો કાઈ અવિચારી રાજા હોત તો આ વખતે તમામ ડેન લોકાની તેણે કતલ કરાવી હોત, પણ આલફ્રેડ ધણો વિચારવંત પુરુષ હતો; તેણે પોતાના સઘળા સરદારોને પાસે બોલાવ્યા અને એવું અવિચારનું કામ કરવાથી આપણી આખા દેશની કેવી ખરાબી થશે તેની તેમને સમજણ પાડીને તેમનો જીવસો ઓછો કર્યો. વળી સઘળા ડેન લોકાને દેશમાંથી કહાડી મૂકવાનો કેટલાએકનો વિચાર હતો તેમને પણ સમજાવીને તે વિચાર ભાંગી પાડ્યો. અને એટલો ઠરાવ કર્યો કે, જે ડેન લોકા લડાઈનું કામ કરનારા અને હથિયારબંધ છે, તેમને જ માત્ર ઇંગ્લાંડમાંથી કહાડી મૂકવા ને જે બીજા કામ ધંધો કરીને દેશીઓને કશી અડચણ કરતા નથી, તેમને રહેવા દેવા. વળી તેજ પ્રમાણે ગથમને કહાવી મોકલ્યું કે, “તમે અમારા હાથમાં આવેલા શત્રુ છો, એવું ગણી તમારી સાથે વર્તવા હું ચહાતો નથી. અમારા રાજ્યની સરહદની બહાર ઇંગ્લાંડમાં જ્યાં તમારા લોકાનો અમલ ચાલતો હોય ત્યાં જઈને નિરાંતે રહો, અમે તમને છોડી દઈએ છીએ, અને અમને કશી અડચણ ન કરતાં જો તમે તમારા પ્રાંત ઉપર અમલ ચલાવશો તો અમે તમારી સાથે મિત્રતાથી વર્તીશું. તથાપિ તમારે પ્રથમ તમારા સઘળા માણસો સહિત અમારા રાજ્યની સરહદ બહાર નીકળી જવું જોઈએ, અને ફરીથી આ તરફ ન આવવાના કસમ લેવા જોઈએ. અમારા રાજ્યની દક્ષિણે જે પ્રાંતમાં સેફસન લોકાનો અમલ ઘણાં વરસ થયાં નાશ પામીને ડેન રાજ્ય સ્થાપન થયું છે, તેમાં તમારે રાજ્ય કરવું; એવી વર્તણૂંકની ખાતરી કરવા સારૂ તમારા માંહેના

કેટલાક માણસોને અમારે ત્યાં સ્નાનમાં મુકવા નોંધએ, અને એ સધળા કરતાં વિશેષ અગત્યની શરત એ છે જે, તમારે બન્ને પક્ષના લશ્કરોની સમક્ષ ખ્રિસ્તિ ધર્મનો સ્વીકાર કરીને “ઍપિટલમ લેવું નોંધએ; તે કામમાં ગુર હોવો નોંધએ તે હું જાતે થઈશ.”

આલફ્રેડના આ બોલવાથી આપણને ખરેખરી નવાઈ લાગે છે. તેમે ગથમ અને બીજા ડેન લોકાથી ઘણું દુઃખ ખમવું પડ્યું હતું, અને તેને કેટલાએક મહિના સુધી રાજપાટ તથા દધને છાના રહેવું પડ્યું હતું. તેનું વેર લેવા સારૂ તેમને ઘણું દુઃખ દીધું હશે, એ તેનું શિક્ષણ ઇત્યાદિ એકંદર સ્થિતિ જોતાં વધારે માનવા નેગ છે; તથાપિ એ પુરૂષ ખરા મોટા મનનો હતો, તે તેમણે કરેલા સર્વ અપકારો ભૂલી ગયો હોય તેમ તેમની સાથે પોતાના મિત્ર પ્રમાણે વર્તવાને તૈયાર થયો. તેણે ગથમને ધર્માંતર કરવા શા માટે કહ્યું હશે, તે બરાબર સમજાતું નથી; તથાપિ ખરો તારનારો માત્ર ઇશુખ્રિસ્ત છે, તેના ઉપર જે વિશ્વાસ કરશે તે તારણ પામશે, એવો જે ખ્રિસ્તિ ધર્મશાસ્ત્રનો સિદ્ધાંત તેને અનુસરીને આ આગ્રહ કર્યો હશે એમ અનુમાન થાય છે. એ અનુમાન જો ખરું હશે તો શત્રુનું હિત કરવું, એ જે સાધુનો ઉત્તમ ધર્મ તે આલફ્રેડમાં સંપૂર્ણ રીતે વસતો હતો એમ કહીશું તો તે ખોટું નથી.

આલફ્રેડે કહેલી સધળી શરતો ગથમે કબુલ કરી; ને પોતાનું કેટલું-એક લશ્કર તેના રાજ્યની સરહદ બહાર નીકળી જવા સારૂ પૂર્વ બાજી રવાના કર્યું; અને પોતે પોતાના ત્રીશ મુખ્ય સરદારો સહિત આલફ્રેડ પાસે રહેવાને આવ્યો. તેને તેણે મોટા પરાણા પ્રમાણે આદરમાન આપ્યું. ત્યાં કેટલાક દિવસ સુખચેનમાં કહાલ્યા પછી તેને ઍપિટલમ આપવાની તૈયારી ચાલી. એ સંસ્કાર કરવાને જગા એથેલની પાસે હતી, કારણ તે સંસ્કાર કરાવનારા ઉપાધ્યાયો ત્યાં રહેતા હતા.

ગથમ ખ્રિસ્તિ ધર્મ સ્વીકારવાને જે તૈયાર થયો તે તે ધર્મની સત્યતા

x ખ્રિસ્તિ ધર્મમાં દાખલ થતી વેળાનો એક પવિત્ર માનેલો સંસ્કાર છે.

ઉપર વિશ્વાસ એસવાથી તો નહિજ પણ ચાલક્રેડના આગ્રહથી થયો હતો; તોએ તેનું પરિણામ સાંઝે થયું. તે એવું કે તેને અને તેના સાથીઓને ખ્રિસ્તિ ધર્મના મૂળતત્વ સમજાઈને તેમાંની નીતિ પ્રમાણે ચાલવાને પ્રવૃત્ત થયા તે એક, અને બીજા સાધારણ હેતુને તે ધર્મ સ્વીકારવાની છૂટ મળી તે બીજો, એવા કારણ થયા, ખરું જોતાં એવી અડચણમાં આણીને તેની પાસે પોતાનો ધર્મ કબૂલ કરાવવો એ ખ્રિસ્તિ ધર્મનાં મૂળતત્વથી ઉલટું છે, તથાપિ તે કાળ જૂદો હતો, અને તે વખતના લોકોની સમજણ પણ જૂદી હતી, અને રાજ્ય વ્યવહાર સામે ધર્મનો ઘણો સંબંધ છે એમ તે વખતના લોકો માનનારા હોવાથી આ બનાવમાં કોઈને કંઈ વધારે આશ્ચર્ય લાગ્યું નહિ.

એને ખ્રિસ્તી ધર્મના પ્રવેશક સંસ્કાર કરવાનું કામ કેટલાએક દિવસ સૂધી ચાલ્યું. તે જે ઠેકાણે થયો તે ઠેકાણાનું નામ આલેર હતું. ત્યાં ઘણા ધર્માધિકારીઓ રહેતા હતા. તે સંસ્કાર કરતી વેળાએ અથમે સ્વચ્છ ધોળો પોશાક પહેર્યો હતો અને તેના ઉપર તેવુંજ સંદેહ શેલું આરાડ્યું હતું. એ વસ્ત્રનું નિર્માણપણું તેમના ધર્મના પવિત્રપણાનું સૂચક ચિન્હ હતું એમ લોકો સમજતા હતા. એ સંસ્કાર પૂરા થતાં ગદ્યમનું નવું નામ એડલસ્ટન* પાડ્યું, અને તેનું ઉપદેશકપણું ચાલક્રેડે સ્વીકાર્યું. એ પછી તે સઘળી મંડળી ત્યાંથી કેટલેક છોટે રાજ્યોએ એક સારી જગા તૈયાર કરાવી હતી ત્યાં મોટા ઠાઠ-માઠથી જઈને એડલસ્ટન મંડળીમાં દાખલ થવાનો વિધિ કર્યો. એ સર્વ પતી ગયા પછી ત્યાં ઉગ્મણી મીજબાનીઓ ચાલી, તેમાં હેનો અને સેફસનો અગાડીનો વેરભાવ જૂલી જઈને દોસ્તીદાવે ચાલવા લાગ્યા અને તે સર્વ જણાએ કેટલાએક દિવસ ઘણીજ ખુશી ખુશાલીમાં કહાડ્યા.

એજ વખતથી એડલસ્ટનને રાજ્યપદ પ્રાપ્ત થયું અને તેણે ચાલક્રેડના રાજ્યની પૂર્વ દિશાએ ઠરાવેલા પ્રાંતો ઉપર સ્વતંત્રપણે રાજ્ય કરવાનું

* ખ્રિસ્તી ધર્મમાં પ્રવેશ સંસ્કાર (બેપ્ટિઝમ) કરતી વેળાએ નવું ખ્રિસ્તી નામ આપવાનો રિવાજ છે.

કર્ચું. વળી આપણી બરોબરીનો રાજ છે, એમ ગણીને આલક્રેડે તેની સાથે દોસ્તીના કાલકરાર કર્યા. તેમાં પ્રથમે (એડલસ્ટન) કચૂલ કર્યું કે ઠરાવી આપેલા પ્રાંતની બહાર હું કદીએ હકુમતનો દાવો કરીશ નહિ. એ પ્રાંત કયો તે હવે નક્કામાં બરાબર બતાવી શકતો નથી એ ખરું છે, તથાપિ નોર્ફોલ્ક સર્કલ, કેંપ્લિંગશાયર, એસેક્સશાયર અને હરફર્ડશાયરનો કેટલોક ભાગ તેમાં ગણાતો હતો એમ કહેવાય છે. આ પ્રાંતમાં તે વેળાએ મુખ્યત્વે ડેન લોકોની જ વસ્તી હતી, અને જર્મન સમુદ્રમાંથી તેમને આ પ્રાંતમાં આવવાનું ધણું સહેલું પડતું હતું.

આલક્રેડે નીમી આપેલા પ્રાંતો ઉપર સ્વતંત્રપણે રાજ્ય કરવાનું કચૂલ કરીને ગથમ બેસી ન રહ્યો, પણ તે પોતાને આલક્રેડનો તાબેદાર ગણવા લાગ્યો, અને તેને સંકટ વખતે મદદ કરવાનું કચૂલ કર્યું. એ વિના કેટલાંએક માણસો સાનમાં મૂક્યાં, તે જુદાજ. તોપણ આલક્રેડે તેમનો સંપૂર્ણ ભરાસો કર્યો નહિ; કેમકે ડેન લોકોમાં સત્ય અને પ્રમાણિકપણું કેટલું છે, તે એ ધણા દિવસ થયાં જાણ્યો હતો; છતાં પણ આપણે તેનાં હાથમાં સપડાયા ત્યારે દુઃખ ન દેતાં એક સ્વતંત્ર રાજ્ય આપ્યું, આદલો હેતુભાવ આપણા ઉપર જણાવ્યો, એ તેનું વિલક્ષણ ઉદારપણું અને મોટું મન જોઈને ગથમ આલક્રેડને ઘણા મોટા પુરૂષ માનવા લાગ્યો તથા તેના લશ્કરની બળ જોઈને તેનાથી ડરવા લાગ્યો.

ઉપર કહેલી મીજબાનીઓ સમાપ્ત થયા પછી ગથમ તેની રજા લઈને પોતાને મળેલા પ્રાંતમાં આવી નિરાંતે રાજ્ય કરવા લાગ્યો. નીકળીને જતી વેળાએ આલક્રેડે તેને ઘણીએક કીમતી વસ્તુઓ બક્ષિસ આપી. શત્રુ હાથ આવ્યા પછી તેના ઉપર આવડું હેતુ લાવવું અને તેને આવી બક્ષિસો આપવી એ ખરેખરા ઘણી મોટી ઉદારતા અને મોટા મનનાં લક્ષણ છે. એ અલૌકિક ગુણ આલક્રેડનામાં હતો, તેથી ઇતિહાસકર્તાઓએ તેની ગણના જે વર્ણન કરવા જોગ મહાપુરૂષોમાં કરી છે તે યથાર્થ છે.

ગથમને સ્વતંત્ર રાજ્ય આપવાના કામમાં તે રાજ્ય ઉપર આલક્રેડે

ખેતાનું ધણીપણું કોઈ રીતનું રાખ્યું હતું કે નહિ તે વિષે કાંઈ ઠેકાણે કંઈ લખેલું હોય એમ જણાતું નથી. તેથી ખાત્રીથી કાંઈ કહી શકતો નથી, તોપણ આપણા રાજ્યમાં જે કાયદા ચાલશે તેજ કાયદા ગદ્યમતા રાજ્યમાં ચાલવા જોઈએ એવી તેની ધણી મતલબ હતી. તે ઉપરથી તેના રાજ્ય માંટે કાયદા કરવાનું કામ ખેતાના હાથમાં રાખ્યું હતું એમ લાગે છે. એ કામમાં તેની નજર ધણી જ લાંબી પહોંચી હોય એમ દેખાય છે. એટલે કાળાંતરે એ ખંને રાજ્ય એકઠાં થશે, એમ તેને જણાયલું હોવું જોઈએ. અને એમ થયું એટલે ત્યાંના લોકોને પ્રજા વ્યવહારમાં અને રાજ્ય રીતિના સંબંધમાં કંઈ પ્રકાર પારકો જણાય નહિ એવી તેની મતલબ હતી. મોટા માણસો જે કામ કરે છે તે માત્ર ચાલતા વખત ઉપર જ નજર રાખીને કરતા નથી, પણ તેમનું ધોરણ સેંકડો વરસ પછી થનારી વાતો તરફ હોય છે.

ગદ્યમ ખેતાના કરાર પ્રમાણે ચાલ્યો. તેને રાજ્ય કરવા સારૂ જે-પ્રાંતો નીમી આપ્યા હતા તે સિવાય ચાલકેડના રાજ્ય ઉપર કે તેના રાજ્યાધિકાર ઉપર તેણે કદીએ હાથ નાંખવાનો પ્રયત્ન કર્યો નહિ. તેણે રાજ્ય કરવા માંડ્યા પછી કેટલીએક વારે ડેન લોકોની કેટલીએક ટોળીઓ તેની પડોશમાં જ આવેલા ચાલકેડના રાજ્યમાં આવી અને ગદ્યમ પાસે મદદ માગવા લાગી. પણ તેમાં તેમનું કાંઈજ વળ્યું નહિ. ગદ્યમ આગળનો ઉપકાર માદ કરીને ખેતાના વચનથી ન હળતાં ખેતાના વતની પીઠારાઓને મદદ ન કરી એટલુંજ નહિ, પણ તેમનાં કેટલાંક ટોળાંને તો ધણાજ જોરસાથી દેશ બહાર હાંકી કહાડ્યાં, એ વાત ખ્યાનમાં રાખવાની છે. માણસનો સ્વભાવ ગમે તેવો કેર અને ઉપદ્રવકારક હોય તોપણ કૃતજ્ઞતાવડે તે બલો થાય છે. એવું આ અને બીજાં કેટલાએક ઉદાહરણો ઉપરથી દેખાઈ આવે છે.

એ ડેન લોકોની પીડા કમી થવાથી શાંતિ મળ્યા પછી ચાલકેડ ખેતાની રાજ્યની વ્યવસ્થા અને સુધારાના કામમાં લાગ્યો. લશ્કરનો ઠાકમાઠ રાખવો, રસ્તા બાંધવા, નવાં શહેર વસાવવાં, જૂના સમારવા, સરહદ ઉપર થાણાં બેસાડીને બંદોબસ્ત કરવો, ઠેકાણે ઠેકાણે ન્યાયાધીશ નીમવા, તેનાં

નિયમિત કામો થવા સારૂ નવા કાયદા બાંધવા, વેપાર અને ખેતીને ઉત્તેજન મળે એવી તજવીજ કરવી, અને લોકોમાં વિદ્યાની અભિરૂચિ ઉત્પન્ન કરવી, તેઓ માંહેના જંગલી ચાલો કહાડી નાંખવા ને સારી રીતો દાખલ કરવી ઇત્યાદિ વખાણવા જોગ કામો તેણે ઘણે શ્રમ વેડીને કર્યા. તે માંહેનાં કેટલાં-એકનું વર્ણન આગળના ભાગમાં ટૂંકમાં જણાવવાની જોડવણુ કરી છે.

ડેન લોકો સંબંધી આલફ્રેડને ખાળુંખરૂં દુઃખ ટળી ગયું ખરૂં, તથાપિ નાર્સમેન નામના ખીજા એક જાતના જંગલી લોકો તેના દેશમાં ત્યારથી વારંવાર આવવા લાગ્યા, તેને લીધે એને ઘણી મહેનત પડી. અને તેના અમલના છેલ્લા ભાગમાં તો તે લોકોએ એક બે વાર સારી છૂત પણ મેળવી. તેની હકીકત ઘણી લાંબી નથી, તથાપિ કાળાનુક્રમ પ્રમાણે તેનું આ ઠેકાણું નથી; માટે એ વાત યથાકાળે કહીશું.

જે ઉદારતા અને મોટપણથી આલફ્રેડ ગથમ સાથે વર્ત્યો હતો તે ઉદારતા અને મોટાઈ ખરેખરી વર્ણન કરવા જોગ છે, અને એવો અનુપમ મોટો પુરૂષ પોતાના દેશમાં ઉત્પન્ન થવા માટે ઈર્ષ્યેન્ને ગર્વ કરે છે તે ખરૂં છે. ઈર્ષ્યેન્નેની જ શા માટે વાત કરીએ ! ગથમના સંબંધમાં આલફ્રેડે જે આચરણ કર્યું, તે કોઈ પણ દેશના લોકોને સ્તુત્ય લાગવા સરખું છે; અને તે દાખલા પ્રમાણે ચાલીએ એમ કેટલાએક રાજાને પણ લાગવા સરખું છે. દુશ્મનને તેના અપરાધની ક્ષમા કરીને તથા તેને બક્ષિસો આપીને તેને પોતાનાં કરી લેવા, એ સફળણુ ઘણા મોટા અને ઘણા ઉપયોગી છે. એવા ગુણો લોકોની નજરે પડતાં તેમને ઘણા અમત્કાર અને સંતોષ લાગે છે. તથાપિ તે ધારણુ કરવો કેટલો અને કેવો કઠણુ છે તેની અજમાયશ તેના મનમાં આવતી નથી. પોતાના દુશ્મન સાથે જેમ આલફ્રેડ ચાલ્યો તેમ આપણે પણ આપણા દુશ્મન સાથે ચાલવું એમ જેના મનમાં આવતું હોય તેમણે પોતાના અલ્પ વ્યવહારમાં તેનો અનુભવ મેળવવો, અમસ્થા અનુમાન કરીને નિરાંતે બેસી રહેવું નહિ.

માગ ૭મો.

આલફ્રેડની કારકીર્દીનું વર્ણન કરવા તરફ સુસ્ત પુરુષોનું આટલું ધ્યાન ખેંચાયું, તેનું મુખ્ય કારણ એમ છે કે તેને નાનપણથી લડાઈના કામનો છંદ હતો, અને તેની જીવાનીના ઘણાખરા દિવસ એન લોકો સાથે લડવામાં ગયા, તોપણ રાજ્યાધિકાર હાથમાં આવતાં જ પોતાના રાજ્યના લોકોના સુખની વૃદ્ધિ કરવા માટે એકાદ કસાયલા મુસદ્દી પ્રમાણે ડહાપણ, ઉદારતા અને દયા વાપરી અંતઃકરણથી મહેનત કરવા લાગ્યો અને તેની મહેનત સફળ થઈ. તે ઘણો શરો હતો એને માટે સર્વ લોકોની ખાત્રી થઈ હતી; અને તે ઉપરથી તેની કીર્તિ પ્રસરી હતી. તથાપિ લડાઈઓમાં હરાવીને શત્રુને જીતવાથી દેશનું ખર્ચ ક્યાણ થવાનું નથી અને આપણું નામ સદાકાળ રહેવાનું નથી. પણ એ બંને વાતો સાધવા માટે આપણા લોકોનું અજ્ઞાન દૂર કરીને તે માહેની અનાડી રીતોનો નાશ કરવાનો પ્રયત્ન કરવો જોઈએ, એમ તેના મનમાં આવ્યું ને તે તેણે કીધું, અને તે મોટે ભાગે પાર પડ્યું.

આલફ્રેડ જે લોકોને સુધારવાને ચલાતો, તે ઘણા અનાડી હતા. તો પણ તે જાણતા હતા કે આપણો રાજ્ય જે શ્રમ કરે છે તે આખા દેશના લાલ માટે છે; અને તેનું ફળ આખરે મારું થવાનું છે. એણે જે સુધારાનો પાયો નાંખ્યો તે સુધારાથી ઇમારતને પૂરી થતાં ગયા દશ સેંકડા લાગ્યા છે. એ વિષે કોઈ એક દેશનું અભિમાન કરનાર ગ્રંથકારે લખ્યું છે તે ઘણું ચમત્કારિક છે. તે આ પ્રમાણે લખે છે:—“ઝંગ્લો સેક્સન લોક સિવાય બીજા કોઈ પણ લોકોમાં આલફ્રેડ ઉત્પન્ન ન થાત, એ જેમ ખરું છે, તેમ તેના મનસૂઆ બીજા કોઈ પણ પ્રગ્નને હાથે પાર પડત નહિ, એ પણ ખરું છે. ઝંગ્લો સેક્સન લોકો ઘણા શાંત, ઉદ્યોગી, લડાઈના કામમાં ઘણા માહિતગાર, દ્વિંમતવાન, સર્વ કામો પદ્ધતિ પ્રમાણે કરનાર અને પાકા હરાવવાળા છે. તેમને કંઈપણ કામ કરવાનું હોય, પછી તેની માહિતી હો કે ન હો, તો પણ તે ઘણી તદબીરથી અને કોઈપણ નિયમિત પદ્ધતિ પકડી-

ને કરશે. તેમના કામમાં કદીએ ગરબડ થતી નથી. કામ તેમના હાથમાં ગયું કે તે સારા રૂપમાં આવશે, અને દિવસે દિવસે તે વધારે વધારે સુધરતું જશે. દુનિયાના ખીજા દેશો, કંઈ વિશેષ ઉદ્યોગ ન કરતાં જ્યારે નિરાંતથી બેઠા હોય છે ત્યારે ઐંગ્લો સંકસન લોકોનો ઉદ્યોગ ઝપાટાબંધ ચાલતો હોય છે. નિઃશ્વર્ગી કેમ રહેવાય તે તેઓ જાણતા નથી. ખીજા દેશો મધ્યે લોકનાં સુખનાં સાધનો જીવના જીવ સૂધી જેમનાં તેમ પડ્યાં રહે છે ત્યારે ઐંગ્લો સંકસનોનાં સુખનાં સાહિત્યો એક સરખાં સુધરતાં ચાલ્યાં છે. નવી નવી યુક્તિઓ કાઢવી, તે વપરાસમાં લાવવી, નવનવા ઉદ્યોગો હિંમતથી હાથમાં પકડવા, પોતાનું સુખ વધારવાનો ઉદ્યોગ કરવો, નવા કાયદા કરવા, વગેરે વાતોમાં હમેશ મશગૂલ રહેવું એ તેમનું બિરદા છે. તેનું ઉત્તમ ફળ હમણાં કેવું મળ્યું છે તે જુઓ. આજ સંકડો વરસ થમાં એ દેશ પૃથ્વી ઉપરના કેટલાએક દેશોને અન્ન વસ્ત્ર પૂરાં પાડે છે, કેટલાએક દેશો ઉપર રાજ્ય કરે છે, અને મોટા મોટા બળવાન દેશોને કાઈ કાઈ પ્રસંગે પોતાના કહેવા પ્રમાણે ચાલવાની ફરજ પાડે છે” આ વર્ણન સ્વદેશ-ભિમાનના જુસ્સાની જીમમાં લખાયલું હોય એમ લાગે છે. તેને લીધે તેમાં લગાર-અતિશયોક્તિ થઈ છે. તોએ એકંદર રીતે જોતાંએ વર્ણન ખરું લાગે છે.

પોતાના દેશના કલ્યાણ સારૂ આલમ્હેડે જે ઉદ્યોગ કર્યો તે, લોકો એવા સારા છે એ માનીને કર્યો કે તેને સહેજ સુઝ પડ્યું ને કર્યો, એ કંઈ પાકે પાચે કહી શકાતું નથી. તથાપિ આપણો દેશ એ આપણું કુટુંબ અને સગાંવહાલાંજ છે, એમ સમજીને તેને સુધારવા તથા તેના સુખની વૃદ્ધિ કરવા સારૂ તે નિરંતર પ્રયત્ન કરતો હોતો એમાં તો સંશય નહિ. એ રાજ્ય કરવા લાગ્યો ત્યારે તે લોકો ધણા જંગલી અને બિનસમજ હતા તેને લીધે દરેક સારી વાત કરી તેમાં તેને ધણી મહેનત પડી હતી.

એ માદીએ બેઠો ત્યારથી જ એને ડેન લોકો સાથે લડવું પડ્યું અને ગદ્યમ સાથે કરાર થયા છતાં પણ તેઓ પીડા કરતાં બંધ પડ્યા નહિ. તેનો બંદોબસ્ત કરવાનું કામ ધણું મોટું હતું, સાધારણ બુદ્ધિના માણસને એટલું

જ કામ ખસે હતું, પણ આલેક્ઝેન્ડર અસાધારણ બુદ્ધિનો માણસ હતો. તેણે તેા તે સાંભળીને પોતાના દેશીઓનો પુષ્કળ સુધારો થાય એવાં કામો કર્યાં. એ ઉપરથીજ ઈંગ્રેજો આજ પણ તેનાં ધણાં વખાણુ કરે છે. .

લડાઈના દુઃખ વિના એક ખીન્તું દુઃખ તેને હતું. તેને નાનપણથી એક રોગ લાગ્યો હતો. તે રોગ વારંવાર તેના ઉપર હુમલો કરતો હતો તેથી તેને ધણી વેદના ભોગવવી પડતી હતી. એ શો રોગ છે તે ત્યારે નક્કી થઈ શકતું નહોતું. તેને લીધે તેના ઇલાજ ન મળવાથી જીવ્યો ત્યાં સુધી એ વેદના તેને ખમવી પડી હતી. એ રોગને લીધે તેને હમેશાં ચેન પડતું નહોતું. અને કોઈ કોઈ વાર તો એટલી તાલાવેલી થતી હતી કે નજરે જોઈ પણ સાકાય નહિ, તોપણ એ સર્વ દુઃખ તે છેક શાંતપણાથી ખમતો, અને એ રોગ કોણ બાણે ક્યારે આપણી આખર લાવશે એમ તેના મનમાં આવતું હતું. તોપણ દેશનું કલ્યાણ કરવાના ઉદ્દોગમાં તે કદીએ પાછો હઠ્યો નહિ, એ તેનાં આચરણુ ખરેખરા મોટા સાધુ જેવાં હતાં. અને ખરા મહા-પુરોહીની વર્તણૂક એવી જ હોય છે.

પોતાના દેશીઓને વિદ્યા ભણાવવાની આલેક્ઝેન્ડરની ધારણા હતી, પણ તે પાર પાડવાનાં સાધનો નહોતાં. તે વેળાએ છાપવાની કળા નહોતી, તેને લીધે પુસ્તકોની ધણી અછત હતી. તે સર્વ હાથે લખવાં પડતાં હતાં, તેથી તેમાં વખત અને મહેનત ધણાં લાગતાં, માટે તેની કિંમત ધણી પડતી. એ બધું દુઃખ આપણાથી અજાણ્યું નથી. દેશના તમામ લોકો ખેતી ઉપર ગુજરાન ચલાવનારા હતા. તેમને તેમાં સારી માહિતી હતી. પણ ખીજા બાબતોથી તદ્દન અણવાકેજ હતા. તેમનામાં વિદ્યાની અભિરૂચિ ઉત્પન્ન કરવાની આલેક્ઝેન્ડર મહેનત કરી; તેજ પ્રમાણે ઉપલા વર્ગના લોકોમાં કળા-કૌશલ્ય ઉપર પ્રીતિ ઉત્પન્ન કરવાને ધણી મહેનત કરી. એ એટલો માત્ર મહોરથી બોધ કરીને જ ખેતી ન રહ્યો પણ જ્ઞાન સંપાદન કરવાને પરિશ્રમ કેમ કરવો તે પોતાના ઉદ્દોગવડે લોકોને તેણે દેખાડી આપ્યું. એ બાબત કેટલીએક હકીકત પુસ્તકોમાં લખેલી છે, તેમાંની એક કહીએ છીએ.

વેલ્સ પ્રાંતમાં અસર નામે એક મોટો નામાંકિત ધર્માધ્યક્ષ હતો. વિદ્વત્તા માટે તેની ચારેમેર ધણી કીર્તિ હતી. તે આલફ્રેડને કાને પડવાથી, તેને બોલાવવા સાફળ ખાસ એક માણસ મોકલ્યો. તેથી તે દરબારમાં આવ્યો. તેની વિદ્યા અને રહેણી જોઈને રાજા ધણો ખુશી થયો. અને એવો મોટો માણસ આપણી મંડળીમાં હોવો જોઈએ એમ એના મનમાં આવવાથી તેને એણે કહ્યું. “આપ મહેરબાની કરીને મારા દરબારમાં રહેશો તો વેલ્સમાં જે તમને ઉત્પન્ન મળે છે તેના કરતાં ધણી વધારે ઉપજનાં કામ હું તમને આપીશ, અને તમારી યોગ્યતા પ્રમાણે ઘણું માન આપીશ.” એ જ્યારે અસરે નાકબુલ કર્યું, ત્યારે એમ કહ્યું કે, “તમને મારી પાસે હમેશ રહેવાને ઠીક લાગતું ન હોય તો વરસના છ મહિના તો રહેવાને હું માગી લઉં છું” તેનો અસરે જવાબ દીધો કે, “એ બાબત મારાથી હાલ-માં કંઈ કહી શકાતું નથી. વેલ્સમાં મારા બરોબરીઆ અને હાથ તળેના જે ધર્માધિકારીઓ છે, તેનો વિચાર લીધા વિના હું કંઈ કરી શકતો નથી. તોપણ આપણા આ પ્રશ્નનો જવાબ દેવાને હું ચાર પાંચ મહિનામાં પાછો આવીશ.” એમ વાતચિત થયા પછી તે કેટલાક દિવસ તેના દરબારમાં રહ્યો ને પછી રજા લઈને પાછો પોતાને વતન ગયો.

એ વાતને છ માસ થયા તોએ કબૂલ કર્યા પ્રમાણે અસર પાછો આવ્યો નહિ, તેથી આલફ્રેડને લગાર માહું લાગ્યું, અને તેની તપાસ કરવા સાફ એક માણસ મોકલ્યું. તેણે જઈને જોયું તો અસર માંદો પડેલો હતો પણ તેના સોબતીઓએ તેને ઇંગ્લાંડમાં છ મહિના રહેવાની સંમતિ આપી હતી. તેમાં તેની મતલબ એટલીજ હતી કે રાજાના આશ્રયથી આપણા વેલ્સ પ્રાંતના સંરક્ષણને વધારે મજબૂતી આવશે, અને વળી કંઈ વધારે ઉપજ પણ થશે. એવી રીતે અસર ઇંગ્લાંડ ગયો. ત્યાં આલફ્રેડની પાસે સર્વ કાળ સાથે સુખે રહીને તરેહ તરેહની નવી વાતો શીખવવા લાગ્યો. રાજા તેના ઉપર ધણી મહેરબાની રાખતો હતો અને ધર્મ ખાતાની દેખ-રેખ રાખવાના અધિકાર ઉપર તેની નીમણુંક કરી હતી.

એક વાર અસર આલફ્રેડ સાથે જૂદા જૂદા વિષય ઉપર ચાન કરતો હતો, તેવામાં તેણે લૅટિન ભાષામાં એક વાક્ય કહ્યું, અને તેનો અર્થ આલફ્રેડને ઝંઝો સૅક્સન ભાષામાં સમજાવ્યો. એ સાંભળીને રાજાને આનંદ થયો, અને એને એવી ઈચ્છા થઈ કે એ વાક્ય આપણે લખી લેવું જોઈએ, માટે તરત તેણે પોતાના ગજવામાંથી એક ચોપડી કહાડી. તેમાં પ્રાર્થના અને સ્તોત્ર લખેલાં હતાં. એ ચોપડી હમેશાં તેની પાસે રહેતી હતી. તેના ઉપર કોઈ જગાએ એ વાક્ય અને તેનો અર્થ લખી લેવાનું એના મનમાં હતું, પણ તેના ઉપર લગારે ખાલી જગા ન રહેલી જોઈને અસર બોલ્યો, “એવાં લૅટિન વાક્યો ઘણાં છે અને તે વારેવારે તમારે સાંભળવાનાં છે. તે લખી લેવા સારૂ જૂદીજ ચોપડી બાંધીને તેમાં લખશો તો સારૂ.” એ ઉપરથી તેણે એક બીજી ચોપડી બાંધી, અને તેમાં લૅટિન ભાષા માંહેના ધર્મ સંબંધી અને નીતિ સંબંધી વાક્યો લખી લેવાનો રીવાજ રાખ્યો. તે વાક્યનો ઝંઝો સૅક્સન ભાષામાં અર્થ રાજા પોતાને હાથે લખતો હતો. એવી રીતે તે ચોપડીમાં એવાં હજારો વાક્યો એકઠાં થયાં. તે ચોપડી આલફ્રેડ હમેશ પોતાના ગજવામાં રાખતો હતો અને કુરસદની વખતે તે વાક્યોનો અભ્યાસ કરતો. એમ થતાં થતાં તેને લૅટિન ભાષાની મીઠાશ લાગી અને તે દહાડે દહાડે વધવાથી તે ભાષા એ શીખ્યો અને તેમાં હોશીઆરી મેળવી. કંઈ મોટું કાર્ય થવા સારૂ કોઈ કોઈવાર નજીવું કારણ હોય છે.

પોતાની પ્રજાને વિદ્યા શીખવીને તેની ઋદ્ધિ વધારવા સારૂ આલફ્રેડ ઘણી મહેનત કરતો હતો. તે વેળાએ છાપવાની કળા ન હોવાથી પુસ્તકની પ્રતો હાથે લખવી પડતી હતી. પોતાના લોકોની સગવડને સારૂ રાજાએ જાતે કેટલાંએક લૅટિન પુસ્તકોનાં ભાષાન્તરો લખ્યાં અને તેમાંના કેટલાં-એક મઠોમાં મૂક્યાં અને કેટલાંએક ઘણા જણ વાંચી શકે એવા બંદોબસ્તથી લોકોમાં વહેંચ્યાં. તેમાં નીતિ, ધર્મ અને વ્યવહાર સંબંધી બોધ હતો; તેથી તે વખતના ડાહ્યા માણસોને તે પુસ્તકો ઘણાં ગમતાં હતાં. તે માંહેનાં

ફેટલાંક સિદ્ધાન્તો તો એવાં હતાં કે આજના વિદ્વાનો પણ તે કબુલ કરે છે, ને હવે પછીના પણ કરશે; અને ફેટલીક વાતો એવી પણ છે કે તે તે વખતનાં લોકોને જ સારી લાગી હશે પણ હાલમાં તો તે અમાણ જણવા લાગી છે. એ આ વિદ્યાવૃદ્ધિનું સાધારણ પરિણામ છે. આલફ્રેડના હાથના લખેલા લેખો હજીસુધી કાઈ કાઈ ઠેકાણે ધણી કાળજીથી મંધરી રાખવામાં આવેલા છે, ને તે શોધક અને પ્રાચીન વસ્તુને ચલાનારા પુરૂષો ધણા બાવ અને આનંદથી જુવે છે. તે ધણા જૂના થવાથી તે ઉપરના ધણા અક્ષરો વાંચી શકાતા નથી, અને ફેટલાકનાં વચ્ચેના અક્ષરો ખવાઈ જવાથી ફેટલાંક વાક્યોના અર્થ પણ ખરાખર ખેસતા નથી, તોપણ વિદ્વાન માણસો તેની મોટી યોગ્યતા ધણી માને છે.

લોકોને વિદ્યા શિખવવા માટે આલફ્રેડે જે અનેક મયતનો કર્યા તેમાંની એક એક્સફર્ડ પાઠશાળાની સ્થાપના ગણાય છે. એક્સફર્ડમાં તે ધણા દિવસ સુધી રહેતો હતો, અને ફેટલાંક વરસ સુધી તો તે તેની રાજધાની હતી. એ શહેર ટેમ્સ નદી ઉપર વસેલું છે. તેની આસપાસ કુંગર અને રાન ધણાં છે. અને એ સ્થળ નિર્મળ, શાંત અને દેખાવમાં ગંભીરતાવાળું છે. તેણે કરીને તે પોતાની કલ્પનાશક્તિને ગમે તેમ ચલાવીને ખેશીને કવિતા રચવાલાયક ઠેકાણું છે એમ વિદ્વાનો માને છે. ત્યાં આલફ્રેડના અમલની અગાઉનો એક મોટો મઠ હતો. તેમાં પુષ્કળ વિદ્વાન પુરૂષો રહેતા હતા. તથા એ મઠને ધણા રાજાઓએ તરેહ તરેહની બક્ષિસો આપી હતી. તેમાંની ફેટલીક તો એવી હતી કે તેના આગળ આલફ્રેડની બક્ષિસ કશી મણતીમાં નથી. માટે ફેટલાક અંચકારોનું એમ કહેવું છે કે આલફ્રેડે એક્સફર્ડની વિદ્યાસભા સ્થાપી એમ કહેવા કરતાં આલફ્રેડે તેને ઉત્તેજન આપ્યું એમ કહેવું ઠીક છે. તોપણ આ રાજાએ ફેટલાક નિયમો કરીને તે સભાના કામને એક ઉત્તમ પ્રદતિમાં લાવી મૂક્યું, અને ત્યાં દૂર દૂરના દેશો માંહેના નામાંકિત વિદ્વાન પુરૂષોને બોલાવી મંજાવીને અનેક વિદ્યાના વિષયો ઉપર તેની પાસે ચર્ચા કરાવવાની રીત દાખલ કરી; અને લોકોને જાણાવવા માટે

અતેક નિશાળો ઠામ ઠામ સ્થાપન કરી, આ અલૌકિક કામ ઉપરથી સર્વ લોકોએ તેને એ સલાનો એકવાર જનક કહ્યો, ને તેમને તેમ ચાલ્યો અને ચાલશે. હાલમાં આંકસર્કડ શહેર વિધાનું મુખ્ય સ્થળ કયું છે. ત્યાંના રસ્તાની શાંતતા, મોટા મોટા ચોક, દેવલો, લજનાલયો, પુસ્તકશાળાઓ, જુની ભવ્ય ઇમારતો, ઇત્યાદિ નજરે પડવાથી નવો પ્રવાસી આશ્ચર્ય પામી જાય છે. ગયા હજાર વરસમાં આ વિદ્યાસ્થળમાં વિદ્વાન થઇને જે રાજા પહાર પડ્યું તેવડે જનસમાજના મનની સ્થિતિમાં ઘણો મોટો ફેરફાર થયો છે, અને હવે પછી કેટલો થશે તે વિષે કંઈ અનુમાન થઈ શકતું નથી. માટે વિદ્યાના સંબંધમાં આ સ્થળને આટલું મહત્વ મળ્યું તે યથાર્થ છે.

ધણા દિવસ સૂધી દેશમાં દરો ફિસાદ ચાલ્યાને લીધે કેટલાક કિલ્લાઓ છેક નાદુરસ્ત થઈ ગયા હતા, તેમને મરામત કરાવી અને કેટલાક નવા બાંધ્યા, તથા કેટલાંક શહેરો વસાવ્યાં; અને ઠામ ઠામ સાર્વજનિક સુધારાની મંડળીઓ સ્થાપીને તેનું વડાપણું ધાર્મિક વિદ્વાનોને સોંપ્યું, તેજ પ્રમાણે દેશના રાજ્ય વ્યવહારના સર્વ કાયદા એકઠા કરીને સારો બંદોબસ્ત કર્યો; તથા તેને અનુસરીને કામ શી રીતે કરવું તે ઠરાવી આપ્યું. એના પહેલાં કાયદા પ્રમાણે કામ ચાલતું નહોતું એમ અમારી કહેવાની મતલબ નથી; તથાપિ સમજુતી અને વહીવટના સંબંધમાં જે કાંઈ જુદી જુદી રીત જુદે જુદે ઠેકાણે ચાલતી હતી, તે સર્વ દૂર કરીને સર્વ કામ પદ્ધતિમાં લાવી મૂક્યાં.

આલફ્રેડે પોતાની પ્રજામાં ધણીએક નવી રીતો દાખલ કરી. અણુ-સમજુ લોકો પોતાની રીતભાતના સંબંધમાં ધણા હડીલા અને દુરાગ્રહી હોય છે. જુના ચાલ છોડીને નવો રિવાજ દાખલ કરતાં તેમનો જીવ જાય છે, અને તે કામમાં તે કાંઈનું સહેજસાજ તો સાંલગતાએ નથી. સેંફસન લોકોની સ્થિતિ છેક એવાજ પ્રકારની હતી. તેપણુ આલફ્રેડે તેમનામાં ધણી-એક નવી રીતો દાખલ કરી એ ખરેખરાત ધણું નવાઈ જેવું છે. તથાપિ લગાર વિચાર કરીને જોતાં તેમાં કશું આશ્ચર્ય નહોતું એમ ખુલ્લું જણાઈ આવશે, કેમકે આલફ્રેડ ઘણો જ વિચારવંત અને દીર્ઘદર્શી પુરુષ હતો,

તથા તેને મનુષ્ય સ્વભાવનું સારૂં જ્ઞાન હતું. લોકોને આપણે જે કરવાનું કહીએ છીએ, તે આપણે જાતે કરવા માંડ્યા વિના તેઓ તેમ કરવાના નથી, એ સારી રીતે જાણીને તે ચાલતો હતો. અને સધળા કરતાં એક વાત બહુ સારી હતી કે, તેના ઉપર લોકોનો સંપૂર્ણ વિશ્વાસ બેઠો હતો. ને તે આપણને જે કાંઈ કરવાનું કહે છે, તેમાં આપણને ખરેખરો ફાયદો હોય તેજ કહે છે એમ તેની પ્રજ્ઞના મનમાં ઈસી ગયું હતું. તેથી તેને તેની પ્રજ્ઞને સુધારવાનું કામ સહેલ થઈ પડ્યું. રાજા અને પ્રજા એક વિચારનાં હોય ત્યાં દેશ સુધારવાને વાર લાગતી નથી. પણ તેમાં જુદાપણું હોય તો કેટલી વિપત્તિ પડે છે, અને સુધારવાનું કામ કેવું ઠીકું ચાલે છે તે જોવાને અમારા વાંચનારાઓને આદેશ ક્યાં જવું પડે એમ છે, આપણા પોતાના દેશમાં જોઈ લો એટલે બસ.

આલક્રેડ સ્વભાવે ધણો જ શાંત અને હિંમતવાન પુરૂષ હતો. તે સહેજસાજ કોઈના ઉપર ગુસ્સે થતો નહોતો, અને સંકટના વખતમાં ગભરાતો નહોતો. જે વાતથી સાધારણ કોઈપણ માણસને માકું લાગે તેવી વાતનું તેને કંઈએ લાગતું નહોતું. વળી તે ધણો સહનશીલ હતો; તેને કોઈ કંઈ કહે તો તે વિષે આલક્રેડ મનમાં લાવતો જ નહિ. હાથ નીચેના નોકરે કંઈ ચૂક કે કુચવાટ કર્યો હોય તોએ તે તેના ઉપર ચીડાઈ જતો નહિ. કેમકે ચાકરોથી તેમ હમેશાં બનવાનુંજ એમ તે સમજતો હતો. મોટા લાલથી ધણા ખુશી થઈ જવું અને લગાર નુકસાન થતાંજ મહા શોકાતુર થવાનું તો તેને માલમ જ નહોતું. તે હમેશાં તૃપ્ત, શાંત અને વિચારમગ્ન તત્વજ્ઞાની હતો, એમ કહેવામાં કાંઈ ખોટું નથી. તે વારંવાર કહેતો કે “માણસ ગમે તેવી સ્થિતિનો હોય પણ સુખ દુઃખનો વારો તેનાથી ટળવાનો નથી, માટે સ્થિતિ ફરતાં પોતાની રહેણીમાં ફેર પડવા ના દેવાતો માણસનો દૃઢ નિશ્ચય હોવો જોઈએ.” એમ માત્ર કહીનેજ બેસી ન રહેતો, પણ તે પ્રમાણેજ તે ચાલતો હતો. પરમેશ્વરે આપણને જે આ જીવની બક્ષિસ કરી છે, તે બીજાઓનું ભણું કરવાને સારૂં કરી છે એમ તેને વિશ્વાસ હતો, તેથી તે તેવી રીતે વર્તતો હતો; તથા દેશનું ભણું કરવું એ

આપણી મુખ્ય ફરજ છે એ વાત તેના અંતઃકરણમાં ઠસી ગઈ હતી. માટે તેનાથી અને તેટલો ઉદ્બોગ હમેશાં કરતો હતો, અને એ સઘળું તેના હાથ તળેના કામદારો તથા પ્રજા જાણતી હતી; તેને લીધે તમામ પ્રજા તેને પિતા સમાન માન આપતી, અને જે કામ હાથમાં આવતું તે પાર પાડવાને તનમનથી મહેનત કરતી.

એટલા પ્રકારનું કામ આલફ્રેડે માથે લીધેલું હોવાથી તે જંપીને જરાએ મેસતો નહોતો, પણ નિરંતર કોઈને કોઈ કામમાં ગુંથાએલો રહેતો. અને સઘળાં કામો બરાબર કરવા સાથે તેને પોતાનો વખત ઘણોજ સંભાળવો પડતો હતો. તે વખતે ઘડીઆળ બનાવવાની યુક્તિની કોઈને ખબર નહોતી, અને આલફ્રેડના મનમાં તો એમ આવ્યું કે કોઈપણ વખતે વેળાનું માન જોઈએ ત્યારે જાણાય; એમ કર્યા વિના નિયમિત કોઈ પણ કામ કરવાની ગોઠવણ થઈ શકવાની નથી. એ બાબત તેણે પોતાની પાસેનાં માણસો સાથે ઘણો વાદવિવાદ કર્યો. તથાપિ તેથી કંઈ ફાયદો થયો નહિ, ત્યારે આખરે તેણે જાતે જ એક યુક્તિ કહાડી; તે એવી કે દરબારમાં અને ભજનાલયોમાં અજવાળાને સાથે મીણબત્તીઓ સળગાવતા હતા, તે જે પ્રમાણે નાની મોટી હતી તે પ્રમાણે તે ઘણો થોડો વખત બળતી હતી. એ ઉપર તેનું ધ્યાન ખેંચાયું. તે ઉપરથી કંઈ નિયમિત પ્રમાણ કહાડીને એક કલાકમાં ત્રણ ઘંટા બળી શકે એવી મીણબત્તીઓ તૈયાર કરવાને ફરમાવ્યું. તે મુજબ તે તૈયાર થઈ. તેનું વજન બાર પેનીવેટ અને લંબાઈ બરાબર એક ફુટની હતી. એટલે એવી દરેક મીણબત્તી બરાબર કલાક સૂધી બાળવાની ગોઠવણ કરી. વળી તે ઉપર કાંપા પાડ્યા હતા. તે ઉપરથી વીસ મિનિટનો વખત માલમ પડતો હતો. એ મીણબત્તીઓ તેણે ભજન મંદિરોમાં મૂકાવી, અને ત્યાંના અધિકારીઓને ફરમાવ્યું કે તે દહાડો રાત બાળવી, અને તેના ધોરણ ઉપર દર કલાકે અથવા બે કલાકે મોટા ઘંટના ટકોરા મારવા, અને લોકોને જાહેર કર્યું કે ઘંટના અવાજ ઉપરથી તમારે તમારાં કામ દરરોજ વખતે વખત કરવાં. એ વાત લોકોના મનમાં સારી રીતે ઠસવા સાથે તથા તે પ્રમાણે ચાલવા સાથે આલફ્રેડે પોતાનાં કામો ઘંટાના ધોરણ ઉપર કરવા

માંડ્યાં. બોધ કરવામાં વાચાળતા કરતાં ક્રિયા ઘણી ઉપયોગી થઇ પડે છે, એ તે સારી પેઠે જાણતો હતો.

એ કામ લોકોને ઘણું સારું લાગ્યું; અને તેમનાં કામો વખતો વખત થવા લાગ્યાં; તથાપિ તેમાં એક મોટી અડચણ આવી પડી. તે વખતમાં કાચની પણ કાઢને ખચર નહોતી તો ખારીએ કાચ શેના મૂકે? તેથી દેવળની ખારીઓમાં પવનનો સપાટો લાગવાથી વખત જાણવાની મીણુખત્તીઓ આલવાઇ જતી, તેથી કાળ માનમાં ઘણી ગરબડ થવાની વાત રાજાને કાને ગઇ ત્યારે પાછો તે ખાખત વિચાર કરવા લાગ્યો. તેમ કરતાં તેને જણાયું કે જનાવરનાં શિંગડાને કાપીને કાગળ એવાં પાતળાં કરવાથી તે પારદર્શક અને જેમ વાળીએ તેમ વળે એવાં થાય છે, માટે તેનો ઉપયોગ કરી જાવો એ ઉપરથી તેણે નાની પેટીઓ જેવા ડબ્બા તૈયાર કરાવ્યા ને તેમાં મીણુખત્તી મૂકાવી. તેથી પવન લાગવાનું અંધ પડ્યું; અને તે બરાબર જાણવા લાગી. એ યુક્તિ આલક્રેડે કહાડી માટે કંડીલની મૂળ કલ્પના કાઢનાર યૂરોપના લોકો તેને ગણે છે.

એ રીતે વખતનું માપ ઠેરવવાનું કામ પૂરું થવાથી તેના સર્વ કામો બરાબર નિયમિત ચાલવા લાગ્યાં. તે વખતનો એક ઇતિહાસ લખનાર એમ કહેછે કે “આલક્રેડે એકંદર દહાડો અને રાત મળીને તેના ત્રણ સરખા ભાગ કર્યા હતાં. તેમાંનો એક ભાગ તે વિશ્રાંતિ અને ખાવાપીવામાં ગાળતો. એક ભાગ રાજ્ય સંબંધી કામકાજમાં ગાળતો અને એક ભાગ ઈશ્વર ભજનમાં કહાડતો હતો.” ઈશ્વર ભજનના કામમાં, વિદ્યાભ્યાસમાં, ધર્મખાતાની વ્યવસ્થાની દેખરેખ ઇત્યાદિ વાતોનો સમાવેશ થતો હશે એમ સુઝા અંચકારો ધારેછે. અને તે સમયમાં અંચ વાંચવા અને ધર્મ, નીતિ સંબંધી વિચાર કરવાનું કામ મોઠામાંજ થતું હતું, એ ઉપરથી એ તર્ક ખરો જણાય છે. અમૂક વેળાએ અમૂક કામ કરવું એવો નિયમ ઠરાવવાનું કામ કંઈ અઘરું નથી, પણ તે પ્રમાણે કામો અવ્યવસ્થિત ન થવા દેતાં કરવાનું કામ ઘણું કઠણ છે, એ વાત સર્વનાજ અનુભવમાં

આવવા જેવી છે. તોપણ પાછળના લેખ ઉપરથી એમ જણાય છે કે પોતાનું કામ વખતે કરવામાં તે કદી ચૂક્યો નથી.

આલફ્રેડ પોતાના રાજ્યકારભારમાં ઘણી જ ચોખ્ખાઈથી ચાલતો હતો; અને પોતાના દેશનું બહું કરવાને નિરંતર મહેનત કરતો હતો. તેથી તેની પ્રજા ઘણીજ સુખી થઈ, અને તેના દેશની આમદાનીમાં દિવસે દિવસે વધારો થવા લાગ્યો. તોપણ એ લોકો સ્વારીઓ કરીને તેને કદી કદી ત્રાંસ આપતા હતા. અને જે એ લોકો ઈંગ્લાંડમાં રહેતા તે માંહે-માંહે ટપો કરીને કચાટ કરતા તે જૂદા જ. એ સર્વનું નિવારણ કરીને તેણે પોતાની પ્રજામાં નીતિ, ધર્મ, કળાકૌશલ્ય ઇત્યાદિ સુખદવાતોની વૃદ્ધિ થોડા વખતમાં ઘણી જ કરી ને તેમની યોગ્યતા વધારી, એ તેને અત્યંત શોભા આપનારું છે. એ લોકોના હુમલાઓ તેણે બંધ પાડ્યા હતા, તોપણ તેના રાજ્યની આખરે એ સરદારે તેના રાજ્ય ઉપર સ્વારી કરી, તેને લીધે તે દેશને ઘણીજ ખીડા ભોગવવી પડી. તે હકીકત લગાર લાંબી છે અને આ ભાગની હક આવી છે, માટે તે હકીકત આવતા ભાગમાં જણાવીશું.

ભાગ ૮ મો.

સતપુરૂષો જગતના હિતને સાડ પ્રયત્ન કરવા લાગ્યા કે તેમાં વિધન કરવાનું દુષ્ટ માણસોનું બિરહ હોય છે. જાણે તેમ ક્યાં વિના તેમની દુષ્ટતા પૂર્ણતા પામતી જ ન હોયતી ! આલફ્રેડ એ લોકોના હાથમાંથી પોતાનો દેશ પાછો લઈને તેના લાલ સાડ પ્રયત્ન કરતો હતો, તે ઘણો ખરો સફળ થયો હતો. એટલે તેનાં પ્રયત્નથી લોકો સુખી થયા તથાપિ તે સુખની ભસ્તી ઘણા દિવસ સુધી એક સરખી ચાલ્યા કરે એવો ઈશ્વર-સંકેત નહોતો. એડનડયુનમાં આલફ્રેડે જીત મેળવ્યાને પૂરાં પંદર વરસ નહોતાં થયાં એટલામાંજ હેસ્તિંગ નામે એક એન સરદારે ઈંગ્લાંડ ઉપર ચડાઈ કરીને ત્યાંના લોકોને હરાવ કર્યા માંડ્યાં. તે સંબંધી હકીકત કહેવા માંડ્યા પહેલાં હેસ્તિંગ વિષે થોડુંક જણાવવાની જરૂર છે.

ઉપર કહ્યા પ્રમાણે એ ડેન સરદાર હતો. તેની પાસે હમેશ લશ્કર રહેતું તથા તેની પાસે સાંઝે અરમાર પણ હતું. તે જર્મન સમુદ્ર ઉપર અમલ ચલાવતો હતો, અને તે પોતાને તે સમુદ્રનો રાજા કહેવડાવતો હતો. તેની આખી જીવાની હુલડ તોફાનમાં ગઈ હતી. તે વખતે એ જે રીતે ચાલતો હતો, તે રીતે હાલમાં જે દ્રાઈ ચાલવા માંડે તો તે ચાંચી-ઓ અને બળવાખોર કહેવાય અને શિક્ષા થાય. તથાપિ તે વખત જૂદો હતો. તે વખતે તો એમ વર્તનારા શરા ગણાતા, અને તેમનાં વખાણ થતાં, પણ એમ બધેજ સરખું ગણાતું નથી. હેસ્તિંગને તેના દેશના લોકો શરા અને પરાક્રમી ગણતા હતા, પણ જે બીજા લોકોને તેનાથી પીડા થતી તે તેને ખંડખોર, ચોર, દુષ્ટ ને ધાતકી સમજતા હતા. કહેવાય છે, કે “ અનુભવ, અભિપ્રાયની માતા છે ” એ ખરું છે.

હેસ્તિંગે ફ્રાન્સ ઉપર સ્વારી કરીને ત્યાંની પ્રજાને ઘણીજ પીડી હતી. એના સમાચાર આલફ્રેડ અને ઍંગ્લો સેક્સનો જાણી ચૂક્યા હતા. તેથી તેનાથી ઘણા બીતા હતા. તેણે અગાડી પણ એકવાર ઇંગ્લાંડ ઉપર હુમલો કરવાનો પ્રયત્ન કર્યો હતો; તે વારે ગથમ જીવતો હતો. તેણે પોતાનાં વચન પ્રમાણે વર્તીને આલફ્રેડના રાજ્યના બચાવ સાંઝે તેની સાથે લડીને પાછો કહાડ્યો હતો. પણ હવે તો ગથમ મરી ગયાને ઘણા દિવસ થયા હતા, તેથી આ વખતે એકલા આલફ્રેડને શત્રુ સામે લડવા ઉભું રહેવું પડ્યું.

હેસ્તિંગ જળમાર્ગે આવીને ઇંગ્લાંડના દક્ષિણ કિનારા ઉપર પોતાના લશ્કર સાથે ઉતર્યો, કેમકે એ દેશના પૂર્વ ભાગમાં ગથમનું રાજ્ય છે, તે અગાડીની માફક મારી સાથે લડશે તો મારે હારીને પાછું જવું પડશે એમ તેણે ધાર્યું. ગથમ મૂચાની એને ખબર નહોતી અને એ તેનાથી બીતો હતો માટેજ દક્ષિણ ભણી વળ્યો.

મૂળે તેની પાસે લશ્કર વધારે હતું અને તેમાં રહેતા આવતાં જર્મન સમુદ્રના બેટોના કેટલાએક રહેવાસીઓ તેને મળ્યાથી મોટું લશ્કર જામ્યું. તેની સાથે નાની મોટી બધી મળીને અઢીસેં હોડીઓ હતી. એ બધું

અરેમાર એક જગા ઘણી કીચડવાળી ને ઝાડીથી ભરપૂર હતી એવી એક ચીચરવટીમાં આવીને ઉતર્યું. એ ચીચરવટીને રોમી નામથી ઓળખતા હતા. હાલમાં એ ચીચરવટીને પૂરી નાંખીને સમુદ્રનું પાણી ન આવે માટે બંધ બાંધી લઇને સારી ફળદ્રુપ બનાવવામાં આવી છે. તે એવી સરસ બની છે કે અગાડી એવી નકારી જગા હતી તે જોનારના મનમાં પણ આવી શકતું નથી. હેસ્તિંગ ત્યાં ઉતર્યો ત્યારે જંગલમાંથી જવાનો રસ્તો માત્ર એક નદીમાં થઇને હતો. તેમાં હોડીઓ ચાલતી તેમાં બેસીને લોકો માંહેલા ભાગમાં આવતા હતા. હેસ્તિંગ પણ તે નદીને રસ્તે ફેરી જમીનમાં આવ્યો અને ત્યાં મજબૂત બંદોબસ્તથી છાવણી નાંખીને રહ્યો. એ ઠેકાણે કાદવ નહોતો એટલુંજ નહિ પણ તે જંગલ અતિશય લયંકર હતું. તેની આબુખાબુ માણસની મુઠલે વસ્તી નહોતી, તથાપિ તેનાથી ઘણેજ આદે જંગલી ખેડૂતો રહેતા હતા. તે આ જંગલમાં લાકડકુકડ લેવા સાડ તથા પેલી કાદવવાળી જગાએ તેઓ એક નાની સરખી ગદી બાંધતાં હતાં ત્યાં કામ કરવાને કાઠ કાઠવાર જતા, તેમને હેસ્તિંગે હાંકી કહાડ્યા. પછી વધારે અંદરના ભાગમાં ઘુસીને સારી જગા મળતાંજ ત્યાં એક કિલ્લો બાંધી તેમાં લશ્કર રાખ્યું.

આ કેન સરદારનો એવો મનસૂઓ હતો કે ટેમ્સ નદીના મુખ આગળ આપણું સૈન્ય ઉતરવાને જગ્યા મળે એટલે ત્યાં એક બીજી ટોળી મોકલીને કિલ્લો બંધાવીને છાવણી કરવી. એ તેનો મનસૂઓ પાર પડ્યો. એ બંને છાવણી વચ્ચે થોડું જ છેદું હતું. તેણે કરીને સર્વ તૈયારી કરવાની સારી સગવડ મળી. પરદેશી લશ્કર આ બે ઠેકાણે છાવણી નાંખીને મોટા બંદોબસ્તથી રહ્યાની ખબર આલફ્રેડને કેમ ન પડી, એની આપણને મોટી નવાઈ લાગે છે. તથાપિ તે વખત હાલની પેઠે ટપાલ નહોતી અને સર્વ રીતની આવજન ઘણીજ થોડીજ હતી, તેથી જ એમ બન્યું હોય. આપણા હિંદુસ્તાનમાં એનાં કરતાંએ નજીકના વખતમાં શિવાજીએ તોરણા કિલ્લો લીધાની ખબર છ માસે મૌંગલ બાદશાહને કાને પડી હતી. તોપણ થોડા જ વખતમાં એ સર્વ ખબર આલફ્રેડને મળ્યાથી તે લશ્કર તૈયાર કરીને કેન સરદાર સાથે

લઠવાને સજ્જ થયો. તેનું લશ્કર ઘણું જ મોટું હતું ખરું, પણ ડેન કરતાં ઘણું ઓછું હતું. એ બંને પક્ષ વચ્ચે લડાઈ ચાલી, તેમાં કોઈ વાર આ જીતે તો કોઈવાર પેલો જીતે, પણ પોતાનું સેનાબળ ઓછું જોઈને લડાઈનો પ્રસંગ ટાળતાં, ડેન લોકોને કોઈ અડચણની જગાએ લાવીને તેમને ઘેરવા, તેમને દાણા પાણીની તંગીમાં આણવા, અથવા એકાદા ભયંકર પ્રદેશમાંથી જવું પડે એવી તદ્દખીર કરવી વગેરે ઉપાયોથી તેમને કાયર કરવાના આલક્ષેડ ઉપાયો કરવા લાગ્યો. તોએ એમાં આપણે હારીશું કે જીતીશું એનો નિશ્ચય તેનાથી થઈ શકતો નહોતો. પણ તેને આશા કરતાં અપજનનો ડર વધારે હતો, અને લડાઈ જેમ જેમ લંબાતી ગઈ, તેમ તેમ આશામાં વધારો થતો ગયો.

હેસ્તિંગ ઘણો દુઃખોર હતો. તેના સિપાઈઓ થાકેલા જ્યારે તેના દીકામાં આવ્યા ત્યારે આલક્ષેડને તેણે ફરેખ દીધો. તે એવી રીતે કે, મારાથી હવે તમારી સાથે લડી શકતું નથી, તમારે શરણે આવવાને હું તૈયાર છું. એવો સંદેશો આલક્ષેડને કહાવ્યો, અને તેની સાથે માગણી કરી કે, મને મારા સિપાઈઓ સાથે મારે દેશ હેમલેમ જવા દેશો એટલે બસ. તે સર્વ આલક્ષેડે કબૂલ કર્યું ને વધારે એમ કહાવી મોકલ્યું કે તમે અહીંથી જાઓ, તેની પહેલાં તમારા બે છોકરાએ બંધિતમ લેવું જોઈએ, તે પણ આ દુઃખોરે કબૂલ કર્યું, તે ઉપરથી આલક્ષેડે એ બધું સાચું માન્યું. પણ થોડા વખતમાં જણાઈ આવ્યું કે, હેસ્તિંગે આપણને એવી ભૂલચાપ આપીને પેલીમિર જાનામાના લશ્કરની એક ટુકડીને આપણા સૈન્ય ઉપર હુમલો કરવા સારૂ મોકલી છે. તેથી હવે સલાહની વાત છોડી દઈને પેલી હુમલો કરનારી ટોળીની પછવાડે લશ્કર રવાને કર્યું, અને ફરીથી જપાટાબંધ લડાઈ શરૂ થઈ.

એક સમયે હેસ્તિંગ પોતાની જાવણીમાંથી કંઈ કામ સારૂ આપ્યો ગયો હતો, તે કામ સાધીને આલક્ષેડના સિપાઈઓએ તેના ઉપર હુમલો કર્યો, અને તેમાંથી કેટલાંક માણસોને પકડી આણ્યાં. તેમાં એક ડેન સરદારની બૈરી અને છોકરાં પણ હતાં, તેમને સખ્ત શિક્ષા થવા સારૂ અથવા મોરી નાંખવા સારૂ સિપાઈઓએ તેમને આલક્ષેડ પાસે મોકલી દીધાં.

રાજ્યએ કંઈ પણ ઈજ્જત ન આપતાં ઉલટું પરમાર્થ બુદ્ધિથી તે છોકરાને
 ઔષ્ઠિઝમ આપ્યું અને તેમને તથા તેની માને સારા સારા પદાર્થો
 બક્ષિસ આપીને પાછાં હેસ્તિંગ પાસે મોકલી દીધાં. એ વાત આલુફ્રેડની
 વર્તણૂકને ઘણી જ શોભાવનારી છે. શત્રુનાં છોકરાં હૈયાં હાથ આવે તો
 પોતાની દેશ બુદ્ધિને તૃપ્ત કરવા સારું તેમના બૂંડા હાલ કરે એવો માણસ-
 નો સ્વાભાવિક ચાલ હોય છે, અને જંગલી લોકોમાં એ વધારે જોવામાં
 આવે છે; તોપણ આણે એવી દુષ્ટ મનોવૃત્તિને એક કારણે મૂકીને તે
 માણસો ઉપર આવી દયા કરી એથી આપણને ઘણી નવાઈ લાગે છે.
 એવા આશ્ચર્યકારક ગુણ જેનામાં હોય છે, તેજ ખરા મોઢા મનાય છે.

આલુફ્રેડે આટલું વિલક્ષણ ઔદાર્ય દેખાડ્યું તેનું હેસ્તિંગને કશુંએ
 લાગ્યું નહિ. તે તો આગળની માફકજ આલુફ્રેડ જોડે લડતો હતો. થોડી-
 વાર પછી તેની મદદમાં ખીજું નવું લશ્કર આવી પહોંચ્યું તેથી વધારે
 ઉમેદ આવી, અને આલુફ્રેડના રાજ્યના માંહેલા ભાગમાં દાખલ થવાનો
 કશવ કર્યો. તે કેટલી મજલ સૂધી દાખલ પણ થઈ ચૂક્યો. પણ તેની
 પતરાજી ભરેલી વર્તણૂકથી તેને નુકશાન થયું. તે જીતનો ડંકો દેતો મોઢા
 ઠાકથી આગળ વધતો હતો, તે જોઈ જો દેશમાંથી એ જતો હતો ત્યાંના
 તમામ ઈંગ્લો સેફ્સન રહેવાસીઓ ક્રોધે ભરાઈને સામટા તેના ઉપર ટૂટી
 પડ્યા, ને તીરનો વરસાદ વરસાવી મૂક્યો. તે એટલો બધો કે તે વડે પોતાનો
 ઠાકમાઠ ભૂલી જઈને આગળ જવાનું મુકી, ઈદોબસ્તવાળી જગાએ છાવણી
 કરીને તેને રહેવું પડ્યું. એટલે સેફ્સન લોકોએ તેના ઉપર ઘેરો ઘાલ્યો.
 એથી તેના સિપાઈઓને ખોરાકી મળવાનો રસ્તો બંધ થયો.

આલુફ્રેડ અને તેનાં માણસો ધારતાં હતાં કે હેસ્તિંગ અને તેના
 સિપાઈઓને અન્ન પાણી ન મળવાથી ભૂખથી બ્યાકુળ થઈ નરમ પડશે
 અને આપણે શરણે આવશે, પણ તે વિચારમાં એમણે ભૂલ ખાધી. અન્ન
 પાણી ન મળવાથી તે ભૂખે મરવા લાગ્યા તેથી તો નરમ ન પડતાં ઉલટા
 નિરાશાથી વધારે ખીજવાયા, ને મરવું લલું પણ શરણ ન જવું એવો

કરાવ કરીને બેઠા. પછી જીવ ઉપર ઉદાર થઈને ધણીજ જોરસાથી ઘેરે ધાલનારા ઉપર ધસી જઈ લડતા લડતા ઘેરામાંથી બહાર નીકળી નાઠા, ને નજીકમાં આવેલી નદી ઓળંગી જઈને ઉગમણો રસ્તો લીધો. તેમની પૂઠે સેક્સનોથી જઈ શકાયું નહિ ને નશીબને જોગે ડેન લોકોને સારી જગા મળી આવી તેથી તેમનું રક્ષણ થયું.

એ પછી કેટલાક દહાડા શાંતિમાં ગયા, તથાપિ ડેન લોકો ફરી પોતાનાં વહાણો સજ્જ કરી ટેમ્સ નદી ઉપર આવ્યા. તે વખતે આલફ્રેડે તેમને જે રીતે હરાવ્યાનું પ્રાચીન ગ્રંથકારોએ વર્ણવ્યું છે, તે રીત ધણી અસંભવિત અને અમત્કારિક લાગે છે. જૂના ગ્રંથોમાં એમ લખ્યું છે કે, આલફ્રેડે વિલક્ષણ પ્રયત્ન કરીને તે નદીના પ્રવાહને બીજી બાજુએ વાળી દઈને દુશ્મનની હોડીઓ એકાએક અટકી પડે એવી તદબીર કરીને પછી તેમના ઉપર ધસી જઈને હરાવ્યા. તેમાંનું કયું ખરું લાગતું નથી, કારણ કે ટેમ્સ નદી ગુજરાતની તાપી નદી જેવડી મોટી છે. તેમાં મોટાં મોટાં વહાણો ચાલે છે. તેના મોટા પ્રવાહને એક પાત્રમાંથી કહાડીને બીજી મેર વહેતો કરવાનું માણસને અસાધ્ય લાગે છે. એ હજી સૂઝી કાઢ માણસે કર્યું નથી. અને તે નદીનો અગાડીનો પ્રવાહ ફલાણે ઠેકાણે હતો એમ કાઠ કહી શકતું નથી, તેથી સંવળું કલ્પિત લાગે છે. પણ આલફ્રેડે ડેન લોકોને હરાવ્યા એ વાતમાં સંશય છેજ નહિ.

એમ ધણા દિવસ ચાલ્યું. ડેન લોકો હારી જતા, પણ નવું નવું લશ્કર આણીને ફરી ફરીને સામા ઉભા રહેતા. તેથી આલફ્રેડથી તે આટપી શકાતું નહોતું. તે આજ આ ઠેકાણે હાર્યા તો વળી કાલે બીજે ઠેકાણે દુગો જંગલો છેજ. એમ થતું તોપણ રાજાએ તેનો પીછો છોડ્યો નહિ. તેથી ડેન જીવણીનાં સર્વ ઠેકાણાં આલફ્રેડના લશ્કરને હાથ આવ્યાં, માટે હવે તેમને નિરાંતે રહેવાની જગા માત્ર વહાણ વિના બીજી કાંઈ રહી નહિ, તેથી ડેનો હોડીમાં ગયા કે તેમની તમામ જગાઓ કબજામાં લઈને અરમારનું જશણ કરવાનું કામ તેણે ઋપાટાબંધ ચલાવ્યું. એમાં તેની મતલબ એટલીજ

કે, એ અરમારવડે ડેન લોકાને સમુદ્ર ઉપરથી પણ હાંકી મૂકાય. એ હેતુથી તેણે મોટું અરમાર તૈયાર કરાવ્યું. તેનાં વહાણો ડેન લોકો કરતાં બેવડાં મોટાં હતાં. તેથી તેમાં સિપાઇઓ, તેમનો ખોરાક પાણી અને લડાઇનો સરંજામ પુષ્કળ રાખવાને બની આવતું હતું.

સેંકસન અરમાર તૈયાર થએલું જોઇને ડેન લોકો નાહિંમત થયા. તેથી હવે તેમના સામા ડેનો લડવાને ઉભા રહેશે એવો રંગ દેખાતો નહોતો. આપણું અરમાર કેવું તૈયાર બન્યું તે અજમાવવા લાયક આ ડેન અરમાર નથી એમ આલફ્રેડને લાગવાથી બીજા એકાદ અરમારની વાટ જોવા લાગ્યો. એટલામાં બહાઇટ બેટ પાસે નૉર્થમેન નામનો ડેન સરદાર પોતાની સાથે બારે અરમાર લઇને આવ્યો છે એવી ખબર પડી. તેની સામા અજમાવી જોવા સારૂ તેણે પોતાનું અરમાર મોકલ્યું. મોકલતી વેળાએ પોતાના નૌકા સેનાધિપતિને ફરમાવ્યું કે, “ જે કોઇ હાથમાં આવે, તેને પકડીને અહીં લાવજો, કોઇના જીવનું જોખમ કરશો નહિ.” શૂર પુરૂષો દયાળુ હોય છે તે આમજ કહેવાતું હશે.

બહાઇટ બેટના અરમાર ઉપર હુમલો કરવા જવાને આલફ્રેડનાં નવ વહાણો ગયાં. તે ક્ષેમકુશળ ત્યાં પહોંચ્યાં, અને જોવા લાગ્યા તો ત્યાંના બંદરમાં ડેન લોકોનાં માત્ર છ વહાણો હતાં. એમાંનાં ત્રણ કિનારા ઉપર નાંગરેલાં હતાં, તે ભરતીનાં પાણી ચ્હડ્યા વિના તેની જગા ઉપરથી હાલી શકે એમ નહોતું. અને માત્ર ત્રણ સમુદ્ર ઉપર તરતાં હતાં. તેમાંના લોકોએ આલફ્રેડના અરમારને આવતું જોઇ ધણા જોરથી તેના ઉપર પોતાનાં વહાણો ધસાવ્યાં ને ઝપાઝપી થઇ. એ લડાઇ ધણી વાર ટકી નહિ કેમકે થોડીજ વારમાં સેંકસન અરમારની જીત થઇ ને ડેન અરમાર હાર્યું. એ ત્રણમાંનાં બેને સેંકસનોએ પકડ્યાં ને તેમાંના લોકોને કદ ક્યાં. ત્રીજું વહાણ રહ્યું તેની પણ એજ અવદશા થઇ. તેમાંનાં માત્ર પાંચ માણસો જીવતાં રહ્યાં તે તેને હાંકારીને ઘણે દૂર નાસી ગયાં. એ ત્રણ વહાણની દુર્દશા કરીને પછી બેલાં નાંગરેલાં વહાણની ખબર લેવાનો મનસૂબો કર્યો. તેઓએ ધાર્યું કે,

આ તૈયાર વહાણોનો નાશ આપણે સપાટાબંધ કરી નાંખ્યો તો લાધેલાં વહાણોનો નાશ કરતાં વાર શી લાગવાની હતી? તથાપિ આ વિચારમાં સંક-
સન ખલાસીઓએ ભૂલ કરી, કેમકે તેમનાં વહાણો શત્રુના વહાણોની સામા-
કિનારા ઉપર આવ્યાં ત્યારે ભરતી આવી હતી તથાપિ થોડા વખતમાં
ભરતી ઓસરવાથી પાણી કમી થયાં, તેથી એમનાં ત્રણ વહાણો લાડાની
રેતીમાં ખૂંટી બેઠાં અને બીજા પાણીના વહેણ બેઠે સમુદ્રમાં ગયાં. એવી
ફાટકુટ થએલી બેઠાને ડેન લોકોએ તેમના ઉપર હુમલો કર્યો. તે વેળા બંને
બાળૂના બેઠાઓ ધણા જુસ્સાથી વઢયા. તેમાં બંને તરફવાળાને ધણું
નુકસાન થયું, પણ આખરે ડેન લોકો છેક હારી ગયા, અને લગાર અવકાશ
મળવાથી પોતાનાં વહાણોમાં બેસીને જીવ લઇને નાસી ગયા. ઇ. સ. ૮૬૭
માં આ બનાવ બન્યો હતો.

એ પ્રમાણે બનેલી હકીકતની ખબર આલફ્રેડને થવાથી તે ધણો
ખુશી થયો, અને હેસ્તિંગ અને તેના સાથીઓ ધણા દિલગીર થયા. પછી
થોડાજ વખતમાં તે પોતાનાં બાકી રહેલાં માણસો સાથે ઈંગ્લાંડમાંથી
નીકળી જઈને ફ્રાન્સમાં જઈ રહ્યો. ત્યાં તેણે અગાડી જીતેલો કેટલોક પ્રાંત
તેના તાબામાં હતો તેના ઉપર અમલ ચલાવતાં પોતાની બાકી રહેલી
જીંદગી કહાડી.

એવી રીતે આલફ્રેડનું રાજ્ય ડેન લોકોની જાળમાંથી ફરીથી છૂટ્યું
તે વારે પોતાનું રાજ્ય અને પ્રજાના સુધારામાં મન લગાડવાને તેને ધણો
વખત મળ્યો ખરો, પણ તેની જીંદગીએ તેને ચારી આપી નહિ. ઇ. સ.
૮૬૭ માં તેના દુશ્મનો લાચાર થઈને ચાલ્યા ગયા અને ઇ. સ. ૯૦૧માં
આલફ્રેડ મરણ પામ્યો. એ વચગાળાનાં ત્રણ ચાર વરસો ઉદ્યોગમાં કહાડ્યાં.
તે ઉદ્યોગ કંઈ પોતાની જાતના કે કુટુંબના સુખ સાર નહિ પણ પોતાનો
દેશ અને પોતાની પ્રજાને સુધારવાની મતલબથી કર્યો હતો. એ નિરંતર
પરિશ્રમ કરતો હતો ને પોતાના દેશનું કલ્યાણ કરવું એજ પોતાના જીવ-
તરનું સાર્થક્ય માનતો હતો. પોતાના રાજ્યના ન્યાયાધિશોના હાથથી ઇન-

સાફનાં કામ બરાબર થાય અને બીજા સર્વ નોકર લોકો પોતપોતાના કામકાજમાં ચોખ્ખા રહે એ બાબતની તે ઘણી કાળજી રાખતો હતો. અને તેમાં કાંઈની લુચ્ચાઈ નજર આવતાં તેને સખત શિક્ષા કર્યા વિના રહેતો નહોતો. વળી પાઠશાળા અને મઠોમાં જૂના વખતથી જે કાંઈ ખોટા રિવાજો ચાલતા હતા તે સઘળા તેણે સખત નિયમો કરીને દૂર કર્યા અને તે કામો ચોખ્ખી રીતે થાય એવો બંદોબસ્ત કર્યો. તેમાં કેટલીએક વાતો કેટલાએક માણસને ન પરવડે એવી થઈ, તોપણ ચાલકેડની વ્યવસ્થામાં કાંઈએ હરકત કરી નહિ, કેમકે તેનાં જે પ્રયત્નો હતાં તે બધાં દેશ કલ્યાણ સારજ છે એમ બધા લોકો જાણતા હતા. પરમેશ્વર ઉપરનો દ્રઢ વિશ્વાસ હતો. તે જે કાંઈ કરતો તે તેનાથી ડરીને કરતો તેથી તેનું કરેલું સઘળા કબુલ કરતા હતા, અને તેનું ધારેલું કામ સિદ્ધ થતું હતું.

એવી રીતે રાજ્યકારભાર અને પ્રજાનો સુધારો તેણે ધણાજ લાવથી, જાતે મહા દુઃખ વેડીને કર્યો તેથી કરીને તેના દેશનું ધણું હિત થયું. તેની સર્વ પ્રજા તેને પ્રત્યક્ષ બાપના જેવું માન આપતી, અને તેણે જે કંઈ વાતો તે વેળાની કરી મૂકી છે, તેમાં વધારો થઈ તેનાં દુજો તે દેશની હમણાંની પ્રજા ભોગવે છે. અને હજી પણ કેટલીક પેઢીઓ સૂધી ભોગવ્યા કરશે; એવું શોધક અને વિચારવંત પુરૂષો કહે છે. ત્યારે તેને “ગ્રેટ” એટલે મહાન કહ્યો છે તેમાં ખોટું નથી જ.

ચાલકેડનું બહારનું આચરણ જેવું શુદ્ધ હતું, તેવું ધરતું પણ ધણુંજ નિર્મળ આચરણ હતું. તેના વર્તનમાં મુદ્દલે પડદો હતોજ નહિ. તેજ વર્તણૂકે તેના છોકરાઓ પણ ચાલવા લાગ્યાં ને તેના જેવાંજ ઉઘોગી ધર્મશીલ, અને સાલસ થયાં. તેને એક દીકરી હતી તેનું નામ ઇથલ ફલીડ હતું; ને તે મર્સિઆના રાજકુમાર સાથે પરણી હતી. તે ધણી ચતુર, સખ્ય, નીતિમાન અને ધર્મશીલ છે એવી આખા ઇંગ્લાંડમાં તેની કીર્તિ હતી. ને તેના દીકરાનું નામ એડમંડ હતું, તે પણ એની બેનના જેવોજ સદગુણી હતો, તથા રાજ્ય ચલાવવાને જે ગુણો અવશ્યતા છે તે તેણે મેળવ્યા

હતા. તેથી રાજપદ ભોગવવાને લાયકનો પોતાના દીકરાને થએલો નોંધને આલક્ષેડને અત્યાનંદ થયો. ખરું છે કે, પોતાનું કામ કરવાને લાયક થએલાં પોતાનાં છોકરાંને નોંધ હરેક માઆપ ખુશી થાય છે, અને હરેક માઆપની ઇચ્છા પણ એવી જ હોય છે.

આલક્ષેડ માંદો પડ્યો, અને જેમ જેમ તેનું દુઃખ વધ્યું, તેમ તેમ તેને લાગવા માંડ્યું કે હવે આપણે બચવાના નથી. તે વારે તે મોટા સાધુની પેઠે મરવાની તૈયારી કરવા લાગ્યો. તેણે બીજાં માણસોને જે કામ કહેવાનું હતું તે કહ્યું, અને પછી છેલ્લી વારે પોતાના દીકરાને તેણે પોતાની પથારી આગળ બોલાવ્યો. તે આવીને બેઠા પછી તેની ભણી નોંધ તથા તેનો હાથ પોતાના હાથમાં લઈને બોલ્યો, “ભાઈ, હવે મારો અંતકાળ છેક પાસે આવ્યો છે, માટે મારે તને આખરના બે બોલ કહેવાના છે તે કહુંછું, તે ધ્યાન દઈને સાંભળ. ભાઈ, મારી તમામ શક્તિ જતી રહી છે. મારું ગળું સૂકાઈ જઈને જીભે કાંટા પડ્યા છે, અને મારી આ સુખની મર્યાદા હવે છેક ટુંકી થઈ ગઈ છે. હવે હું ઝટ પરલોક જઈશ. માટે જે રાજ્ય આજ દિન સુધી મેં ચલાવ્યું, તે હવે તારે ચલાવવાનું છે; દીકરા, તારી પાસે હું એટલુંજ માગુંછું કે તું આપણા દેશની પ્રજાનું પાલન પેટનાં છોકરાં પ્રમાણે કરજે. છોકરાં હૈઆંનો પિતા અને અનાથ વિધવાનો આધાર તું થા. દુઃખીને સુખી કર અને નિરાશ્રિતોને આશ્રય આપ. તથા જે કુમાર્ગે ચાલતા હોય તેમને સુમાર્ગે ચલાવ, અને મારા દીકરા, તું જાતે નીતિથી ચાલ. એમ તું વર્તીશ તો તારા સર્વ ઉદ્યોગમાં પરમેશ્વર તને મદદ કરશે. સંકટ સમયે પરમેશ્વરની પ્રાર્થના કરીને તેની પાસે સુબુદ્ધિ માગ; તે તને સન્માર્ગ બતાવશે; અને તે માર્ગે તું ચાલીશ એટલે તારા સર્વ મનોરથ સફળ થશે.”

આલક્ષેડ મરણ પામ્યો તે વારે આવન વરસની ઉમરનો હતો. તે મરણ પામ્યાની ખબર સાંભળીને સર્વ પ્રજાને ઘણુંજ દુઃખ થયું. તેની લાસને વિંચેસ્ટરના મોટા દેવલના કબરસ્તાનમાં દાટી. પછી તેનો છોકરો સિંહાસન ઉપર બેસીને રાજ્યકારભાર ચલાવવા લાગ્યો. એના આપે જે

ગાદવણ કરી આપી હતી, તેનું ઉત્તમ ફળ એની કારકાર્દિમાં જણાઈ આવ્યું. રાજ્ય વ્યવસ્થાની જે રીત સ્થાપન કરી હતી તે બીજી વસ્તુની પેઠે કાળચક્રથી ખગડી ન જતાં દિવસે દિવસે ત્યારથી જ વધારે વધારે મજબૂત થતી ચાલી છે અને હજી પણ તેમાં વધારો થશે એમ દેખાય છે.

આલક્રેડના હાથથી જે વાતો બની તેમાંથી ઘણી ખરી બધીનું વર્ણન થયું છે. તે ઉપરથી તેનો સ્વભાવ કેવો હતો, તે ખુલ્લી રીતે જણાઈ આવવા જેવું છે. તે ઘણોજ દયાળુ હતો, તે બાબતની તેની અનેક વાતો પ્રસિદ્ધ છે. તેમાંની એક એવી છે, કે એકવાર તેણે જંગલમાં શિકાર સાર જતાં વાટમાં એક મોટા ઝાડની ઉંચી ડાળ ઉપર બાંધેલા માળામાંથી એક નાના છોકરાના રડવાનો અવાજ સાંભળ્યો, ત્યારે તેણે તે ઝાડ ઉપર એક માણસને ચઢાવીને તે બાળકને નીચે અણાવ્યું. તે માળા માંહેના ગરૂ-પક્ષીએ પોતાને ખાવા સારૂ તેને આણ્યું હતું, એવું જણાયું. તે છોકરો હતો. એ કાનો છે તેની પુષ્કળ તપાસ કરતાં કાંઈ તેનું ઘણીધોરી જણાયું નહિ ત્યારે તેણે પોતાના છોકરા પ્રમાણે જ ભરણપોષણ કરીને તેને ભણાવ્યો તથા સર્વ રીતે સુખી થાય એવો બંદોબસ્ત કર્યો x

આ વાત ઉપરથી તેનું દયાળુત્વ જણાય છે; જાતે દુઃખમાં છતાં ગરીબને ખાવાનું આપ્યા ઉપરથી તેનું ધાર્મિકપણું જણાય છે; પોતાની ઉંમરમાં છપ્પન મોટી લડાઈ લડ્યો હતો તે ઉપરથી એનું શરાતન જણાય છે; ગદ્યમ હાડ વેરી છતાં તે હાથમાં આવ્યા પક્ષી તેની સાથે મિત્ર પ્રમાણે વર્તીને તેને રાજ્ય આપ્યા ઉપરથી તેની ઉદારતા જણાઈ આવે છે; ભરવાડણના તિરસ્કારભર્યા શબ્દો શાંતપણે ખમ્યાથી તેની સહનશીલતા માલમ પડે છે; રાજ્યભ્રષ્ટ થઈને સર્વસ્વ ગયું હતું તો પણ સ્વપદ પાછું મેળવવા માટે એક સરખો પરિશ્રમ કર્યો તે ઉપરથી તેની ઉદ્યોગનિષ્ઠા

x સમી ૧૮૫૬ માં મરનાર વડોદરાના મહારાજ શિયાજીરાવ ગાયક-વાડને પણ રસ્તામાંથી એક છોકરો મળી આવ્યો હતો. અને તેનું પણ ઉત્તમ રીતે ભરણ પોષણ કરીને તેને મોટે હોદ્દે ચઢાવેલો કહેવાય છે.

જણાય છે. અને પોતાના સુખ તરફ નજર ન રાખતાં પોતાની પ્રજાના ક્ષિત માટે તેણે મનસા, વાચા અને કર્મણા જે લોભિતર ઉદ્દોગ કર્યો, તે ઉપરથી સ્વકર્તવ્ય કર્મ ઉપર તેની અદ્ભુત આસ્થા દેખાઈ આવે છે. એવા અનુપમેય અને અચર્જનીય ગુણો એનામાં હતા.

આજથી એ હજાર વરસ ઉપર થઈ ગયલા કવિશિરોમણિ મહારાજન ભર્તૃહરિએ પોતાના નીતિશત્રુ નામના અનુપમ કાવ્યમાં કહ્યું છે કે—

શ્લોક.

વિપતિર્વેર્યમથાભ્યુદયે ક્ષમા
સદમિવાક્પટુતા યુધિ વિક્રમઃ ।
યશસિ ચાભિરુચિર્વ્યસનં શ્રુતૌ
મકૃત્તિસિદ્ધમિદં હિ મહાત્મનામ્ ॥

અર્થ—“વિપત્તિ આવી પડે ત્યારે હિંમત રાખે, સંપત્તિ થયે ક્ષમા રાખે, સલા વિષે વાણીની ચતુરાઈ વાપરે, યુદ્ધમાં પરાક્રમ દેખાડે, યશ મેળવવાની ઇચ્છા રાખે, અને વિદ્વાનું વ્યસન રાખે એવા ગુણો મોટા પુરૂષોમાં સ્વાભાવિક હોય છે.”

એ સર્વ અથવા એમાંના ઘણાખરા અને બીજા કેટલાએક સારા ગુણો આલોકેડમાં હતા, તે ઉપરથી તેને ઇતિહાસ લખનારા અને બીજા વિચારવંત પુરૂષોએ મોટામાં ગણ્યો છે તે તદ્દન ખરૂં છે. દુનિયાનું કલ્યાણ કરવા માટે જે પુરૂષો આજદિન સૂધીમાં ઉત્પન્ન થયા તે માંદોનો ઉત્તમમાં ઉત્તમ પુરૂષ આલોકેડ છે, ને કેટલાકનો અભિપ્રાય તો એવો છે કે, તે વખતે ઈશ્વરની મહેરબાનીથી આલોકેડ ઈંગ્લાંડમાં ઉત્પન્ન થયો તોજે તેન લોકોની દાદમાંથી તે દેશ મુક્ત થયો, નહિ તો થાતજ નહિ. એમ છે ત્યારે તો તેની જેટલી સ્તુતિ કરીએ તેટલી થોડી લાગે છે.



